
कोंकणी समाजाचें पडब्रिम्ब A 


एप्रिल २००८ 


गोंय सरकाराचें क्रिडा संचालनालय 
खेळ म्हळ्यार बरी भलायकी आनी मनोरंजन 


गोंय सरकार खेळ उदरगती पासत कसल्यो येवजण्यो राबयता हे तुमी जाणांत? 


. प्राथमिक, माध्यमिक तशेंच उच्च माध्यमिक शालेय स्तरार शाररीक शिक्षणाची उदरगत 
. प्राथमिक, माध्यमिक तशेंच उच्च माध्यमिक शालेय स्तरार खेळ आनी खेळां सर्त राबयता. 
. शाळा, ग्रामपंचायत आनी तालुका पातळीचेर खेळा मैदानाची उदरगत. 
. गोंय राज्यांत शास्त्र शुध्द प्रशिक्षण दिवपाक प्रशिक्षण येबजण. 
. सरकारी आनी निमसरकारी शाळांक खेळां सामान पुरवंठो. 
. उत्कृश्ठ खेळाकेंद्रांची स्थापनां. 
. भारतीयम्‌ प्रशिक्षण कर्यावळ. 
. योगशिक्षणाची उदरगत. 
. व्यायामशाळांची स्थापनां तशेंच सांबाळ करप. 
१०. राज्य आनी राष्ट्रीय म्हत्वाचे दीस मनोवप. 
११. गोंय प्राधिकरणा खातीर नागरीसेवा खेळां सर्तिचें आयोजन. 
१२. दुर्बळ अवतिकायेंत खेळगड्यांक अनुदान भेटोबप. 
१३. राज्य खेळां पुरस्कार भेटोवप. 
१४. जलक्रिडा आयोजन. 
१५. निमसरकारी माध्यमिक शाळा आनी महाविद्यालयीन खेळां मैदान उदरगतीपासत अनुदान. 
१६. खेळ आनी शाररीक शिक्षणावेल्या साहित्य निर्मितीक उत्तेजन. 
१७. खेळ वसती गृह उबारणी. 

खंयच्याय म्हयन्या सावन 
वर्गणीदार जांब येता, वर्गणीचो चेक 
“बिम्ख ह्या नावान धाडचो 
$ 
संपादकीय पत्रवेव्हाराचो पत्तो 
. जी.एस,बी.-२, हाऊसिंग बोर्ड कॉलनी, 
पोस्ट आल्त-पर्वरी, 
आल्त नेती = ४०३ ५२१ 
दूरध्वनी : (०८३२) २४११५९४ 
E-mail : bimbkonkani@yahoo com 
; bimbkonkani@zapak.com 


ह्या अंकांत उक्तायल्ले विचार त्या त्या aÈ आसात. 


संपादक मंडळ ताचेकडेन सहमत आसतच अशें ना. 


बिम्ब मासिक 


ASA एिगल्वा 
आमच्या एगतांत 


संपादकीय /३ 

प्रतिबिम्ब /४ 

नवलिका - नं. ध. बोरकार / १० 

ललित = विठ्ठलराय भट/ १९ 

पडवेर - अवधूत मधुसुधन नावेलकार/३२ 
दिका - विन्सी क्वाद्रूस / ३४ 

उशणीं बायनां- FA चंदर/रमेश वेळुस्कार/ ३६ 
संबाद - युसूफ अ. शेख/४२ 

तोखणाय- शीला कोळंबकार/४७ 
भलायकी - वंदना धुमे /४९ 

काळचक्र - /५० 

उतरकुाडें - मुकेश थळी/५१ 

हरयाळी - गोविंद नाईक/५२ 

अंतर्मनांतले अंतरंग - दिलीप बोरकार/५ ३ 


Dal हें आतां कोणा पासत!! 


आयज्‌ 
अस्मिताय आनी आमी 
सामक्रेच शेणल्यात. 


FAFA मासिक 


आमची 


भुरग्यांचे आंगण २४ 
अतुल र. पंडित, 

सदानंद तेंडुलकार, 

सुनील पालकार, 

दोतोर (मेजर) प्रकाश शेटये 


मत्नम्ंवेदता २१ 

दोतोर (मेजर) प्रकाश शेटये, 
इंदू अशोक गेरसप्पे, 

राजश्री सैल, 

शोभा फुलकार, 

सदानंद तेंडुलकार, 

भरत नायक 

१६ एप्रील, 
ह्या दिसा 
गोंय शाहीर 


उल्हास बुयांव जमचेळें ना रे बाबा जमचेलें ना 


जमचेलें ना रे बाबा जमचेलें ना 


हांची पयली पुण्यतीथ दुसऱ्याची चाकरी जोंदळ्याची भाकरी 
ताका आमची आर्गा 


खावचेली ना.... हय खावचेली ना 


आमची खोंप आमकां व्हड 
तुमचो बंगलो तुमकां जड 

खोंप आमची मोडून 

बंगल्याचे भितोडेक येवचेलें ना 
हऽऽय येवचेलें ना 


आमी जेवतात शीत कडी 
तुमी खातात श्रीखंड वडी 
तुमचे भशेन चेटणी भाकरी 
खावचेली ना 


सगळे आमी गोंयकार 
घडयतले आमचो en 
हो कोंकणो, तो क्रिस्तांब 
तो बामण, हो खेत्री 

भेद रे आमकां करचेलो ना 


- उल्हास gaia 

ud फावट 'प्रतिबिम्ब' 


खातीर जनार्दन 
कारबोटकार ह्या एका 
वाचकाचें पत्र आयलां. 
आमी तें आसा तशेंच 
उजवाडाक हाडलां. 
जनार्दनबाबाचें मत हें 
आज गोंयचो हुस्को 
आशिल्ल्या दर एकल्या 
खऱ्या गोंयकाराचें मत 
अशें आमकां दिसता 
देखून ताचेर भाश्य करप अशें आमकांय 
दिसता. 

आज खंयच्याय कामा खातीर 
एक कॉलिफिकेशन लागता. पूण गोंय 
राज्यांत राज्याचो मंत्री जावपा खातीर 
कसलेंच कॉलिफिकेशन लागना. जो कोण 
निवडून येता आनी आमदार जाता तेंच ताचें 
मंत्री जावपा खातीर कॉलिफिकेशन आसता. 

गोंय मुक्‍त जाले उपरांत पयली 
विधानसभा भरली आनी उपरांत दर पांच 
वर्सानीं बो उण्या काळांत जितलीं मंत्रीमंडळां 
घडलीं तेन्ना जे कोण राजकारणांत जेश्ठ 
आसात तांकांच मंत्रीपदां फावो जातालीं. 
त्या काळार मंत्रीपदांची संख्याय उणी 
आशिल्ल्यान कोण मंत्री जावपाचीं सपनांय 
पळय नाशिल्लो. मंत्रीमंडळांत सुवात 
तांकांच मेळटाली जांकां फाटल्या 
मंत्रीमंडळात मंत्रीपदाचो अणभव आसा वो 
जाणी विधानसभेत आमदार म्हणून एक टर्म 
तरी अणभव घेतला. अशें आसलें तरी 
कोणाक मंत्रीपदाची मागणी करपाचें धाडस 
जायनासलें. पक्षफुडारी वो विधीमंडळ 
फुडारी जाच्या गळ्यांत मंत्रीपदाची माळ 


बिम्ब मासिक 


आम ज्ञततेक कॉलिफिकेशन ता थय म्याक कसठें? 


घालता ताकाच मंत्रीपद फावो जातालें. कोणूच 
मात्तूय कुरकूर करिनाशिल्लो वो पक्ष फोडपाचो, 
सरकार उडोवपाचें धाडस करिनाशिल्लो. पूण 
आतां कालपयर आमदार जाल्लो सादो मंत्रीच 
न्हय तर मुखेलमंत्री जावपाचो दावो करून आपली 
मागणी साद्य जाली ना जाल्यार सरकार उडोवपाची 
वो तेंको काडून घेवपाची भास करतात. 

आदले परमाण मंत्रीपद हें राज्याची सेवा 
करपा खातीर आतां उरूक ना तर मंत्री जातकच 
जे कांय अधिकार मेळटात वो सत्ता हातांत आसता 
ताचो वापर करून स्वताचींच बोल्सां भरपा कडेन 
तांचो कल आसता. बोल्सां भरपा खातीर 
कसल्याच कॉलिफिकेशनाची गरज नासता. त्या 
खातीर चोरपाची नाडपाची अक्कल जाय पडटा. 
ही अक्कल आसल्यार कोणूय मंत्री जावंक 
शकता. कित्याक काळ तसोच आयिल्लो आसा. 
काळा परमाण आमकां आमची विचार सरणी, 
तत्व प्रणाली बदलपाची आज गरज निर्माण 
जाल्या. आदलीं सारखीं ध्येय धोरणां आनी तत्वां 
आज उरूक ना. तेन्ना मंत्री जावपाक 
कॉलिफिकेशनां सोदप म्हळ्यार पासून फकणां 
म्हणूक जाय. 

आज पुराय राजकारण हो एक धंदो 
जाल्लो आसा. जाचेकडेन वेचणुकेक दुडू खर्च 
करपाची तांक आसा आनी थोडे लोक जमोवपाची 
कळाशी आसा तो आमदार जावंक शकता. 
आमदार जावपा खातीर आनी मतां घेवपा खातीर 
ताणें जो खर्च केल्लो आसा तो भरून काडपा 
खातीर आज निखटो आमदार रावप कोणाकूच 
परबडना, आमदार रावन मत्तदार संघाचो विकास 
करप हें आयज आमदारपणाचें ध्येय उरूक ना. 
मंत्री जावन भरमसाठ दुडू कमावन वेंचणुकेक जें 
fd खर्चील्यात d सोडोवन फुडले वेंचणुके 
खातीरूय जमोवन दवरपाची तांची तजवीज 


E: 


आसता. त्या पासत ह्या खिणांक तरी मंत्री 
जावपाचें आसता आनी तेंय जाता तितल्या 
बेगीन. कित्याक तर केन्ना कितें घडत आनी 
विधानसभा बरखास्त जायत हाची शास्वती 
नासता. आमदारकी गेल्यार परतून वेचून 
येवपाचीय शक्‍यता नासता. शिवाय फाटले 
वेंचणुकेक जो खर्च केला तोच भरून 
आयिल्लो नासता आनी फुडले वेचणुके 
खातीर वाडिल्लो खर्चूय पेलपाची धमक 
नासता. म्हणटकच आमदारकी सांबाळून 
मंत्रीपद हातासपा खातीर तांकां कसरत करची 
पडटा. हीच कळाशी तांची कॉलिफिकेशनां. 
दिगंबर कामत मुखेलमंत्री जायत 
सावन फाटले एक वर्स फकत तांणी कोणाक 
मत्री करचो आनी कोणाक काड़चो हाचेरूच 
आपली तकली वापरिल्ली आसा. मंत्रीपद 
मेळोवपा खातीर आमदार ज्या थरार वतात 
आनी जे तरेन वागतात तें पळयत जाल्यार 
आनी कोणूय जाल्यार मुखेलमंत्री पदाचें हें 
काट्याचें मुकूट नाका अशें सांगून घरा 
बसपाचे. पूण दिगंबर कामत थंडपणान सगळें 
सोसतात आनी सरकार चलयतात! ते खरेंच 
ताचें कॉलिफिकेशन म्हणूंक जाय. बाकिच्या 
आमदारांक कॉलिफिकेशनाची गरज ना. तांचे 
मदली पिडापीड करपाची वृत्तीच हें तांचें 
कॉलिफिकेशन. ताचोच वापर करून ते 
मंत्रीपद सोदतात. तांकां मंत्रीपदाचो अर्थूय 
खबर ना ताचो आबूय खबर ना आनी 
मानमर्यादाय खबर ना. तांकां खबर आसा d 
ताचो साधन म्हण उपेग करून आपलीं 
बोल्सां भरप. ताकाच कॉलिफिके शन 
मानपाचो हो आयचो काळ आसा. 


एप्रील २००८ 


संपादक बिम्ब, 


फाटलें वर्सभर दिगंबर कामत हांचे 
सरकार सत्तेर येत सावन गोंय राज्याची 
उदरगत कितली जाल्या हें खबर ना. दिगंबर 
कामत एक बरे मुखेलमंत्री हातूंत दुमत ना. 
सगळ्यांकडेन ते बरेभशेन वागतात. तांकां 
निवांत वगत मेळिल्लो जाल्यार ते गोंयची 
उदरगत करतलेय आसले. पूण तांचो चडसो 
वेळ कोणाक मंत्री करप, कोणाक करप ना 
हाचेरूच सरता. तरीय बरें तांच्या आदाराक 
qaq खातीर श्रेश्ठी आसात. ह्या श्रेश्ठींचेर 
सगळो भार घालून ते मंत्रीपदा खातीर 
आशेल्ल्या गोंयच्या आमदार नांवाच्या 
जळवां पासून मुक्‍ती मेळोवंक शकतात, आप 
पाप भटा माथ्यार थाप अशी वृत्ती आनी धोरण 
आपणायल्ल्यान मंत्रीपद दिवपाचे सगळे 
सोपस्कार पक्षश्रेश्ठीचेर सोपयल्ल्यानूच 
दिगंबरबाब भलायकेन बरे आसूंक जाय अशें 
म्हणचें पडटा. मंत्रीपद दिवप काय ना हें जर 
ताच्या हातात आशिल्ले जाल्यार आज ते 
जशे हासत्या तोंडाचे आनी गुबगुबीत 
दिसतात तशे दिसपा नाशिल्ले. 

आतां आनीक एक प्रस्न पडटा जे 
कोण मंत्री जावंक मुखार सरतात आनी 


बिम्ब मासिक 


मंत्री जावचाक कसलेच | 
काँलिकिकेशन लागना? 


आपल्याक मंत्री करात म्हूण शबय घालतात, 
आत्र्या पयऱ्यान गोंयांत कोण आयकना म्हूण 
दिल्ली धांबतात तांची लायकी कितें? मंत्री जावपा 
खातीर ज्या खात्याची ते मागणी करतात त्या 
खात्याविशीं तांचो थोडोतरी अभ्यास आसूंक जाय 
आसलो. गोंयच्या उदरगतीचो आराखडो तांच्या 
दोळ्यां मुखार आसूंक जाय आसलो. खोलायेन 
अभ्यास करपाचें सोडा निदान एक पुसट अशी 
कल्पना तरी तांचे मुखार आसूंक जाय आशिल्ली. 
पूण ह्या लोकांचें शिक्षण, मळ आनी विचारसरणी 
पळयत जाल्यार हे जाची मागणी करतात थंय 
वाऱर्‍्याक लेगीत पावंक शकनात. अशें आसतना 
ते कसल्या नाड्यार मंत्री जावपाची मागणी 
करतात? 

आमी गोंय म्हळ्यार एक आदर्श राज्य 
करपाचीं सपनां पळोवंक जाय आशिल्लीं. हेर 
राज्यांत जें कितें घडटा ताचो नियाळ करून तांचे 
पासून गोंय वेगळें कशें घडोंव येता तें पळोबंक 
जाय आशिल्लें. म्हाका मंत्रीपद सोदतल्यांचो राग 
ना. ताणी राजकारण हो बरो धंदो हें पळयलां आनी 
तातूंत दुडू घाल्यात. वेंचून आयले म्हण ते आज 
मंत्रीपद मागतात. समजा ते वेंचून येवं Wee 
जाल्यार आमी ताणी खर्च केल्ल्या दुड़वांची 
परतफेड करपाचे? आमी ताका विसरूनच 
वचपाचे. 

हेर खंयच्याय धंद्यांत लुकसान जायत 
जाल्यार लुकसान भरपाय मेळपाची तजवीज 
आसता. कांयच ना जाल्यार विमो तरी आसता 
हांगा ह्या धंद्यांत एखाद्रो उमेदवार पडलो जाल्यार 
सोंपलो. म्हणटकच दुडू ओतून जो कोण वेचून 
आयला ताणें मंत्रीपद सोदप हें ताचें कर्तव्यूच 
थारता, ताका आमी गाळी मारूक शकनात. मंत्री 
जावपाची अक्कल जरी नासली तरी धंद्यांत भितर 
सरला म्हणटकच धंद्याचें तांकां पळोवंकूच जाय. 
तरी लेगीत म्हाका एक प्रस्न पडटा, हांकां मंत्रीपद 


TENE. I 


आंबडेवपाचें धाडस कशें जाता? तांचें 
आयजवेरचें काम, तांचें शिकप, समाजांतली 
तांची सुवात आनी आपलेविशीं लोक कितें 
विचार करतात काय हे विशीं तांकां कांयच 
दिसना? 

आयज दर दिसा जे कोण मंत्रीपद 
मागतात तांचे हें नाटक पळयत जाल्यार हासचें 
काय रडचें तेंच कळना. तुमकां कितें दिसता? 


— जनार्दन कारबोटकार 
अस्नोडे-गांय. 

गोंय काबार जालें. गोंय सोंपलें. 


गोंयकार ह्या गोंयांत अल्पसंख्यांक जावन 
गेला.... गोंय भायल्यांच्या भकीक पडला... 

हाली सराक गोंयचो हुसको खूब 
जाणांक जाल्लो दिसता. आपूण गोंयकार आनी 
आपलें गोंय आतां आपल्या हातांत उरूक ना 
अशी भिरांत ज्या निशक्रीय गोंयकारांक पडल्या 
ते एक तर आपल्याक विदेशांत वचपाची 
कसलीच संद मेळूंक ना म्हूण ती वाट पळयत 
बसल्यात ते गोंयकार आनी दुसरे I लाख 
गोंयकार आमी यूग नवें फुलयतले, अंदल्यात 
मंत्र जिवी ते फाल्यां उलयतलें' अशी सपनाळी 
आस बाळगून स्वता कांयच करिनासतना, 
दुसरो करतलो म्हूण वाट पळोबपी गोंयकार. 

बाकीचे सगळे गोंयकार, आपूण 
गोंयकार म्हण फकत मिरोवपी पूण तांचीं सगळीं 
कर्तुबां हीं गोंय विरोधी. ते गोंय राज्याकडेन 
पळयता आसतना फकत उपभोगाची वस्त 
म्हण पळयतात. “आमचें गोंय' ही एक 
स्वाभिमानाची भावनां गोंयकारां मदीं एका 
काळार बसताली ती हांचे मदीं दिसना. 

आपल्याक कितेंय सुट्टा जाल्यार वेळ पडल्यार 
हेच गोंयकार गोंय काडून पुर्तुगेजांकडेन दिवन 
मेकळेय जावपी आशे वृत्तीचे. पुर्तुगेजांकडेन दिवं 
नाका पूण विदेशी लोकांचे भकीक घालपाक ते 
फाटी फुडें पळोवपाचे नांत. तें काम कांय 
वेवसायीक आनी लोकनियुक्त प्रतिनिधीय 
करतात. | 

ह्यो सगळ्यो गजाली भडवेगिरी ह्या 
प्रकारांत आसपावतात. 

भडवेगिरी हें उतर म्हर्जे न्हय तर आयज 
गोंयकारांची ही प्रवृत्ती पळोवन 'हे गोंयकार 
कसले? हे भडवे' अशी प्रतिक्रिया गोंयांत आनी 
गोंयां भायरूय आयकूंक आयल्या. 

सर्वसामान्यपणान भडवेगिरी हो शब्द 
प्रयोग जो कोण शिंदव्ठक्यांचो वेवसाय करता वो 
त्या वेवसायांतली दलाली करता तांचे खातीर 
करतात. 

आज सगळ्या वेवसायांत शिंदळकी हो 
वेवसाय निंद्य मानला आनी तो करपी वो ताचेकडेन 
संबंद येवप्यांक समाजांत मान मेळना. शिंदळकी 
वेवसाय समाजमान्य नासलो तरी तो 


समाजवेवस्तेची संतुळा राखपा खातीर 
तितलोच गरजेचो आसा. तरी त्या 
वेवसायाची दलाली करप्यांक समाज निंद्य 
कित्याक मानता? 

बायलमनशेचेर समाजान आजवेर 
कितलेय अत्याचार, कितलोय अन्याय केल्लो 
आसलो तरी अस्तुरेक एक पवित्र अशी 
मान्यताय समाजान दिल्ली आसा. आज 
सर्रास तिजेर अत्याचार जातना दिश्टी पडटा 
आसलो तरी तिच्या विक्रीच्या संबंदान, 
मोलावणेच्या संबंदान जो कोण वेव्हार करता 
ताका जर भडवो म्हूण पाचारलो तर ताका तें 
सोसना. कारण ताका आपूण जें कितें करतां 
तें वायट हाची जाणविकाय आसता. देखुनूच 
कोणाकूय 'भडव्या' म्हळें जाल्यार ती खर 
गाळ थारता. 

अस्तुरेची दलाली करप्यांक 
भडवेगिरी करप म्हणटात तशेंच आपले 
भुंयेकडेन प्रतारणा करपी, तिका हेरांच्या 
भकीक घालप्यांकूय तीच गाळ लागू जाता. 
कित्याक अस्तुरी आनी भूंय ह्यो दोनूय गजाली 

आमी एकाच मापान, एकाच दाल्यान तोलल्यात आनी तिका एकाच 
तरेचो मान सन्मान दिल्लो आसा. तेच पासत आज जाणी गोंय विक्रेक 
काडलां, पावणेर घालां, गोंयकारपणाचो विलो काडला तांकां “भडवे' 
म्हळ्यार कोणाक वायट दिसपाचें कारण ना. ताचे इतलें रास्त विशेशण 
तांकां आनी दुसरें ना. आमी भडवेगिरीचीं कांय ल्हान ल्हान उदारणां 
घेवया. 

आमच्या गांवांत वासुदेव रावता. तो गोरवां पाळपाचो वेवसाय 
करतालो. आतां ताका बदलत्या काळा प्रमाण तो गोरवांचो धंदो परवडना. 
ताणें त्या गोरवांचो विलो लायलो आनी रिकाम्या गोठ्यांत थोडें सिमेंटाचें 
काम करून, मल्लांचो आडोस करून तो धा-बारा कामगारांक भाड्याक 
दिलो. हे कर्नाटकाचे कामगार दिसभर हांगा-थंय काम करतात आनी 
न्हिदपाक त्या गोठ्यांत येतात. बासुदेवाक प्रत्येक कामगार म्हयन्याक 
३०० रुपया दिता. वासुदेवाचें भाग भांडवल कांयच ना. गोरवां आशिल्लीं 
तेन्ना तांकां खावड घालची पडटाली. तांकां उदक-पाणी करचें पडटालें. 
न्हाण घालचें पडटालें. गोठो साफ करचो पडटालो. गोरवांक चरोवंक 
व्हरचीं पडटालीं. di कोणाचे खावडीक पडलीं जाल्यार मागीर 
शेतकारांच्यो गाळी खावच्यो पडटाल्यो. हें इतलेंय करून वासुदेवाक 
कितें मेळटलें? दुदाच्या धंद्यांत ताका म्हयन्याक पांचशींय रूपया 
सुटनाशिल्ले. आज ताका म्हयन्याक तीन-चार हजार रूपया कांयच 
हात-पांय हालयनासतना त्या गोठ्याचेर मेळटात. 

वासुदेव गोंयकार आनी ताका गोंयचें प्रेम आसा. गोंय काबार 
जाता ही गजाल तो सांजवेळचो मटको लावपाक बाजारांत वता तेन्ना 
हेर गोंयकारांकडेन उलयता. 

वासुदेवाचो शेजारी गांवकार. तो शेतकार. ताणें निकतेंच शेत 
मळून भात आंगणांत घाल्लें. पूण अकस्मात सांजवेळचो पावस दाटून 
आयिल्ल्यान गांवकारान वासुदेवागेर धांव मारली. ताच्या गोठ्यात रावपी 
चार-पाच मानाय ताका तें भात साकांत भरूक जाय आशिल्ले. 

वासुदेवाले भाडेकार फेतयेखातीर घासाघीस करूंक लागले. 
गांवकाराचे नदरेन तें इल्लेंशें काम. भात भरून आडसाक उडोवंक जाय. 
तातूंत पावस पडत म्हण ताकतीक. वासुदेवाच्या भाडेकारांनी गांवकाराची 
गरज वळखली. ताणीं पयशे चड सांगले. तांची आपलेभितर 
कन्नडांतल्यान उलोवणीं सुरू जालीं. गांवकाराक कन्नड समजताली. ते 
आपल्याविशीं वायट उलयतात हें गांवकाराक कळळें. ताणें आपलो 
भुरगेपणा पासूनचो शेजारी बासुदेवाच्या नाड्यार त्या कामगारांक 'घाटीं' 
म्हळें आनी असल्या घाट्यांक धांवडावन घालूंक जाय अशें मोठ्या 
नेटान वासुदेवाक म्हळें. पूण वासुदेवाक राग मारलो. कित्याक त्या 
कामगारां खुस्तार वासुदेव सुखान जियेतालो. वासुदेव इतले वर्सांचो 
शेजार धर्म विसरलो. आपल्या शेजाऱ्यांचो पाखो घेवपा बदला वासुदेबान 
त्या कामगारांची कड घेतली आनी गांवकाराचो अपमान करून ताका 

घरांतल्यान ओशीमोर केलो. गोठ्यांतलीं गोरवां पयलीं गांवकाराक 


पळयल्या बराबर वळखिच्या सुरान हामेतालीं. आतां त्याच गोठ्यांतले 
बिगर गोंयकार ताचे कडेन पळोवन फिदीफिदी हांसताले! 


श्र चे 


सिल्वेस्टर विसेक वर्सा अबुदाबी काम करता. पांच वर्सा 
काम करून जाल्या उपरांत ताणें गांवचेच एके चलये कडेन काजार केलें 
आनी तो परतून अनुदानीक गेलो. मागीर थंयच्यान घर बांदपा खातीर 
दुडू धाडीत रावलो. बायलेन अबुदानीच्या मोदेलाचें आकांताचें घर 
बांदलें. घर बांदतना सिल्वेस्टराचे बायलेचें, कातारीनाचें टायल्स 
बसोवपी राजस्थानच्या राजेंद्र सिंगा कडेन सूत जमलें. आपलेंच घर | 

कशें राजेद्र सिंगान पुराय घर सजयलें. मदीं 
ताचे वांडगा कातारीन राजस्थानाकूय वचून 
आयलें आनी ताच्या घरा घरचेंच जावन 
usé. राजेंद्र सिंगूय अदींमदीं हककान 
सिल्वेस्टराच्या घरा रावूंक लागलो. घराच्या 
इनोग्रेशनाक राजेंद्र सिंगान खाशेली तकालस 
घेतली. सिल्वेस्टराक कायच लागूंक दिलें 
ना. बऱ्या तेंपान गोंयांत आयिल्लो सिल्वेस्टर 
इश्टां वांगडा बरोच पियेलो. राजेंद्र 
सिंगावेल्यान ताचे बायलेक मारिल्ले 
कॉमेंट्सूय ताणें पचयले. कातारिनाचें मन 
राखपाक ताका सगळें सांबाळून घेवचेंच 
पडटालें. 
मागीर सिल्वेस्टर कातारिनाक 
घेवन अबुदाबी गेलो. घराची देखभाल करूक 
राजेंद्र सिंगाक दवरलो. राजेंद्र सिंग त्या 
पन्नाशेक लाखांच्या घरांत राजा कसो रावूंक 
लागलो. शेजारचें कोणालेंय गोरू घराच्या 
ओट्टांत तोंड घालीत जाल्यार राजेंद्र सिंग 
तांचेर गरम उदक उडोवंक लागलो. ताच्यो 
त्यो करण्यो शेजारी सिल्वेस्टर येतकच ताच्या 
कानार घालताले. पूण सिल्वेस्टर राजेंद्र 
सिंगाचो पाखो घेवन शेजाऱ्यांक किंकोत 
करतालो. कित्याक राजेंद्र सिंग येद्या व्हडल्या 


बिम्ब मासिक 


गोंयचे भुंयेर गोंयकारांची शांतीकाय इबाडून आपल्याक शांतीकाय हाडूक योगासनां करपी फॉरेनर्स. 


बंगल्याची काळजी घेतालो आनी ताका भाडेंय 
kadi. 


+ A 
+. »: 


'बांगा-हणजूणचीं कांय घरां थंयच्या 
घर मालकांनीं ब्रिटीशर आनी रशियन तशेंच हेरांक 
भाड्यानीं दिल्यात. 

पयलीं घर मालकान एका फॉरैनराक 
आपल्या घराचो एक रूम भाड्याक दिल्लो . 
उपरांत ताचे सोयरे umm फॉरैनातल्यान एक एक 
करून येवंक लागले. म्हणटकच ताका आनीक 
एका रूमाची गरज पडूक लागली. करतां करतां 
सोयऱ्यांची गर्दी वाडली तशी ताका पुराय घरूच 
भाड्याक दिवन उड़यलें आनी आपूण सोरो 
काडपाची भाटी आशिल्ली ती मातशी वाडोवन 
तातूंत आपलो संवसार थाटलो. 

फॉरैनरान ताका वेळोवेळ थारिल्ले भाडें 
दिवचें. माडांचेर वयर सकल चड़ आनी देंव मागीर 
सोऱ्याची भाटी काड हाचेर ताका esso कांय 
सूट नाशिल्लें. आतां भाड्याचे पयशे मेळटाले. 
विसा सोंपतकच फॉरेनर वतलो म्हणटकच घर 
कोण खातलो ही भिरांत नाशिल्ली. पूण मागीर 
ताका कळ्ळें की जांकां आपूण फॉरैनरांचे सोयरे 


मानता d सोयरे न्हय तर तो फॉरेनरूच आपलें 
घर तांकां भाड्यान दिता आनी दामदुपटीन 
भाड्याचे पयशे डॉलरांनीं घेता, घर मालकाची 
आस वाडली. ताणें फॉरेनराक घर खाली 
करपाक सांगले. फॉरैनर पेजाद मनीस. ताचो 
संबंध पंच सरपंच, पोलीस आनी आमदारां 
मेरेन. तो त्या घरमालक रेंदराक भीक थोडीच 
घालता? घर मालकान सरपंच - आमदार - 
पोलिसांक सांगून पळयलें, पूण त्या घरांतूच 
ह्या लोकांचो त्या फॉरेनराकडेन जमनी 
विकपाचो, अमली पदार्थ विकपाचो वेवसाय 
चलतालो. तेन्ना त्या घर मालकाचें कोण 
आयकतलो? 

ह्यो सगळ्यो गजाली काल्पनीक 
रंगयल्ल्यो न्हय. गोंयांत सद्या ह्योच गजाली 
घडत आसात. 

खरें म्हळ्यार वासुदेवान 
गोठ्यांतल्या भाड्यान रावपी कामगारांक 
शेडावपाचें आनी गांवकाराक तेंको दिवपाचो . 
सिल्वेस्टरान राजेंद्र सिंगाक ताची सुवात 
दाखोवन शेजाऱयांक मान दिवपाचो. सरपंच- 
आमदारान घर मालकाक राखण दिवपाची. 
पूण आपले जोडी मुखार तांकां आपल्या 
पेल्याचें आनी गोंयकारपणाचें कायच पडून 

गेल्लें नाशिल्लें आनी फुडाराकूय पडून गेल्लें नासतलें. 

वयर जीं कांय मोस्रां दिल्यांत तीं गोंयांत आयज दर गांवांनी, 
दर एक दर्या वेळेर आनी दर एक वाड्यार अणभवूंक मेळटा. गोंयकार 
भोगवादांत घुस्पला आनी त्या पासत तांकां जो आलायतो दुडू जाय 
पडटा तो मेळोवपा खातीर तो आपलें सत्व घालोवन बसला. दुडू होच 
आज गोंयकारां पासत म्हत्वाचो जाल्ल्यान जे गतीन ते गोंयकारपणाचो 
विलो लावंक उठल्यात तें पळयल्यार भ॑य दिसूंक लागता. 

अशिक्षीत गोंयकारां पासून शिक्षीत गोंयकार हे सतीत आसा. 
गरीब गोंयकारा पासून गिरेस्त गोंयकार गोंय विकपाच्या वावरांत Teo 
जाला. तांचीं तीं कर्तुबां, भवनांहीण जावन geai फाटल्यान धांवपाची 
वृत्ती पळयत जाल्यार किळस येवंक लागता. सांज जातकच कांय लोक 
गांवां गांवांनी बार्राचेर बसतात. कोपाचें मारतां मारतां कोणाची कितली 
जमीन आसा आनी तांच्या घरांत कोण कोण आसा हाची खबर थंय 
चर्चेक येता. ती खबर हाडपी खबरेय आतां तयार जाल्ले आसतात. ती 
जमीन कशी मोलांव येता आनी ताचेर कितलो लाभ जावं येता हाचो 
हिशेब सोऱ्याच्या पेगावांगडा जायत आसता. 

दुसरेदिसा मागीर हे दलाल जांकां भडवेच म्हूण संबोधप रास्त 
दिसता ते त्या जमीन धनयाकडेन वतात. सपनांत लेगीत आपल्या 
पुर्वजांची जमीन विकपाचें जांच्या तकळेंत येवंक नाशिल्लें तांचे तकलेंत 
जमीन विकपाचो किडो सोडटात. शर्मा, वर्मा बी कोण तरी गिरायक 
तांचेकडेन आसताच. जमीन धनयांक वेगवेगळी हायसां दाखोवन तांची 
जमीन विकपाक ते प्रवृत्त करतात. गोंयची जमीन सवायभितर गोंयां 
भायल्यांच्या चोपक्यांत वता. 

हे लोक जे जमीन घेवंक येतात तांकां जमीन कसली किकें हें 
पडिल्लें नासता. d फुडल्या पंचवीस - पन्नास वर्सांची तयारी करून 
दुडू घेवन आयिल्ले आसतात. तांकां देमांदपणांत अडकल्ली जमीन 


ल्ल्या समसन 


स्कार्लेटे किलींग qup प्रकरणात अटक व 
डिसौजाक अटक करून पोलिस रिमांडाखातीर न्यायालयांत 
व्हरतना. 

उपकारता, तांकां दाठ रूखानीं भरिल्लो दोंगोर उपकारता आनी रूपांतर 
जावपाची शक्यताय नाशिल्ली शेत जमीनूय उपकारता. तांकां जाय 
आसता फकत जमीन. गरजे परमाण खंयची जमीन कशी वापरप आनी 
त्या पासत कोणा कडल्यान कशी परवानगी घेवप हें तांकां खबर आसता. 

हे भायले शेट जेन्ना गोंयच्या हुंबर्‍्यारूच न्हय तर रांदचे कुडींत 
पाविल्ले आसात तेन्ना गोंयांत नवे नवे दलाल म्हळ्यार भडवे तयार 
जावप कठीण न्हय. हेच भडवे गोंयच्या खाची कोयण्यांनी आयज 
पळोवंक मेळटात. तातूंत सर्वसामान्य पोट भरपा खातीर धडपडपी 
गोंयकार आसताच. पूण पंच सरपंचूय आसात आनी मंत्री आमदारूय 
आसात. 

सर्वसामान्य मनीस गांवांगांवांनी तिठ्यार बो तावेरनार हो वेव्हार 
करतात. जाल्यार अती सामान्य दलाल, गिरेस्त भडवे आनीक गिरेस्त 
जावपा पासत टायम्स ऑफ इंडिया सारख्या राष्ट्रीय दिसाळ्याच्या 
आदारान दिल्ली पावणी करतात. 

खरें म्हळ्यार हैं जें चलता ताच्या आड गोंयकारांनी आवाज 
काडूंक जाय आशिल्लो. गोंयची जमीन गोंयां भायल्या लोकांच्या हातांत 
वचपाची ना म्हणपाची जतनाय घेवपाचें काम तांचें आशिल्लें. पूण ती 
ताचे भकीक घालपा खातीर दलाली करपीच आयज गोंयकार आसात. 
कोण ल्हान प्रमाणांत विकता, कोण टायम्स ऑफ इंडिया आनी 
असल्याच व्हडल्या दर्जाच्या भडव्यां मारफत मोठ्या प्रमाणांत मोठ्या 
रकमेच्यो जमनी विकतात जाल्यार आदलींचे बिल्डर्स आनी ब्रोकर्स जे 
आतां मंत्री-आमदार जाल्यात ते कायद्यान बदल करून घेवन गोंयच्यो 
जमनी फॉरेनरांक, रशियन माफियांक विकतात. तांचे भडवेगिरीक अंत 
आनी पार उरूक ना. 

गोंयकारांची ही भडवेगिरी जमनी पुरतीच मर्यादीत ना. अमली 
पदार्थ विकपी गोंयांत जे कोण गांयां भायले ड्रग पेडलर्स आसात तांकां 
राखण दिवपी आनी तांचो परामर्स राखपी गोंयकारूच आसात. तातूंत 
दर्यावेळेर सॅक्स उबारून YA करपी सॅक्सवालेय आसात, टुरिस्ट टॅक्सिचो 
वेवसाय करपी टॅक्सीवालेय आसात आनी सटरडे नायट बाजार चलोवपी 
इंगो सारख्या माफिया वाल्यांक तेंको दिवपी पंच सरपंच आनी आमदार 
मंत्रीय आसात. 

हो आरोप खरें म्हळ्यार पुरावो नासतना करप हें 
बेजबाबदारपणाचें थारता. पूण गांवांगांवांनी लोक जें उलयतात ताका 
पुराव्याची गरज नासता. जें कितें घडटा तें समाज उदकांत उफेल्या बगर 
रावना. तेच पासत शांबा सावंत सारखो एक जबाबदार पोलिस अधिकारी 
लेगीत भीड मुर्वत बाळगी नासतना मंत्री आनी तागेले पूत ड्रग पॅडलर्सांच्या 
धंद्यांत आसात म्हणपाचो आरोप करता. तातूंत कांय तथ्य ना अशें 
उपरांत कितलेंय सांगलें तरी हो धुंबर बयर सरता तो खंय तरी उजो 
लागला देखूनूच.. 

गोंय जे दिकेन आज वता तें पळयत जाल्यार आनी कांय तेंपान 
गोंय म्हळ्यार एक शिंदळकेचो अड्डो जाल्लो दिसतलो. जंय शिंदव्ठक्यो 
गोंयच्यो नासतूय पूण रशियेच्यो आनी हेर विदेशी वाठारांतल्यो 
आसतल्यो. हांगा ड्रग पॅडलर्स गोंयकार नासतूय पूण तांकां राखण दिवपाचें 
काम गोंयकार भडवेच करतले. 

स्कार्लेट प्रकरणाक लागून गोंयचे नांव पुराय संवसारार बदनाम 
जालां. हें एक प्रकरण पयलेच खेप उक्ताडार आयलां अशें न्हय. ह्या 
आदीं जायत्या विदेशी अस्तुऱ्यांचेर आगळीक जाल्ली आसा. पूण हें 
प्रकरण जितलें गाजलां तितलें हेर खंयचेंच गाजूंक ना. हाची फाटलीं 
कारणांय तशीं आसात. 

स्कार्लेटाक जे पिरायेर आनी जे पद्दतीन मरण आयला तें मरण 
इतलें भिरांकूळ आनी मनीसपणाक लजेक घालपी आसा की फुडाराक 
बरोच काळ हे गजालीची याद गोंयकारां वांगडाच विदेशी पर्यटकांक 
उरतली. हें प्रकरण दिसता तितलें सादें न्हय. स्कार्लेटाच्या मरणाचे 
दूख्ख जे पद्दतीन ताका तें आयलां त्या खातीर बरेंच खर आसत. पूण 


` प्रस्न पडटात d हे : स्कार्लटाची पिराय पंदरा वर्साची. तें फांतोडेच्या ३ 


वरांचेर घरा भायर कितें करताले? ताच्या आंगांत जितलीं अमली द्र॒व्यां 
सापडल्यांत तीं जबरदस्तींत तिका घाल्लीं काय तें वेसनी आशिल्ले? 
स्कालेंटाची आवय आपल्या रासभर भुरग्यांक घेवन कितें करताली? 
काय ती बरींच वर्सा ड्रग पॅडलर्साकडेन संबंध दवरून आशिल्ली आनी 
ज्या घरांत तिणें स्कार्लटाक दवरिल्लें तो गोंयकार फकत स्कार्लटाचो 
बॉयफ्रेन्ड आशिल्लो काय हे शिर्शकथेक शिर्शक दिलां ते तरेचो भडवो 
आशिल्लो? 

जर हें निव्वळ प्रेमप्रकरण आशिल्लें जाल्यार स्कार्लेटाक अशें 
मरण येवपा नाशिल्लें आनी ताचो बॉयफ्रेन्ड ताका असो उबंत उडोवपा 
नाशिल्लो. हें सगळें घडूंक पाबलें तें जे कोण गोंयांत गोंय मोलावपा 
खातीर येतात, ड्रग पॅडलींग करपाक येतात वो आनी कसल्या उद्देशान 
येतात तांकां पालव दिवन आपलो फायदो सोडोवपा खातीर भड़वेगिरी 
करतात त्या भडव्यांक लागून. मागीर ही भडवेगिरी geai खातीर आसत, 
gai खातीर आसत वो सँक्सा खातीर आसत. पूण गोंयकारांकडल्यान 
ही भडवेगिरी चलत आसा. 

आमकां गोंय राखपाचें आसत जाल्यार सगळ्यां पयलीं ही 
गोंयकारांची भड़वेगिरी पयलीं बंद करूंक जाय. ती जर तशीच चलत 
उरली जाल्यार गोंयचें कांयच खरें न्हय. सात लाख गोंयकार आमी यूग 
नवें फुलयतले अशें म्हणत गोंयचे कवी गोंयचें भांगराचें सपन पळयताले 
तांच्या गितांचे सूर अजून विरूक नात. ते गोंयचे पिळगेचे कानार सादतात 
पूण चित्र दिसता तें करपल्ल्या युगाचें. 

अजून आमी गोंय मुक्‍तीचो भांगरा सुवाळो मनोवंक ना. 
ुर्तुगेजांच्या चोपक्यांतल्यान गोंय मुक्त केल्ले आनी त्या भांगर गोंयचे 
रूप पळोवपाक आशेल्ले सुटके झुजारी अजून गोंयांत आसात. गोंय 
एक आदर्श राज्य जावंचें देखून गोंय सुटके उपरांत गोंयचें स्वतंत्र अस्तित्व 
दवरंपा खातीर वावरिल्ले गोंयकार अजून आसात आनी गोंयांक एक 
आगळी दिका दिवपा खातीर समाज प्रबोधन करपी गोंयकारूय ह्या 
गोंयांत आसात. तांच्या दोळ्यां मुखार गोंय एक वेगळो आकार घेता. 
ताणी सगळ्यांनी आतां एकठांय येवन विचार करपाची गरज आसा. 
आमी गोंय सांबाळटले काय गोंय पावणेर काडपी भड़व्यांच्या हातांत 
घालून फकत उक्त्या दोळ्यांनी पळयत रावतले! 


VEN ZW 
ANNAN 

गजेंद्र नायक आपले 
आवयचो, काशीबायचो amm आमी 


«zz मोडून आपली सोयरीक आपणेच 


जुळयल्ली आसता. पूण काशीबायन 
आपलो मावस भाव वसंत हाचे धुवेकडेन 
जुळयलली आसता गर्जेद्राक न कळटां, 
तशे करूंक ती व्होर्गन गाडी घोड़े घेवन 
वसंताकडे वता आनी वाटेर देव देवळाकूय 
भेट दिता, हैं सगळे करतना काशीबाथक 
आपल्या पृताक विस्वासान घेवचे अशे 
मात्य दिसना, आपलो पूत आपले सांगणे 
म्हणणे भायर केन्माच वचचो ना हाची 
तिका पुराय खात्री आशिल्ली. पूण घडलें 
वेगळेच, काशीबायन सगळे तरेचें दडपण 
गर्जेद्राचेर हाइनय, साम, दाम, दंड, भेद 
बी सगळे प्रकार वापरूनय गजेंद्र 
आपल्याक कसोच बदना हें पळोवन 
काशीनाथ ताचे मुखार नमते घेता. 
वसंतात केल्ल्या खर्चाची लुकसाण 
भरपाय करूक तयार जाता, ... आता फुडे 
किते घड़टा तें पळोवया नं. ध. बोरकार 
हांचे बावकें है मवे नवलिकेंत, 

कांय लोकांच्या बाबतींत “देव दिता 


आनी देवचार नाडटा' म्हणपाचें घडटा. जणेका 
मनशाच्या जिवितांत ताच्या लग्न सुवाळ्याक चड़ 
म्हत्व आसता. गरिबांतलो गरीब लेगीत आपलो 
लग्न सुवाळो व्हडा दबाज्यान जांबचो म्हण 
काळजी घेता. लग्नकार्याच्या निमतान सगळ्या 
सोयऱ्या-धायऱ्यांनी, इश्टांमित्रानी घराक पांय 
लावन, वधू-वराचेर आनी कुटुबाचेर 
आशिर्वादांचो पावस घालचो, अशी आस्त 
बाळगून आसतात यजमान लोक. देवाचे कृपेन, 
भटाबामणाच्या आनी आवय-बापायच्या 
आशिर्वादांनी घडोवन हाडिल्लो लग्न सुवाळो 
जोड़प्यांक जल्मभर सुखान दवरता, अशी 
समजीकाय आसता जणेकल्या समाजांतल्या 
लोकांची! 

आपलें लग्न वैदीक पदूदतीनच जांवचें 
अशें गजेंद्राक दिसतालें. श्रीमंत कुटुंबांत जल्म 
घेतिल्ल्या खुबशा युवक-युवतींचीं लग्नां ताणें 
पळेल्लीं. ताणें पळेल्ल्या आयजमेरेनच्या लग्न 
सुवाळ्याचो नियाळ केल्या उपरांत ताणें थारायलें 
- आपलो लग्न सुवाळो आपूण अशे तरेन घडोवन 
हाडटलों, कीं पळयतल्यांचे यादींत तो जल्मभर 


क या 


उरचो. ताचें सपन साकार जावपाक कसलेंच 
आडमेळें येवपाची शक्यताय नासली, कारण 
ताचे आवयच्या मनांत fed शिजता हाचो 
पत्तो तेन्ना ताका लागूं नासलो. ताचे सोयरे 
धायरे आनी इश्टमित्र ताका राजकुंवराचो मान 
दिताले. ह्या राजकुंबराच्या लग्नाची वाट 
शेकड्यांनी न्हय, तर हिसबा भायर लोक पळेत 
आसले. गर्जेंद्रान आनी ताच्या बापायन 
आपापले परीन लोकसंग्रह करून दवरिल्लो. 
काशीबायच्या उतराक लागूनय लग्नाक 
बायलांची गर्दी जाय सारकी आसली आनी 
आतां? आतां खंयचेकडे कायच ना. ग्जेंद्राले 
मनांतले मांडे मनांत उरले. काशीबायल्या 
मनांतलीं सपनां वाऱ्यार उडून गेलीं. तिणें 
पुताच्या लग्नाक आपलें आडमेळें हाडचें न्हय 
अशें थारायलें खरें, तरी तिचें काळीज 
खतावलें. हें खंताळें काळें काळीज घेवन ती 
लग्नादिसांनी घरांत वावरू शकली ना. ते 
काळ्या काळजाचे बायलेन आपल्या चेर्‍्याचेर 
WA हांसो दाखोबन वावुरपाचो खूब येत्न 
केलो, पूण तिका तें जमले ना. शेकीं ती आपूण 
बरी ना म्हणपाचें निमित्त करून मावसभावागेर 

गेली. काशीबायलें मानसीक दुर्येस पुताचें लग्न 
जाय मेरेन निवळळेंना. तिचें दुर्येस बरें जावंक 
एका म्हयन्याहून चड dU लागलो. 
आपूण बरी नाशिल्ल्याचें निमित्त 
करून काशीबाय घरांतसून भायर सरून गेली 
खरी, पूण favi वतना रत्न्याची मूठ चडच 
गरम केली. तिणें लग्न सुवाळो सोंपमेरेन जें 
कितें घडटा ताची बारीक सारीक सगळी 
म्हायती आपल्याक दिवपाची ओर्द रत्न्याक 
दिली. फाटीं गजेंद्राचेर विश्वास दवरून 
रत्न्याची favi खरडपट्टी काडिल्ली. आतां 
तिका पिकासांव जाता, ही गजाल काशिबायन 
रत्न्याक उलोवन दाखयली . 
येबजणे प्रमाण गजेंद्राचें लग्न एका 
सुसोबीत सभागृहांत जालें. गजेंद्राचे 
नातेवायीक कोणच नाशिल्ले म्हणल्यार जाता. 
इश्टमित्रांची संख्या शेंबराहून चड नासली. 
गुरूजी बटयांचेय आमंत्रीत तितलेच 
आशिल्ले. वट्ट दोनशेंच्या जवळपास लोक 
हाजीर आशिल्ले लग्नांक. जांकां आमंत्रण 
दिलले ते एकान एक आयिल्ले. बेटींच कोल्या 
amam Ras नाशिल्लीं. खाणा- 
जेबणाचीय वेवस्ता चोख जाल्ली. खोजने, 
फुगेट्यो, वाजप-गाजप बी quo कांयच 
नाशिल्ल्यान सभाघरांत शांतकायेचें साम्राज्य 
पसरिल्लें, मात शेनायच्या मधूर सुरांनी 
भायर-भितरलें सगळें वातावरण सुखदिणें 
जाल्लें. गुरूजीन आपल्या इस्कोलांतल्या 
शिकपी म्हालगड्यांचो एक पंगड तयार 
केल्लो. ह्या पंगड़ांतल्या जणेकल्या हुशार 
आनी समजीकायेच्या भुरग्यांचेर एकेक 
जापसालदारकी सोपयली. हेत हो की 
देशेंतकायेन आनी शांतकायेन लग्न सुवाळो 
पार पडचो. आपल्याक न्हय तर न्हवर्‍याक 
फावसारको दबाजो घडोवन हाडपाची काळजी 
घेतली गुरूजीन. फकत लागसारच्या लोकांक 
आमंत्रीत करून घडोवन हाडिल्लो लग्न 

सुवाळो, लोकांच्या काळजांत चड du घर करून 
कसो उरता, हैं ह्या लग्नसुवाळ्यान लोकांक पटोवन 
दिलें. 

ग्ेंद्राचो लग्नसुवाळो पार पडलो. 
गजेंद्राले इश्ट-मित्र, गिरेस्त आशिल्ल्यान तांकां 
ह्या लग्नसुवाळ्याचें व्हडलेंशें कांयच दिसले ना. 
ते आयिल्ले फकत फोर्मालदाद करूंक. व्हंकले 
वटयांचे लोक मात ह्या लग्नकार्यान भारावले. 
कारण हे लोक मध्यम वर्गीय आशिल्ल्यान geo 
हिशोबी. खर्च हात राखून करपी. आनी हांगा तर 
सगळें ठाकठीक. गजेंद्राचे मान्यतायेन गुरूजीन 
दुडवांची उदळण केल्ली. तरी तो कोणाक फालतू 
खर्च असो दिसलो ना. गरीब गुरूजीक 
गिरेस्तकायेच्या मोलाची पुराय जाणविकाय 
आसली. अशी जाणविकाय आशिल्लेच मनीस 
हातांत आयिल्ल्या धनाचो सदुपयोग करून घेतात. 

देखणो लग्नसुवाळो संपन्न जाल्या 
उपरांत गजेंद्र नववधूक घेवन घरा आयलो. वांगडा 
न्हकलेक पावोवपाक धा-पंदरा लोक आयले. 
लोकांमदें बायलोच चड आशिल्ल्यो. न्हवर्‍या- 
व्हंकलेक भितर काडपाचें काम रत्न्याच्या 
आदारान ताराक करचे पडलें..हें तारा म्हणल्यार 
मंगेशाची बायल. मंगेश हो गजेंद्राचो इश्ट. 

व्हंकलकारांच्या खाण्या-पिण्याची 
वेवस्ता तारान बेस बरी केल्ली. तीय एका 
गिरेस्ताल्या घराब्याक फाव तशीच. 

व्हंकलकारांची उठपा-बसपाची 
वेबस्ताय वाखाणण्या सारकीच आसली. एका 
भव्य-दीव्य सालांत तरेक तरेचे सोफा मांडून 
दवरिल्ले. सोफांक सोबीतकाय हाडटा तसलींच 
लोड़ां आनी उशीं फाव त्या सुवातांचेर सजयल्लीं. 

सालाच्यो वण्टीय विविद चित्रांनी 
सजयल्ल्यो. वण्टींचेर गजेद्राल्या पुर्वजांचे फोटे 
फासक्यांनी बसोवन अडकयल्ले. सालाच्या 
मदेकादाक एक वाटकुळ्याकाराचें व्हड झुमर 
लांबतालें. 

हेर सुवातांचेर बड-बड बडबडपी ह्यो 
ल्हान-व्हड़ वयाच्यो बायलो, ह्या घरांतलें वैभव 


पळो वन कांय बेळ अवाक जाल्ल्यो. 
शिक्षकांच्या कातीगुरीच्या बायलांक हें वैभव 
पळोवंक नवें आसलें. दुर्ग्याक d फाव जालें 
म्हण कांय जाणांक मनांत सावन बरें दिसलें, 
तर कांय जाणां मनांतल्या मनांत जळफळ्ळीं. 
तांच्या मनांतले भाव तांच्या चेर्‍यावेल्यान 
कोणाच्यानय सहज पारखूं येताले. 

मनांतले विचार व्यक्त करिनासतना 
राबपी बायलो साप्प थोड्यो आसतात. हांगाय 
जेमतेम चार-पांच मिणटां वोग्गी बसून 
आशिल्ल्या बायलांची आतां चांचाळ कोमेस 
जालीच. 

“नशीब बरें गे बाये पोराचें.'' 
म्हऱ्यांतले बायलेक आयकूंक येता तशें, 
सुस्कारो सोडीत एक बायल उलयली. 

““नशिबान घोव भोगचो, अशें 
आदले तेंपावेले जाण्टे म्हण्टाले तें फट 
जाता?” दुसरे बायलेन आपलें गिन्यान 
उक्तायलें. 

"di पुराणांतलीं वायंगीं आतां 
उपकारतात गे? आदल्या तेंपार घराबे पळोवन 
लग्नां थरतालीं. थंय गुणांक वालोर कोण 
दितालो?'' गुरूजील्या इस्कोलांत शिकोवपी 
टिचरीन, वत्सलान मदेंच फोण्ण घाले. 

“हें मात खरें गे बाये. आता तेंपार 
शिक्षण, गूण, वागणूक बी पारखूनच न्हवरो 
व्हंकलेक मागणी घालता. न्हवऱ्या- 
ब्हंकलेच्यो आवडी-निवडी एकामेकाक 
समजल्यार घोव-बायलांचो संवसार फुडें बरो 
चलता न्हय गे!” पयले बायलेन टिचरीक तेंको 
दिलो. टिचरीक फुडें उलोवंक नेट आयलो. 

“तुकाच म्हण सांगतां. ero लग्न 
मोगान जालां आं!'' टिचरीन गुपीत उक्तायलें. 

““खरेंच गो वत्सला? आगो म्हजे 
बाये! qd बरी नविदाद सांगली मगो 
म्हाका..... असो कसो जमलो गो तांचो मोग? 
खय हें श्रीमंत नायक घराणें आनी खंय हो 
शाळामास्तर. कहां राजा भोज और कहां गंगू 
तेली.” 

निवृत्तीकडे पाविल्ले qui एके 
टिचरीन आपूण हिन्दी पंडिताईन म्हण 
दाखोवपाची संद सोडली ना. 

“मोगाक दोळे ना म्हणटात तें जाणा 
मगो तू? '' तिसरेच एके बायलेन आपलो मोगा 
विशींचो अणभव उलोवन दाखयलो. 

“आनी फुडलें सांगल्यार तुमकां 
अजाप दिसतलें. 

“'सांग तूं. दिसूं दिसल्यार अजाप.'' 

“दुर्ग कितलेच फावट लग्नां आदीं 
तागेले meja बसून सिनेमाक गेलां. già 
पळेलां ह्या म्हज्या दोळ्यांनी.'' वत्सला 
आपले दिश्टीन गुरूजीचें नांव बदनाम जाता 
जाल्यार जावदी म्हण उलयलें. एक फावट 
गुरूजीन ताका लिव सेक्शन करू नासली. 
ताचो वचपो काडपाचो येत्न ताणें हांगा केलो. 

“आपल्याच न्हवऱ्या वांगडा गेलें 
मगो तें सिनेमाक, तातूंत कितें वाकडें जालें 
sni?" 

YA व्हडल्या गिरेस्ताल्या चल्या 
वांगडा एका गरीब शिक्षकाले चलयेवांगडा 
गाडयांनी भोंवप सारकें दिसता गे तुका? तरी 
बरें म्हण बरें, एकदाचें लग्न जालें." 

आठ-धा बायलांमर्दे चार-पांच 
दादले बसून आसले. तांकां ह्या वाचाळ 
बायलांची बडबड मातय आवडली ना. 
आदले तेंपार बायलो दादल्यांक मात्शो तरी 
दचकताल्यो. आयज तो तेंप उरूक 
नाशिल्ल्यान दादल्यांकच बायलां मुकार 
दचकून रावचें पडटा. 

दादल्यांमदें एक-दोन वयस्क 
आसले. तांकां दिसतालें, बेताल बायलांचेर 
एक धेंगसो घालचो. पूण ताणीं तशें केलें ना. 
धेंगशान नरमवपी बायलां नाशिल्लीं तीं. तांकां 
वोगी करचे परस आपूणच भायर गेल्यार बरे 
म्हण वयस्कांनी थंयच्यान अचळय कूस 
माल्ली. तांच्या फाटल्यान हेरय कडसरले. 

दादले उठून गेल्या उपरांतय थंय 
कसलोच फरक पडलोना. बडबड चालूच उरली. 

थंय बशिल्ल्यो सगळ्योच बायलो 
निर्लज्ज नासल्यो. तांच्यामदें एक सत्तर-पंचात्तर 
वर्सांची समजिकायेची बायल आसली. तिका ह्या 
चांचाळांची वाचाळताय मातय आवडनासली. ती 
दोन समजीकायेचीं उतरां उलोबन बायलांची 
बडबड थांबोवंक सोदताली. तिका उलयनशें 
दिसतालें पूण उलोबंक शकनासली. उलयल्यार 
मुखावेल्या दातांचें खांवटें हेरांक दिसतलें म्हण 
ती तोंड zai करपाक HA सरताली. 

तरी ज॑य कसल्याय गजालींचो अतिरेक 
जाता थंय तो पालोवपाची वेबस्ता ईश्वरान 
केल्लीच आसता. येदो बेळ मोन्यानी आनी 
निर्विकारतायेन बसून आशिल्ली एक 
समजिकायेची बायल ताट्ट करून उनी जाली. 
ती उबी रावन बायलांक अशे तरेन पळोवंक 
लागली की तिच्या दोव्ळ्यांच्या प्रभावान थंयच्यो 
हेर सगळ्यो बायलो कावर्‍्यो बावर्‍्यो जाल्यो. 
तांची गडबड आनी बडबड खिणांत बंद पडली. 
ती कितेंय तरी सांगूंक सोदता, हाची जाणविकाय 
त्या बायलांक जाली, तांचे अदाशी कान ते तेजस्वी 
बायलेच्या तोंडांतलीं उतरां आयकूंक आशेवन 
रावले, एकाद्रया राष्ट्रीय नेत्याच्या पुण्यतिथी दिसा 
दोन मिनटां शांतकाय पाळटात. तशी शांतकाय 
त्या सालांत अणभवाक आयली. ही शांतकाय 
चिरीत ते तेजस्वीनीन उलोबंक कोमेस केलें - 
`` आगे बायांनो, तुमी कितें आडायला? 
शिकिल्लीं सवरिल्लीं बायलां तुमी. जनाची ना 
तर मनाची तरी धरात मगे. तोंड आसा म्हण 
व्हांवयत रावतात? वेळ, काळ आनी प्रसंग 
कसलो तो पळयात. तुमी हांगा व्हकलेक पावंक 
आयल्यांत. महिला मंडळाचे सभेक न्हय. 
लग्नाच्या सभाघरांत बोबाळ घालो तो पुरो जालो 
ना? हें न्हवरेकारालें घर, हांगा शिस्तीन बसूंक 
जाय, चतरायेन उलोवंक जाय, हाची जाणवीकाय 
तुमच्या असल्या बायलांक आसूंक जाय आसली. 
तुमच्या म्हऱ्यांत हीं ल्हान-सान quii बसल्यांत, 


तांचो तरी विचार करात मगे! कसली देख 
दितात तुमी aimi? तेजस्वीनी मोठ्यान 
उलयली ना. थंयच्या बायलांक आयकूक येता 
तशेंच उलयली. पूण पयलीं शांता रूप घेवन 
बशिल्ले तेजस्विनीन आतां चंडिके रूप धारण 
केल्लें. हें रूप पळेनाफुडें सालांत बशिल्ल्या 
बायलावेलीं भुतां खंयच्यान खंय पळून गेलीं, 
हाचो पत्तो कोणाक लागलो ना. 

हीच तेजस्विनी तासभरादीं 
लग्नाघरांत बायलांमदीं बसून आशिल्ली. ती 
शांत बशिल्ली. तरी तिचे कान-दोळे 
हॉलांतल्या सगळ्या बायलांचीं हालचाल 
मनपटाचेर टिपताली. 

ही तेजस्विनी बायलां मदली 
बायल. पूण तिच्यांत आनी हेर बायलांत 
जमीन-मळबा इतलो फरक आसलो. चडशो 
बायलो नवश्रीमंत आसल्यो. एका तेंपार हांचे 
घराबे अन्नाक पादीशेर आशिल्ले. मोडक्या 
घरांनी आनी खोपट्यांनी बास करताले. 
आयज हे घराबे गाडयो, भांगरांशिंगरां 
सांबाळून फ्लेटांनी रावतात. तांच्या पदराक 
थोडेभोब शिक्षणय आसा. पूण अकलेचे कांदे. 
मुर्खतायेच्यो खाणी. जोडिल्ली जोड 
प्रसादनाक आनी कपड्यालत्त्याक खर्च करून 
आपल्या भुरग्यां बाळांच्या आनी हेर 
जाण्ट्यां-नेण्ट्यांच्या जेवणा-खाणाकडे 
दुर्लक्ष करपी ह्यो आधुनीक बायलो पळोवन 
तेजस्विनीचें मन सतत खंती जातालें. पूण 
तिच्या मुखार कसलोच उपाय नासलो. नारी 
रूपाचो एक व्हडलो वांटो, मुर्खतायेच्या 
जाळांत सांपडून ह्या देशाचें व्हड लुकसाण 
करता हें तेजस्विनी उकत्या दोळ्यांनी पळेता. ' 
तेन्ना तिका दिसता ह्या मूर्ख बायलांक 
खडसावन काडचीं. तांकां तांची खरेली सुवात 
दाखोवची. पूण त्या वक्तार तिका तें जमलें 
ना. कारण वेळ-काळाचें भान दवरूनच 
तेजस्विनी आपल्या मोलादीक उतरांचो उपेग 
करता. कारण तिका नारी शक्तीची विटंबणा 

जाल्ली नाका आसता. 
सुर्वेक शांत आशिल्ले एके नारीन 
चंडीकेचें रूप धारण केल्या उपरांत, ती 
तेजस्विनी जाली. तिच्या दोळ्यांतल्या तेजाचीं 
किरणां सालभर फांकलीं. मळबांतर्ली काळीं 
कुपां फुडें सरकतांच सुर्याच्या उजवाडान 
सगळो वाठार, प्रकाशमय जाता तेच परी 
तेजस्विनीच्या उतरांनी, सालांतल्या बायलांचे 
तकलेंतले वळवळटे किडे मरून पडले आनी 
खिणांत तांच्या तकल्यांनी 
घसघसीत उजवाड पडलो. 
इतले म्हणसर 
आपलो हांसतो चेरो घेवन थंय 
गुरूजी आयलो. गुरूजीच्या 
आगमनान तेजस्विनीची 
मनकळी खिणांत उसवली. 
उजवाडांत उजवाड मिसळळो . 
सालांतलें सावट पयसाबलें. 
हें अशें विपरीतशें 
घडपाक कारण fed 
आशिल्ले? व्हंकल पावणेच्या 
वेळार न्हवर्‍्याल्या घरांत कोण 
ना कोण आसूंक फाव आसलो. 
एक रत्ने आनी तारा सोडलीं 
जाल्यार आनी कोणच नासलो 
घरांत व्हंकलकारांक येवकार 
दिवपाक. ताकाच लागून उतळ माथ्यांक 
व्हांवपाक बांद उल्लो ना. निदान काशीबाय 
तरी आसूंक फाव आसली. तिच्या धाकान 
तरी गंभीरतायेचें वातावरण तयार जातले 
आसले. 
नावाचें रत्ने आयज तरी खज्यानीच 
रत्न सोबलें. d घरांतली वावराडी आसली 
तरी ताणें घरकान्नीचें सवंग बेस बरें वटयलें. 
मात्सो कळाव लागलो तरी व्हकलपावणेंतल्या 
ल्हाना-व्हडांचो आदर-सत्कार आनी 
रीतबात उत्तम रितीन केली ताणें. 

समजीकायेच्या गुरूजीन ग्जेंद्राच्या 
इश्ट-मित्रांच्या आदारान, गजेंद्र-दुग्यचिं लग्न 
व्हडा दबाज्यान केलें. तरी गजेंद्र मात आपल्या 
लग्नाविशीं समादानी नासलो. ताणें आपल्या 
मनात रंगयल्लीं सपनां भंगलीं अशेंच ताका 
दिसतालें. ताच्या लग्नाक व्हडल्या-व्हडल्या 
मनशांची हाजिरी लागली. नेगोशियांत्य, भाटकार, 
ऑफिसर आनी कांय आमदार-मंत्र्यांचोय 
आस्पाव आशिल्लो लग्नाक आयिल्ल्या 


लोकांमदें. नाशिल्लीं तीं ताच्या खोशियेंत वांटो 
घेवपी ताची लागसारचीं मनशां, ताका रावन रावन 
quu भोगतालें तें हेच गजालीचें. 

करतां करतां आतां रातीचीं णव जालीं. 
सगळ्या बायलां-भुरग्यांनी आनी दादल्यांनीय बी 
न्हवर्‍्यालें घर पळोवन घेतलें. गुरूजील्या दुर्ग्याक 
इतलें बरें घर फाव जालें म्हण ताका सगळ्यांनी 
परबीं दिलीं. व्हकलेलें बिराड त्याच शारांत 
आशिल्ल्यान कोणाक घरा वचपाक धांवपळ 
करपाची गरज नासली. बायलांनी मिरय मिरय 
Aas आनी आतां तांकां आपल्या घराची याद 
जाली. दादले सोडून बायलांनी व्हकलेक dU 


मारपाक कोमेस केलें. व्हंकलेचीं कांय 
लागसारचीं सोयरी सुकसुकूं लागलीं. व्हंकले- 
न्हवर्‍्यान मात सगळ्यांक हांसत्या चेर्‍यान 
निरोप दिलो. 

व्हंकल लग्न जावन न्हवऱयागेर वता 
त्या दिसा व्हंकले घरा दुख्खाचें uide 
पातळटा. न्हवऱ्यालें घर मात खोशयेन भरता. 
लागसारच्या सोयऱ्याधायऱ्यांनी आनी 
घरच्यांनी घर गजबजून वता. पूण आयज हांगा 
न्हवर्‍्याल्या घरांत मात परतें जालें. 
व्हंकलेकारालीं मनशां एक एक 
करून गाडयांनी बसलीं आनी भूरर 
करून उडून गेल्ल्यावरीं गेलीं. घरांत 
उरलीं तीं रत्ने, तारा आनी मंगेश! 
मंगेश आनी तारा थोड्या वेळान 
वचपाच्या बेतान आशिल्लीं. मागीर 
उरतलें d फकत vd. न्हवरे- 
व्हकलेक घरांत आदार आशिल्लो 
तो फक्त रत्न्याचोच. गजेंद्राक 
खाशेलीं भाव-भयणां नासलीं म्हण 
| कितें जालें? काशीबाय तरी जीवंत 
' आसली? तिणें मनांत हाडिल्लें 
जाल्यार गजेंद्राच्या जिवितांतली ही 
म्हत्वाची रात झगझगीत आसूनय 
उदासतायेन भरिल्ली feudi 
नासली. 
आपल्याक पावंक आयिल्लीं 
मनशां एकेक करून नाच जालीं तें पळोवन 
दुर्गे मात्शें दचकले. आयज सांज मेरेन तें 
मनशांचे गर्देत वावुरलें. आवय-बापायल्या 
घरांत फक्त चार मनशांच वावुरतालीं तरी 
रातीचीं धा मेरेन घर मनशांनी भरिल्ल्यावरी 
दिसतालें. घरांतलीं मनशां थोड़ींच तरी 
शेजाऱ्या पाजान्यांनी घर दिसरात भरिल्लेंच 
आसतालें. ताका कारण आसले दुर्ग्याल्या 
आवय-बापायचो सोबाव. घरातले शिक्षणीक 
वातावरण शारांतल्या विद्वानांक आकर्शून 
घेतालेंच! ते भायर अशिक्षीत-अर्दशिक्षीत 

लोकांचेंय येवप-वचप आसतालें गुरूजीच्या 
घरांत. दिव्याच्या उजवाडांत काळखांतलीं 
पिसोळीं धांवून येवचीं, तशीं गुरूजीच्या 
आनी तांच्या घरकान्नीच्या म्होवाव्ठ उतरांक 
लागून, मनशांचे पांय सहज वळताले 
गुरूजीच्या दारावशीं. 

गुरूजीचो निवास म्हळ्यार एक 
देवमंदिर. ह्या देवमंदिरांत कितलीय गर्दी जाली 
तरी शांतकायेक मरण नाशिल्लें. अवती- 
भोवती, शेजाऱ्यांपाजाऱ्यांल्या घरांत केदेंय 
व्हडलें वादळ उप्रासलें तरी ताची झळ, ताची 
बादा गुरूजीच्या घराब्याक लागनासली. 
गुरूजीच्या घराचीच थंडाय, भायल्या केदेय 
व्हडल्या ताकतीच्या वाऱर्‍या-वादळाक 
थंडायताली. गुरूजीच्या मठयेंतली थंडाय 
gaien रूपान गजेंद्राल्या झगझगत्या - 
लकलकत्या घरांत रिगली, 

दुर्गे सरस्पतीच्या मंदिरांतल्यान 
एका लक्ष्मीपुत्रागेर, लक्ष्मीच्याच पावलांनी 
भितर सल्ले. आनीक कोणय जाल्यार विशाल 
आनी भव्य बंगलो आपल्याक लाबला म्हण 
खिणभर तरी भुरकटून वतलें आशिल्ले. पूण 
grate गजेद्राल्या गिरेस्तकायेचो कसलोच 
परिणाम जालोना. दुर्गे आतां आपली 
गिरेस्तकाय गर्जेंद्राक मानतालें. पती हो 
आपलो देव. तोच आपलो राखणो. आपूण 
ताची अर्दागिनी. ताच्या बऱ्या-वायटाची 
काळजी घेत फुडलें जिवीत घालोवपाची 
जापसालदारकी ते दिसा सावन पत्करिल्ली 
qui. 

घोव-बायलांचें भावी जीवन 
सुखान घालोवपाचें आसल्यार, एकामेकाक 
व्हड मानूनच फुडलें आयुश्य जगपाचें आसता 
ही शिकवण गुरूजीन आपले धुवेक दिल्ली. 
गुरूजीचो संवसार ह्या तत्वाचेरच सुखान 
चलतालो. दुर्ग्यानय आवय-बापायच्या 
पावलार पावल थेवन जिविताची फुडली वाट 

चलपाचो निश्चेव केलो. 

आवय-बापायगेर आसतना सीता, 
शांता, गोधू, किशोरी बी लग्न जावन घोवागेर 
वतकीर तीं आमच्या गोंयांत तरी सीताबाय, 
शांताबाय, गोधूबाय, किशोरीबाय जातात. 
गुरूजीलें दुर्गेय घोवागेर येनाफुडें दुर्गाबाय जालें. 
वयस्क शेजार्‍्यांलें दुर्गाबाय, घरांतल्या मानाय- 
कामेऱ्यांली व्हयनीबाय आनी काशीबायली 
सूनबाय आनी गजेंद्रालें कोण? गजेंद्र आपले 
बायलेक इश्टीण मानूंक लागलो आनी इश्ट- 
इश्टीणीक नांवानच उलो मारपाची रीत घोळटा 
वयल्या समाजांत. 

गजेंद्राचों बापूय आसतना ताच्या 
वयाच्या इश्टमित्रांचें येवप-वचप सारखें चालू 
आसतालें. राजकारण, समा+कारण, धर्मकारण 
आनी कसल्याय आकस्मीक विशयांचेर सतत 
उलोवप चलतालें तांच्या घरांत. तांच्या च्या- 
पाण्याची वेवस्ता करपाक एक खाशेली वावराडी 
नोमियार केल्ली नायकबाबान. घरांत इश्टांवांगडा 
नायकबाबालें दिस्कुसांव चलता आसतना, गजेंद्र 
आपल्या खास इश्टांवांगडा भोवंक वतालो. अशें 
आसलें तरी गजेंद्र पारपोळ मात केन्नाच नासलो. 
ताचें जिवीत शिस्तिचें आसले. मंगेशा वांगडा 
नाटक-सिनेमा पळोवप ताका आवडटालें. तरी 
चडांत चड वेळ तो वाचनांत घालयतालो. ताच्या 
वाचनालयांत दुर्मीळ पुस्तकांचो आसपाव 
आसलो. ग्जेंद्राच्या बापायकय वाचनाचो नाद 
आसलो. वेळ मेळटा तेन्ना, बापूय-पूत 
ग्रंथालयांतल्या पुस्तकांचेर आदारीत बरांचीं वरां 
चर्चा करताले. 

बापूय मेल्या उपरांत मात ग्ेंद्राल्या 
बंगल्याचो भूत बंगलो जालो. बंगल्यांत लोकांचें 
येवप-वचप खूबच उणें जालें. काशीबायरूपी 
भुताचो वावर बंगल्यांत अणभवाक येबंक लागलो, 
बंगल्यांतलो हांसो घरधनयांबांगडा गेलो तो 
गेलोच. बंगल्याच्या मुखेल सालांत आनी कुर्डीत 
उदासकायेचें राज्य पातळळें. 

कोणेंय कितेंय म्हणूं मनीसजात आसता 


Bussi t 


थंय दुख्ख चड dU उरना. मळब काळ्या 
कुपांनी कितलेंय व्यापलें जाल्यार सारो तेंप 
तशेंच उरना. केन्ना ना केन्ना काळीं कुपां 
पयसावन सुर्याची किरणां धर्तरेर येवन उजवाड 
आपलें जैत मिरयताच! 

गजेंद्राल्या बंगल्यांतय तशेंच घडलें. 
दुर्याचें पावल बंगल्यांत पडलें आनी फांतोड 
इल्ली इल्ली उडत वचून दीस उजवाडटा, तशी 
बंगल्यांतली उदासकाय पयस जावन भायर- 
भितर खुशालकाय केन्ना वावरूक लागली, 
कोणाक पोत्तो लागलोना. 

ज्या घरांत लक्ष्मी आनी सरस्पती 
हाताक हात धरून आदारान आनी आदरान 
नंदता तें घर सदांच सुखी आसता. पूण अशें 
क्वचीत घडटा. जे सुवातेर लक्ष्मी आपलें 
अधिराज्य जमयता, थंय सरस्पत विट्ट, 
लक्ष्मीच्या ताकती मुखार सरस्पतीचो 
घुस्मटमार जाता. एक मात खरें, ह्या दोनय 
देवतांच्या झगड्यांत - तीं लागलीं तर जैत हें 
सरस्पतीचेंच जाता. सरस्पतीच्या 
सोसीकतायेच्या मुखार लक्ष्मी तिगाव धरूकच 
शकना. 

दुर्गे घरांत येवचे आदीं काशीबायक 
लक्ष्मीचे फाटबळ आसलें. लक्ष्मीच्या 
नाड्यारच काशीबाय नायक बंगल्याचेर राज्य 
करताली. पूण तें राज्य रामराज्य नासलें तर तें 
मदांदकायेचें राज्य आसलें. मदांदकायेच्या 
राज्यांत लक्ष्मी खेळटा, बागडटा, पूण 
सरस्पती मात उबगून थंयच्यान पयस आनी 
पयस पळटा. 

दुर्गाबायली नायक वंगल्यावयली ही 
पयली सकाळ आसली. सगळ्याच 
बंगलोवार्सीची खोशयेची सकाळ. ही खोस 
मुजरत कोणें निर्माण करू नासली. ती दुर्गाबाय 
वांगडा सावळी जावन तिच्या फाटोफाट चलून 
आयिल्ली. 

आवयल्या घरांत सक्काळीं उठपी 
gais मोलादीक गादयेचे उबेन सकाळ केन्ना 

जाली कळळीच ना. सकाळ जाली उठ 
बाय. म्हण सांगपी मायेचो मनीस घरांत कोण 
ना, हाची जाणविकाय मात ताका जाल्याबगर 
रावलीना. 

““व्हनीबाय, च्याव तयार आसा. 
तोंड धुवता नहू? 

gafa केंसांशेंडको बांदीत, हांसत 
हयकारान मान हालयली. 

“तूं रत्नें मगो! 

"eg बाय! 

““आनी कोण कोण आसात गो 


घरांत? 
“जेनू, कांतू आनी म्हयेश! 
“खंय आसात गो ते? 
“ते रातीचे घरा वयतात zt?" 
“कसली कसलीं कामां करतात गो 
ते? 


“फुलझाडांक उदक घालपाचें, 
गाडयो धुवपाचें बी काम जेनू करता. बाजारांत 
बोसोन नुस्तें बी हाडपाचें काम कांतू करता. 
माव्व्याचेंय काम तोच करता.'' 

“आनी महेश कोण? 

“महेश ड्रायवोर. 

“Aa गाडयो आसात न्हय गो 
बंगल्यार?'' 

"qur ड्रायवोर एकूच. बाबाक दोन 
ड्रायवोर जाय, पूण आई म्हणटा एकूच पुरो. 
एक गाडी बाबा सोता चलयता R? आई भायर 
सरता तेन्नाच म्हयेश चलयता.'' 

““आई ना तेन्ना घरांत रानता कोण 
गो?” दुर्ग्यान उत्सुकतायेन प्रस्न केलो. 

“आई आसतनाय हांवच रानतां.' 

“आईक तुज्या हातचें आवडटा?'' 

“'म्हाका चिकन-मटण करूंक 
कळटा. बाबाक आवडटा तें सगळें करूक 
जाणा gia. आनी आईले सुमानातले चडशे 
दीस अनवाळे आसतात न्हू गे?" 

““आतांय तूंच रांदतलें मगो?'' 

“तूं सांगता तशें करतलें हांव.” रत्ने 
शाणें. ताणें फाव तीच जाप दिली. 

इतलें म्हणसर एकेक करून सगळे 
चाकर आयले. दुर्ग्यान तांकां आफोवन हाडून 
एकेकट्याचें नांव आनी खुशालकाय विचारून 
घेतली. 

““आयज हांव तुमकां सगळ्यांक म्हज्या 
हातची च्या पिवयतां.'' 

केद्याय व्हडल्या क्रूर जनावरा फाटीर 
मायेन हात भोंवडायलो जाल्यार तांकां मायेची 
परतफेड करीन दिसता. आनी हीं तर मनशां. 
चाकरांकडेन मायेन उलोवपी पयली बायलमनीस 
म्हणल्यार दुर्गाबाय थारली त्या बंगल्यार. आपणें 
दिल्ल्या उतराक पाळो दिवपाक, फाटलो-फुडलो 
विचार करिनासतना तें कामाक लागलें. ताणें 
पयलीं गजेंद्राक च्या दिली. मागीर हेरांक. 

गजेंद्राच्या लग्नाक आतां एक म्हयनो 
जालो. काशीबाय आपूण बरी नाशिल्ल्याचें 
निमित्त करून वसंतागेर गेल्ली. हे गजालीकय 
आतां एका म्हयन्यापरस चड दीस पासार जाल्ले. 
आवयन आपूण बरी नाशिल्ल्याचें निमित्त केलां, 
ही गजाल गजेंद्र बेस बरो जाणा आशिल्लो. 
काशीबायन कितलेंय नाटक केलें, तरी ती 
गर्जेंद्राची आवय आशिल्ली. आपल्या दुयेंसांचो 
लग्नाचेर परिणाम जांवचो न्हय म्हण ती आपल्या 
मावसभावागेर गेल्ली. तिचीं हीं नाटकां गजेंद्राक 
खबर आशिल्ली. लग्न बरे भशेन जावं दी. आपलो 
हुस्को करूं नाका. बरें दिसतकच आपूण येतां 
म्हण ती सांगूनच गेल्ली. तिचो सोबाव लक्षांत 
घेवन ग्ेंद्रान तिका हाडूक वचपाचो विचार केलो 
ना. गजेंद्रान आपूण जावन ही गजाल दुर्ग्याक 
सांगून दवरिल्ली. तरी qutd संस्कारीत मन शांत 
रावंक शकलेंना. ताणें लग्नाच्या दुसऱया दिसाच 
गजेंद्राक प्रस्न केलो. 

“गजेंद्र, तूं आईचे खबरेक केन्ना 
बतलो? 


तू! 


““कसलीं पिशेषणां उलयता गो तं! 


““हातूंत पिशेपणां कसलीं, qd 
सांगलां म्हाका ती बरी ना म्हण. 

"aft era तुका हेय सांगलां कीं 
ती आपूण जावन येतली.  गजेंद्रान उबगून 
gafa जाप दिली. 

"ferit सांगलें आनी तुवें आयकलें. 
तुमचे मदें कितें उछोवप जालां तें तिसऱ्याक 
कशें कळटलें?'” दुर्गे समजिकायेन उलयलें. 

खरें गो तुगेलें. पट्टा d म्हाका. 
पूण हांव तरी कितें करू? ती वसंतमामागेर 
सोडून आनी खंयीं गेल्ली तरी हांव तिका 
जबरदस्तीन हाडटलों आशिल्लों. 
वसंतमामागेर म्हजें येवप-वचप नाशिल्लें. 
आतां आनी तर ताचो आख्खो घराबो साप्प 
दुस्मान जाला म्हजो. आतां तूंच सांग, करें 
तोंड दाखोवं हांव तांकां. म्हजो कसलोच 
गुन्यांव नासतना कित्याक म्हण जांव हांव 
खालती? ना, म्हाका फोर्स करू नाका तूं तांगेर 
वचूंक. 

दुर्ग्याक गजेंद्राचें म्हणणे wes. 
ताची आवय चुकल्या. आवयचे चुकीचें 
प्रायश्चीत पुतान कित्याक घेवचें? घडिल्ल्या 
चुकांक भोगसणें आसू येता. पूण मुजरत 
केल्ल्या वायट कर्तुबांची फाटराखण करपी 
मूर्ख थारता. 

गजेंद्रान आपल्या आवयच्या 
सोबावाची पुराय कल्पना दुर्ग्याक दिल्ली. 
ताका लागून गजेंद्राच्या वागपांत मात्तय 
अतिताय घड़ना हाची जाणविकाय दुर्ग्याक 
आसा. लोकांकय गजेंद्र आनी काशीबायच्या 
सभवाची पुराय कल्पना आसा. 
न्हवर्‍्यावटेनचो लोक लग्नाक हाजीर 
नाशिल्लो, हाची चर्चाय लोकांमदें चलताली. 
तरी तो दर्ग्याच्या दिश्टीन प्रस्न वेगळो 
आशिल्लो. आवय-पुतामदें कितें घडला, d 
आपल्याक कांयच खबर ना अशें तें 
शेजाऱ्यां-पाजाऱयांक आनी सोयऱ्यां- 
धायऱ्यांक दाखोवंक सोदतालें. सासूमांयकय 

d आपल्या निर्मळ मनाचें दर्शन घडोवंक 
सोदतालें. हेत हो की फार्टी कितें घडलें तें 
घडलें. ह्या फुडें तरी ह्या घरांत उजवाडाचीं 
नवीं किरणां फांकचीं. आपूण एक सुसंस्कृत 
आवय-बापायची धूव. गर्जेद्रान आपली 
घरकान्न म्हण केल्ली निवड ताका फाव 
तशीच आसा. अशें लोकांच्या तोंडांतल्यान 
सहजतायेन भायर पडचें, अशी दुर्ग्याची इत्सा 
आसली. ताणें ती इत्सा 
गजेंद्राक उलोवन 
दाखयनासतना 
दाखोवपाचें थारायलें. 

“गजेंद्र हांव कितें 
म्हण्टां!'' 

““उलय गो. 

““आमी महेशाक 
गाडी घेवन धाडुया.'' 


११ 


LES ~ 


“आईक हाडूक,'' 

“नाका. 

“तू मर्दे पडूं नाका 
रे. तुका कळनासतना हांवें 
धाडला म्हण सांगू दी 
महेशाक. 

“नाका. व्हडलो 
इश्यू करतली ती ह्या 
गजालीचो. लग्न जालां 
म्हणटली काल-पयर, आनी घोवाक जुमानी 
नासतना बायल मनमानी करूंक लागली 
म्हणना जाल्यार ती आईच न्हय. '' गजेंद्रान 
काशीबायल्या मनांतलें उलोवन दाखयलें, पूण 
दुर्गे थोडेंच गप्प बसपी! आनी कोणय जाल्यार 
म्हणटलें आसले, कर बाबा तुका जाय तें 
आवय तुजी. तुमच्या मदीं हांव कित्याक 
पडूं?' पूण दुर्गे तसल्यांतलें नासलें. आपूण 
बरें आनी घोव बरो. बाकीचीं सगळीं मारलीं 
झक. देवान दिल्लें खूब आसा. राजा- 

कृतीन o 


राणयेचो संवसार करून मारूयां मजा म्हणप्यांतलें 
दुर्ग नाशिल्‍लें. आपली जापसालदारकी वळखून 
वागपाचे धडे, भुरगेपणात सावन दिल्ले ताच्या 
आवय-बापायन. फक्त घोव आनी भुरगे- 
बाळांचो विचार करप म्हणल्यार संवसार करप 
न्हय. वडीलधान्यांक आपलीं मानून तांची सेवा 
करप ही सनातन धर्माची रीत ताच्या मनार 
बिंबयल्ली. ताणें गजेंद्राक परत जागयलो. 
“आरे गजेंद्र, आई कशीय वागली म्हण 


आमी तिचेकडे दुर्लक्ष करून जावचें ना रे. "' दुर्ग्यान 
चिता व्यक्तायली. 


“मागीर fend म्हणटा तूं?'' 

“आतां हांव कितें सांगूं तुका? qsi 
दुख्ख आनी अडचण कळरटा म्हाका. पूण म्हजींय 
सून म्हणून कांय कर्तुबां आसात न्हय रे? बरी ना 
म्हूण परक्यांगेर वचून राविल्ले सासूमांयची सून 
खबर घेना तें कळतकच कोणय कितें म्हणतीत?'' 

“बरें आसा. हांव अशें करतां, महेशाक 
गाडी दिवन धाडटां आनी आईक आसा तशी घेवन 


ade 


यो म्हणटां. 

“तें बरें जातलें. हांब समजायतां रे 
तिका मागीर!'' गजेंद्रालो नेट पळोवन दुर्ग 
खोशेलें. । 

दुसरे दिसा महेश गाडी घेवन कुंभार 
जुव्यां गेलो. ह्या आदीय तो काशीबायक घेवन 
केन्ना केन्नाय वतालो वसंतागेर. काशीबायलो 
ड्रायव्हर म्हणून ताची खास अशी विचारपूस 
जाताली. च्या-पाण्याची बरी वेवस्ता 
जाताली. हे पावट मात 
वसंताल्या घरच्यांचीं तोंडां 
काळींकिट्ट पडिल्लीं. काशीबाय 
खरेलीच दुर्येसकान्न दिसताली. 
ती पिरंगत-पिरंगत महेशाकडे 
उलयली. तिका दिसतालें uz 
करून तशीच गाडयेंत बसची 
आनी घरा येवची. qur d हट्टी 
सोबावाचे बायलेक जमलें ना. 
favi महेशाक परत धाडलो . 
आपूण आनी आठ दीस रावतां 
आनी येतां म्हणपाचो रकाद तिणें 
आपल्या पुताक दिलो. 

कांय मनशां पक्की 
वेव्हारी आसतात. तोंडार सतत 
खोटें हाशें aga, गोड गोड 
उलोवन, आपूण तुमचोच अशें 
भासोवन आपल्याक जाय तें 
मेळोवपाची कला तांचेकडे 
आसता. आपलें काम सादना शें दिसल्यार 
मनशांक पयस करपाचें काम खंयच्याय वक्तार 
करूंक शकतात. वसंत आनी ताच्या घरांतलीं 
हेर मनशांय अशाच प्रकारांतलीं आशिल्लीं. 
खरें म्हळ्यार वसंताल्या मनशांक 
काशीबाय तांगेर आयिल्ली नाकाच 
आशिल्ली. काशीबायक लागून वसंताक 
लुकसाणी नाशिल्ली. ती आपूण जावन 
तांचेकडे लेमसेताली. खोशी करपाक 
पदरमोडय करताली. बसंताले धुवेक सून 

करून घेवपाचें आमीश favi हालींच्या dun 
दाखयल्लें.. तांची चड दाटी जावपाक हेंच 
म्हत्वाचें कारण आशिल्ले. गजेंद्राचें लग्न आतां 
दुसरेच चलयेकडेन जाल्ल्यान काशीबायक 
वसंतालें घर आतां सासणाचें पयस जाल्ले. 
गजेंद्राच्या लग्नादिसा बसंताल्या घरांत 
काळोख दाटून आशिल्लो, ते उपरांत 
कितलेशेच दीस थंय उजवाडाचीं किरणां 
कोणाक अणभवूंक मेळनासलीं. तरी निर्लज्ज 
काशीबाय त्या काळखांत बुडून आशिल्ली. 
कित्याक? तर फक्त आपल्या पुताक दुख्ख 
दिबंक, लिसांव शिकोवंक. 
गाडी रिकामी आयली ती पळोबन 
गजेंद्राक कांयच दिसलें ना. ताचे 
अपेक्षेप्रमाणच घडिल्ले d. दुखेस्त जालें d दुर्गे! 
पूण ताका आतां कांयच उपाय नासलो . प्रयेत्न 
केल्ल्याचें समादान मात H9. 
grata आतां चिंतलें. आई आयज 
ना फाल्यां येतलीच. सद्या तरी राज्य आपलेच 
आसा. मेळटा त्या दिसांचो सदुपयोग करून 
घेबया. येतकच आईक आवडूं वो ना आवडूं, 
आंगांत आशिल्ल्या बरे गुणाची निशाणी 
दाखोवन दिवपाची संद मेळटा. ती वगडावंक 
उपकारचीना. खुबशे लोकांचो समज आसता 
की मनीस शाळा-कॉलेजांनी वचून जें शिक्षण 
घेतात तें चाकरी करून पोट भरूक. पूण 
गुरूजीन दुर्ग्याक बी.ए.बी.एड मेरेन शिक्षण 
दिलले तें फक्त पोट भरूक न्हय, तर समाजांत 
मनीसपणान वागूंक. सर्विसेची गरज आसल्यार 
आनी फाव ती मेळळ्यार ती करचीच, पूण ना 
मेळळी तर घेतिल्ल्या शिक्षणाचो उपेग 
स्वताच्या आनी हेरांच्या संवसाराचेर उजवाड 
घालपाखातीर जांवचो. 
गुरूजीचे हे विचार gaten मनांत 
खोलायेन रिगिल्ले. दुर्ग्याच्या नशिबान आतां 
चाकरेची गरज नाशिल्ली. ताका लागून 
घेतिल्ल्या शिक्षणाचो सदुपेग करपाची 

आयतीच संद ताका देवान दिल्ली. 

आनी कोणय जाल्यार आपल्याक घोव 
गिरेस्त गावला म्हूण झेत मारतलें आशिल्ले. 
आतांचीं भुरगीं घरांत वळवळे काडटात आनी 
भायर पोके झेत मारतात. ताकाच लागून आमच्या 
देशाची अर्दी शक्त फुकट बता हांची जाणविकाय 
मात कोणाक जायना. 

gata सगळ्यांत आदीं घरातल्या 
वावराड्यांक आपलींशीं करून घेतलीं. वावराडी 
म्हणल्यार घरांत सगळ्या तरेचीं कामां करपी. 
तातूंत ड्रायव्हणाचोय आस्पाव आयलो. 

मागीर ताणें शेजाऱ्यापाजाऱ्यांची 
बारकायेन वळख करून घेतली. ताका 
मानसशास्त्र आनी तर्कशास्त्राचें पुस्तकी गिन्यान 
आशिल्लेंच. ताच्या आदारान, सामकाराक 
आयिल्ल्या मनशाची पारखसाण बारीकसाणीन 
करताले gil. ताका लागून खंयंच्या मनशांक लागीं 
करपाची आनी कोणाकडे सांबाळून वागपाची 
बारीकसाण आशिल्ली ताच्या पदराक. 

grata अर्विल्ल्या शिक्षणाच्यो पदव्यो 
घोतिल्ल्यो, तरी ताका भारतीय संस्कृतायेची ओड 
आशिल्ली. ताका दिसले हें घर पयलीं सासूमांयचें 
आनी मागीर आपलें. हिन्दू धर्माचे बसकेर घर 
सजोबन ताका चालंत साच्यांत बसोवचें. मध्यम 
मार्ग स्विकारचो आनी ते दिशेन ताणें काम 
करपाचो निश्चेव केलो. 

आपल्या घराब्याचो, घराब्यांतल्या 
ल्हान-व्हडांचो, आपल्या कुळाचो, घराब्याकडे 
संबंद आशिल्ल्या सोयऱ्याधायऱ्यांचो, सगळे 
तरेच्या धाग्यादोऱ्यांचो विचार करपी अस्तुरेक 
“कुलीन स्त्री' म्हणटात. ही कुलीन स्त्री जितकी 
सक्षम आसता, ते प्रमाणात तो घराबो परजळटा. 
आयज गोंयांत जे व्हडले-व्हडले घराने 
नावलोकीकाक पाविल्ले दिसतात, तांच्या 
फाटल्यान घराब्यांतल्या जावन गेल्ल्या दादल्यांहून 
बायलांचो त्याग व्हड आसा. ह्या बायलांच्या 
त्यागांतल्यानच गोंयचें नांब व्हड जालां. 

कुलबंतीणीची नदर सगळ्यांत पयलीं 


घरांतल्या देवाऱ्याचेर पडटा. नायकबंगल्यार 
प्रवेश करिनाफुडें दुर्ग्याचीं पावलां मंदगतीन 
देवाऱ्याकडे वळळीं. मुखेल सुवातेर 
दामबाबाचें व्हडलें पांयजेल दुर्ग्याक दिसलें. 
ह्या पांयजेलाच्या दोनीवटयां व्हडल्या 
माल्यांचे लामणदिवे कशेय भसेन झेमत- 
झेमत जळटाले. दुर्ग्यान वोगोत लायनासतना 
माल्यांतल्यो वाती फुडें सरकयल्यो. जीव 
नाशिल्ल्यो वाती खिणांत हांसल्यो. तांच्या 
हास्याच्या उजवाडान, दामबाबाच्या दोनय 
कुशींनी बशिल्ल्या सगळ्या देवांच्या तोंडांचेर 
उजवाड पडून ते जागे जाल्ल्याचो भास grate 
जालो. 

दुर्गे आवयल्या घरा आसतना 
बेकार केन्नाच बसलें ना. शिवण-सूत ना तर 
कसल्या ना कसल्या कामांत गुंतून रावपाची 
संवयच जाल्ली ताका. पाककलेंत तर तें 
प्रवीण आशिल्लेंच. आंगांत कलागूण 
आशिल्ली बायलमनीस सोबेची बावली 
जावन केन्नाच एके सुवातेर बसूंक शकना. 
आतांच लग्न जाल्ल्या कारणान आनी घरांत 
भरपूर एकांत आशिल्ल्या कारणान गजेंद्र 
ताच्या फाटल्या-फुडल्यान एका सारखो 
पासयो मारतालो. दुर्ग्याचो गजेंद्राचेर मोग खूब 
आशिल्लो. पूण हे भशेन ताणें पासयो मारून 
ताका आडावन दवरप साप्प मानवनासलें 
quim. 

दोन-तीन दीस अशेच गेल्या 
उपरांत दुर्ग्याच्यान कशेंच रावंक जायना जालें. 
ताणें गजेंद्राक आपल्या वांगडा घरच्या कामांत 
गुंतून दवरचेली माण्णी केली. नीत्य नेमान 
घरांतल्या देवाची पुजा घडची अशें ताका 
दिसूक लागलें. ताणें सातांपयलीं 
रत्न्याकडच्यान उदक तापोवन घेतलें. 
गर्जेद्राक उसरां मेरेन हातरूणार लळून 
रावचेली सबंय आसली. बापाय फाटल्यान 
देवाची पुजा तोच करतालो. पूण ताका 
ताळतंत्र कांयच नासलो. मनांत येता तेन्ना, 

बेशिस्तीन सदचीं कामां चलतालीं गजेंद्रालीं. 
आतां मात दुर्ग्याच्या आदेशान सगळें ज्युस्ता 
ज्युस्त चालीक लागलें, 

देवान्यांत गोंयचे आनी गोंयां भायले 
मेळून शेंकड्यांनीं देव हाडून बसयल्ले 
काशीबायन. दुर्ग्याक दिसले, ह्या देवांची गर्दी 
काडून, दामबाबाक आनी ताच्या सांगाताक 
एक-दोन पावरफूल देवांक दवरचे देवान्यांत, 
पूण हें सगळें आई येतकच तिचे मर्जेनच घडूंक 
जाय. मात ताका तेलान पचपचीत आनी 
बुळबुळीत जाल्लो देवारो मानवलो ना. ताणें 
रत्न्याक आपोवन थंयच्या थंयच आदेश 
दिलो- 

“बाय रत्न्या, लामणदिव्यांनी तेल 
तूंच घालता m? 

"esr व्हयनीबाय!'' 

“'सांबाळून घालचें गो. सगळी 
जमीन dera भिजल्या पळे कशी dfi! 

“zia सांबाळूनच घालतालें तेल 
व्हयनीबाय. केन्नाय चुकोन एक-दोन थेंबे 
पडले जाल्यार रोखडेच पुसून काडंटालें. पूण 
आईनच सांगले म्हाका, मालीं तेलान उप्पाट 
भरू जायी म्हणून. '' 

कितें सांगता गो तूं.'' 

““हय व्हयनीबाय, खऱ्यानीच 
सांगतां हांव. ह्या दामबाबाच्यान तर! फट 
उलयल्यार जीब झोडों म्हजी!'' 

''पुरो-पुरो, चड उलोवपाची गरज 
ना. दुर्ग्यान रत्न्याक फुडें उलोवंक दिलें ना. 
तरी रत्न्याची जीन ती, ओगी कशी रावत? 
वुळवुळळीच - 

''न्हयनीबाय, जमनी वयलें तेल 
पुसून काङल्यार पयलीं आई कायच 
म्हणनासली. कोल्हापुराक वोसोन येयली न्ह? 
तेन्नाच्यान ती बदल्ल्या.'' 

“'बदल्ल्या म्हळ्यार fend जाल्या 
गो बाये? '' दुर्ग्यान उत्सुकतायेन प्रस्न केलो. 

““दिव्याचीं मालीं ओतसर भरूक 
लागल्या. कोल्हापुरांतल्या अंबाबाईच्या देवळांत 
खंय सगळेकडे तेलच तेल माखलेले आसता. 
असली तेलमाखणी खंय ते देवतेक खूब मानवता. 
तेकाच लागोन, दामबाबाकय बरें दिसतलें अशी 
तिगेली समजीकाय जावन पडल्या. तेकाच लागोन 


ती तेल व्हारयता.'' 

आतां मात दुर्गे चडूच शादूर जालें. ताणें 
देवाऱ्यांत बदल घडोवन हाडपाचो विचार सोडून 
दिलो. जे गजालींक काशीबाय आङमेळें हाडपाची 
शक्यताय उणी, तांची एक ताणें येवजण केली. हे 
येवजणेक काशीबायन मान्यताय दिलीना तर ती 
फाटी घेवपाची तयारीय ताणें दवरली. 

quid तकलेंतले येवजणे प्रमाण, 
बंगल्या भोवतणी एक सुंदरशी फुलबाग तयार 
करपाची थारायली. हे फुलबागेक पळोवन 
सदाकाल, लोकांचीं मनां ताजीं तरतरीत उरचीं, 
अशें दुर्ग्याक दिसतालें. 


तशें पळोवंक गेल्यार बंगल्या 
भोवतणी खूब तरेचीं फुलां, चडशीं वाजांनी 
लायिल्लीं माळ्यान. ह्या फुलझाड़ांचो संबंद 
येतालो तो फक्त वाजांतल्या शेंकऱ्या- 
मातयेकडे. तांच्या मुळांचो संबंद जमनीकडे 
येना जाल्ल्यान, तीं भियेत-भियेत जगतालीं. 
निर्भयतायेन जगपाची मजा चाखूंक त्या 
फुलझाडांक मेळनासली. दुसरी गजाल अशी 
की त्या नकली फुलांचेर विखारी वखदांचो 
शिताडो मारिल्ल्यान एक लेगीत सुकणें 
फिरकनासलें ते बागेंत! 

दुर्यान माळ्याक आपल्या म्हऱ्यांत 
बसोवन आपली येवजण समजायली. हे नवे 
येवजणे प्रमाण, वाजांतलीं फुलझाडां तशींच 
उरतलीं, पूण धर्तरेकडे नातें जोडपी नव्या 
दणकट फुलझाडांची येवजण केल्ली. तातूंत 
दसण, पारजत, चमेली, रातराणी, चांफे 
तेचपरी शेंबतीं-आबोलीं, जाया-जुयांचें 
एकेक तरी झाड बंगल्या भोवतणी आसचें. 
हेत हो की सगळ्या तरेच्या फुलझाडांनी 
बंगल्यांत परमळ भरचो. पांचव्या-पांचव्या 
पानांच्या आनी उंच उंच शेंड्यांच्या 
आकर्शणान बंगल्या भोवतणी कीर-सारोळ्यो 
आनी हेर सानसान सुकण्यांची सदांच जात्रा 
भरची. हे जात्रेंत सगळ्या तरेच्या सुकण्यांनी 
गायना कररची, आनी शारांतल्या सिमेंट- 
कोंक्रीटाच्या फ्लेटांमदीं गजेंद्रालो बंगलो 
शुक्रताऱ्याभशेन सोबून दिसचो. 

quie हे येवजणेक आडमेळें 
घालपाक काशीबाय बी उबी रावचीना मू? 


(फुडें चलता) 


- नं. ध. बोरकार 
मास्कारेन्हस वाडो, 
व्हडलें - गोंय 

फोन : २२१८१४७ 

दिग कामतील्या घरा फाटल्या चार 
दिसां पासून गडबड, गडबड. चवती परब 
तोंडार आयल्या आनी तातूंतच दिगुली भयण 
गुब्नि घोवाक घेवन पयले खेपेकच कुळारा 


^» 


चवते परबेच्या निमित्त्यान चार दीस रावच्याक _.. , 


येवंचें आसा. 
दिगु आनी तागेली बायल अणसु 


हाणीं पयलीं घर झाण्ण काडचें थारायलें. a 
दोगांनी तकलेक तुवाले बांदून हिरा सान्नेन (49 


भितर भायर झाण्ण घर एकदम चक्क केलें. 
हांगा थंय घैरांब लांबतालो तो झाडटना पांच 
स पाल्ल्यो सकल पडल्यो. एक पाकयांलो 
पंगड उण्ण गेलो. मागीर शेणाचें दाट उदीक 
करून तें वणत्यांक मार्न त्यो सारायल्यो. 
काजळ घाल्ले शेणान घर सारावन काडलें. 
गणपती बसच्या कुडाक चुनो काडलो. आतां 
घर कशें चकचकीत दिसचाक लागलें. हीं 
सगळीं कामां सुरू आसतना तांगेल्यो दोन 
चलयो -इंद्रमती (इंद्रा) आनी चंद्रमती (चंद्रा) 
भितर भायर अशें कडमडतालीं. इंद्रा धा 
वर्साचें तर चंद्रा आठ वर्साचें. 

इंद्रा काळें किट्ट, आंगान बारीकसर 
आनी eis सामकें बापयल्या म्हणकी; तर चंद्रा 
TH fue, गोल तोंडाचें पूण fres- 
आवयल्या म्हणकी. दोगांय कामाक मात्र 
Rea. शेजान्न मथुऱ्याक म्हणटाले, 

“' अणसुये, तुगेल्या धुवांक लोक मागून व्हरतले 
पळय. दिगंबराक जोतयांचें जोड झरोपाक लागचें 
3L" 

"qi जाल्यार तुगेल्या तोंडांत साकर 
भरतले हांव.'' 

दांत नाशिल्ल्या बोळकयान हांसत 
मथुज्याक म्हणटालें, ' तागेलें लग्न जमतासर हांव 
जिवंत उरतलें गो55. शाळेंत गणित शिकलें ना 
तूं. म्हाका आतां सत्तर पिराय आनी धा वर्सा 
शिवाय काय तुगेल्या धुबालीं लग्नां जायनांत.'' 
खो, खो, खो, खो कर्न हांसताले d. 

“जावू दिगो फकाणां. चा दवरता.'' 

मथुर्‍्याक चा पिवन वता पर्यंत fen 


आनी भुरणीं रांदच्या कुडींत आयलीं. तांचो 
सांजेचो चा पिवंचो बेळ जाल्लो. 

““अणसु, घर कितलें साप, सुंदर 
आनी चकचकीत दिसता न्हिगो. अशीच 
सापसपाय दर म्हयन्याक करूया.'' दिगु 
“तुमी दर वर्सा anis म्हणटात. 


एक पावटी गणपती उदकांत गेलो म्हणटकीर 
l सगळेंच विसरतात. गणपती गेलो पाणया 


आनी ge धर बणया' तसल्यो गजाल्यो 
quem." amm. 
"ames! अशें म्हणटा d. हांव 


e. मर्देमदें याद करतां तेन्ना तूंच फाल्यां करूया; 
# परां करूया, मुकाल्ल्या आयतराक करूया 


अशें सांगतेर रावता. fd म्हणटात नही 
qii..." 
fend म्हणटात. ? 

“सांगू? 

“सांगात, सांगात. 

““पळय हां. हाका म्हणटात, जांग 
दाकोवन फालें ud. 

“तशें म्हळ्यार कितें गे आये. 
इंद्रान मर्देच dis घाले. 

“saka. तूं गप्प बस. तुमगेल्या 
बापायक केन्ना कितें उलोवंचें, कोणा मुखार 
उलोवंचें, ताचो पाचपोच ना. आनी तुका fed 
विचारचें, कितें विचारचें न्हय ताची अक्कल 
ना. धा बर्सांची घोडी जाली.'' आवयन 
धपकायलें तशें इंद्रा येदे तोंड कन्न भायर गेलें. 

गुब्बिक गेल्ल्या जुलै म्हयन्यांत लग्न 

कन्न उडपा लेगीतच्या हेबरी ह्या गांवांत 
दिल्लें. प्रकाश कुशे हो तिचो घोव. व्हड 
कारखानदार. तांचे 'बीस नंबर' विडयेचे चार 
कारखाने थंय रात दीस धुंगर काडटाले. 
हजारांनी लोक त्या कारखान्यांतल्यान 
घोळटाले. कर्नाटक, केरळ, गोंय आनी 
महाराष्ट्र ह्या चार राज्यांत बीस नंबर' विडयो 
एकदम फेमस्‌. “विडी बोण्ण सोंपयतरेक एक 
तरेचे गोड स्वाद लुतीत उरता. गोड म्होंव 
मिसळिल्ल्या वरी.' अशें ती विडी ओडचे 
लोक ताची तोखणाय करताले. 

गुब्बिलें लग्न कशें जमलें, ही एक 
कथाच आशिल्ली. 

दिगु बायल, चारडां आनी गुब्बिक 
घेवन गोंयां मंगेशी गेल्ली. थंय गुब्बिन 
आपल्या मधुर आवाजांत दोन-तीन भजनां 
म्हळीं. तिणें म्हळें- 

“मागे उभा मंगेश 

पुढे उभा मंगेश'' 

हें पद थंय जमिल्ल्या लोकांक खूब 
आवडलें. थंय कुशे कुटुंब पण आशिल्लें. 
प्रमोद कुशे, ताची बायल प्रभा आनी पूत 
प्रकाश, हांकां गुब्बि खूब आवडले. गुब्बि 
TH, धवें फुल्ल आनी गुबगुबीत. ताचो 
आवाज बारीक पण गोड़, कांकणां 
किणकिल्या म्हणकी नाजूक. कुशेन थंयच्या 
भटाकडच्यान दिगुली सगळी म्हायती काण्ण 
घेतली आनी तीं सगळीं परतीं मंगळुरा वाटेक 
चमकली. 

एक दीस हेबरींतल्यान शिवनाथ 
आचार्य हो कुशेलो पुरयत भट दिगुल्या घरा 
येवन पावलो. ताणें कुशेली सांगणी दिगूक 
सांगली- 

““प्रमोद कुशे गुब्बीक आपली सून 
कन्न घेवपाक तयार आसा. जातक फातक 
कांय पळोवंचें ना. देवान कौल दिला. 
मनकुटान लग्न थारावंचें अशें सांगलां. 
तुमगेली कितें जाप मेळला ताचेर मुकारली 

सांगणी amer." | 

बातमी आयकून दिगु आनी अणसु 
हांकां एक वाटेन खुशी आनी दुसर्‍या वाटेन दुःख 
जालें. ते लोक इतले व्हड, श्रीमंत आनी आमी 
इतलीं गरीब. गायंडोळ आनी नागराजाल्या 
सोयरीकेच्या काणे म्हणकी खबर जाली. दिगून 
आचारमामाक स्पष्टच आपल्या गरीबी बद्दल 
सांगून उडयलें . मुकार आनी खेस्तांब नाका म्हण. 

दिगु नंदन गद्यातल्या भिकू शेणय- 
नेवरेकार हांगेल्या भुसारी दुकानांत मापारी म्हण 
कामाक आशिल्लो. भिकु शेणयली बायल आपू 
आनी दिगुली बायल हीं दोगांय जाणां मुरडेश्वर 
ह्या तांगेल्या कुळारच्या गांबच्यो इश्ट-मैत्रिणी. 
त्या वोळकीन दिगूक थंय काम मेळिल्लें. 

भिकु शेणय हुशार मनीस. 'न्हावन येता, 
जेयन येता, मुतू वचून येता, हागूक वचून येतां' 
अशें सांगून दुकानाचो गल्लो दिगुल्या भरवंशार 
सोण्ण घरांत वतालो. दुकान आनी घर एकच. 
खिडके फाटल्यान लिपून उबो रावन far चिल्लर 
खिशात घालता की कितें, नोटां बीन धोतराच्या 
किरवंटेक लायता की कितें तें बारीक नदरेन 
चोयतालो. अशें सादारण षंदरा दीस दिगुली परिक्षा 
घेतेर ताका दिगुल्या एकनिष्ठपणाची खातरी पटली 
आनी दिगुक थंय नोकरेंत कायम कन्न घेतलें. 

दिगून आपल्या परिस्थितीचे सगळें 
पंचांग आचारमामा मुकार उकतें केलें. कुशेन 
सगळी म्हायती पयलींच सविस्तर काडून घेतिल्ली. 
तें समजून ताणें दिगूक कळयलें. तुमी फकत चली 
आनी नाल्ल दिवंचो. हांव दोनी कडचो खर्च 
करतलों. लग्न मात्र हेबरीत जावका.' अशे तरेन 
गुब्बि (गुलाबी) आनी कुशेलें लग्न जालें. 

जांवय मनीस पयले पावटेक घरा येता. 
बंगल्यात राबंचो मनीस तो. तागेली वेवस्ता जाता 
तितली बरी जावका अशें येवजून दिगून कोणा 
कोणाकडच्यान नव्यो मांदऱ्यो, एक जमखान, चार 
रंगीत माणयो, गादयो- अशीं, रूप्याचें ताट, 
रूप्याच्यो चार गुळंबटयो - अशें कितें कितें सामान 
पुंजयलें त्या बाबड्यान. घरा फाटल्यान व्हड असो 


खड्डो खणून थंय तात्पुर्तो पांयखानो बांदलो. 
तो चारी बाजून आनी वयल्यान तगड़ांनी 
धांपून घेतलो. ताका लाकडाचे दार लायलें 
आनी पांचवो रंग दिलो. 

दिगुली सामानाची पुंजवापुंजवेची 
गडबड पळोवन शेजारच्या कुश्ट नायकान 
कुचिंद्रीपणान विचारलें, दिगु, भावोजीक 
दाळ, तांदूळ तरी तुगेल्या घरचें मेळटलें 
TE^ 

““हय कुश्टमाम. तातूंत घालचें 
उदीक मात तुगेल्या बांयतल्यान हाडटलों हां. 
तूं कुश्ट नायक नी; दुश्ट नायक अशें गांवकार 
बोगीच म्हणनांत तुका. 

इतलें सांगून दिगु ताचे वटेन 'थुक्‌' 
कन्न थुंकुलो. जोरजोरांत विडी वोडत कुश्ट 
नायक होडहोडान खोकतेर बसलो. 

गुब्बी घोवा बरोबर चार दीस राबून 
हेबरीत परतें गेलें. त्या चार दिसांत शेजारणी 
परतें परतें येवन गुब्बील्या आंगावयले दागिने 
पळोवन वतालीं. गुब्बी भांगरान सामकें बुण्ण 
गेल्लें. - कानांत वजरांच्यो कुडकां, बुगड्यो, 
काना पाळयेक कुरबुलां, नाकात वजराची 
टीक, गळ्यांत भांगराची दुपेडी गळशिरी, 
चंद्रहार, लक्ष्मीहार, जिलबी हार. हाताक 
दोन-दोन दाट पाटल्यो, चार-चार पिर्डुकांचीं 
कांकणां, दोनी भुजांक बाजूबंद, कमरेक 
पट्टो- कितें पळोवंचें कितें पळोवंचें ना अशें 
बायलांक जातालें. सगळ्यां उठून दिसचो 
दागिनो म्हळ्यार ताणें गळ्यांत घाल्ली 
पोवळ्यांची माळ. एकेक पोवळें येददें बोरां 
इतलें मोटे. तांबड़ो-तांबडो गूंज. 

“गुब्बी म्हळ्यार सामकें साक्षात 
लक्ष्मी दिसता.'' अशें तिगेली amm होनी 
सगळ््यांक सांगताली. 

गुब्बी घरा वचून पावलें तरी 
गांवांतल्या बायलांली तागेल्या भांगराची 
तोकणाय मात चालूच राबिल्ली. 

गुन्बी आसा WA इंद्रा तिगेले 

जाताले. "amr, तुगेली दोनी चलयांक मागणी 
घालून व्हरतले गो... 

इंद्रा-चंद्रालें बऱ्या भाशेन लग्न पार 
पडलें तें पळोबन गांवचे लोक म्हणच्याक लागले, 

“Ka एकेनि मनीस. देव मनीस. 
कोणालेंच वायट चिंतूचो मनीस नही. कुड्ड्याल्यो 
गायो देव राकता अशें म्हणटात, तें खरें. दोनी 
धुवांक लोकांनी घरा येवन मागून व्हेलें पळयात.” 


चंद्रहार तर चंद्रा तिगेली पोवळ्यांची माळ 
घालून घरभर धांवतालीं. चंद्रा त्या पोवळ्या 
माळेन पिशार पडिल्ल्या म्हणकी जाल्ले. 
इंद्रा चंद्रा जांट्यो जाल्यो आनी 
तांगेल्या लग्नाची चिंता आवय-बापायक 
सतावपाक लागली. दोगांय मॅट्रीक पर्यंत शिकून 
घराच बसून आशिल्ल्यो. 
गांवांतच राबतल्या सदानंद 
कसबेकराली बायल 
अवचितपणान मेली. तागेलो 
एकूच पूत क्रिश्णानंद 
शेतभात, बागपोरसू, 
सांबाळून घेवन घरांत 
आशिल्लो. घरांत अन्नाचो 
गोटो शिजोवन घालचाक 
बायल मनीस जाय म्हण 
सदानंदान मागणी घालून 
इंद्राक आपली सून कन्न 
घेतली. ताचे पयलीं दिगून 
हेकडेन - तेकडेन आपल्या | 
परीन प्रयत्न केल्ले- पूण | 
ताका तातूंत येश आयलें | 
नाशिल्लें. मागणी घालतरेक 
ताणें आनंदान सदानंदाक 
होकार Brol. ma- 
बायलांक बोडा वयले एक 
होड ssi उतरिल्ल्या म्हणकी जालें. 
पणजेंत छापखान्यांत कामाक 
आशिल्लो काशिनाथ दिवेकर हो सदानंद 
कसबेकरालो मावसभाव. क्रिश्णानंदाल्या 
लग्नांत ताणें चंद्राक करवली जावन मिरयताना 
पळयिल्लें. ताका तें भोव आवडिल्लें. ताणें 
सदानंदा तरफेन मागणी घालून आपलें लग्न 
थारावन घेतलें. अशें कन्न एका वर्सा भितर 
दोनी चलयांलें लग्न पार पडलें तें पळोवन 
घोव-बायलेक सू जालें. मथुऱ्याका आतां 
जिवेत नाशिल्लें. पूण ताचें उतर मात खरें जालें. 
अणसूक परतें परतें मथुर्‍्याकाले शब्द याद 

पणजे शारा भायर एके चाळींत 
काशिनाथ आनी चंद्रान आपलो संवसार सुरू 
केलो. दोगांय बारीकसाणेन , एकमेकार मोग करत 
मजेत रावतालीं. 


एक दीस काशिनाथ हांसत हांसत घरा 
आयलो. “तुका एक आनंदाची खबर सांगतां. 
मुकारल्या आयतराक आमगेल्या मालकान 
मांडोवी हॉटेलांत होड पार्टी दवरल्या. तागेल्या 
लग्नाचो पंचविसावो वाढदीस म्हण. माका 
आपयला आनी तुकाय मुद्दाम घेवन यो म्हण 
बजावन सांगलां.'' 


ती खबर आयकून खिणभर चंद्रालें 
मुखामळ Ya आनी दुसऱ्याच खिणाक 
बावलें. तें पळोवन काशिनाथ गोंदळून गेलो, 
कितें गो. तुजें तोंड अशें कित्याक एकदम 
बावलें. 
“काय नारे. तूं वचून यो ते पारटेक. 
म्हाका 'अडचण' आसा म्हण सांग. s 
““आगो पिशा. तसल्या व्हड 
हॉटेलांत वचपाचे चान्स परते 
' परते मेळना. मालकान 
प्रेसांतल्या सगळ्या जणांक 
| आपयलें ना. थोड्या 
जणांकच आपयलां. तातूंत 
हांव एक. तूं बोगीच नानाकार 
घालूं नाका.'' 
| “आरे तूं म्हाका 
पार्टीक यो म्हणटा. म्हज्या 
* आंगार एक तरी बरो दागिनो 
आसा? सुता इतलीं बारीक 
| दोन भांगरां कांकणां. 
बारीकशी गळसरी आनी 
& कानांत रिंगां. बरें कापड 
म्हळ्यार लग्नांत घेतिल्लो 
शालू. तो नेसल्यार जायत. 
पूण दागिनो नासतना.... 
काशिनाथाक भोव 
वायट दिसलें. लग्नाक दोन 
वर्सा जालीं पूण एक सुद्दा दागिनो बायलेल्या 
आंगार घालचाक शकलो ना म्हण ताका 
अपराध्या सारकें दिसून तो वोगीच बसून 
रावलो. थोड्या वेळान ताणें सांगलें - 
““आगो तूं अशें कितें करता. qui 
इश्ट भारती साळगांवकार हें वास्कोंत रावता. 
ताचे कडेन मणभर तरी दागिने आसतले. तूं 
चार दिसां खातीर एक दागिनो मागून हाड. 
ना म्हणचें ना तें तुका. 
तें आयकून चंद्राक धा हतयांचें बळ 
आंगात आयल्या म्हणका जालें. दुसर्‍या दिसा 

सकाळींच भारतीक आवडटा म्हण 
थालीपीठ, लसणीची चटणी आनी वंवळाचे 
वळेसर घेवन तें वास्को पावलें. चंद्राक 
पळोवन भारती मनोमन खुश जालें. ताणें 
ताका फोर्स कन्न दनपारच्या जेवणाक दवरून 
घेतलें. दोगांल्यो खूब-खूब गजाली जाल्यो. 
सांजेर घरा परतुचे पयलीं चंद्रान भारतीक 
आपली अडचण सांगली. 

““हात्तीच्या. इतलेंच मगो.'' अशें 
म्हणत भारतीन कपाटांतल्यान नाना तरेच्या 
दागिन्यांच्यो पेटयो हाण्ण ताच्या मुखार 
दवरल्यो आनी “तुका जायते दागिने घे. 
अशें सांगले. 

सगळेच दागिने सुदर आनी 
नक्षीकामाचे आशिल्ले. सगळे दागिने 
पळोवन जाले. चंद्राले दोळे मात पोवळ्यांची 
माळ सोदताले. बरो वेळ जालो तरी चंद्रा 
दागिनो निवडना तें पळोवन भारतीन red, 
“तुका एक पूण दागिनो आवडलो ना गो. 

“a न्ही गो. म्हाका पोबळ्यांची 
माळ आसल्यार जाय आशिल्ली. गुब्बी 
आत्याली तसली माळ पळयल्या पासून 
म्हाका तसल्या माळेचेंच fast लागलां. '' 

''इतलेंच मगो. eid पयर 
मुंबयतल्यान येतना एक पोवळ्यांची माळ 
हाडल्या. पळय तुका आवडटा काय.” भितर 
वचून भारतीन आपली पर्स हाडली आनी 
तातुंतल्यान पोवळ्यांची माळ काण्ण चंद्राक 
दाखयली. ती माळ पळयतात चंद्रा एकदम 
खूश जालें. एकेक पोवळें बोरा इतलें मोठें 
आनी तांबडेंगूंज. ped esf आत्याल्या 
गळ्यांत आशिल्ल्या माळे भाशेन. 

चार दिसांत माळ परत हाडून दितां 
म्हण सांगून चंद्रा वाऱ्याचेर उडत उडत घरा 
आयें. त्या दिसाक ताणें ती माळ गळ्यांत 
घालून कितल्या पावटी आरशा मुखार पळयलें 
ताचें लेक ना. फकत देवाकच खबर ताणें 
कितले खेपेक आरशांत पळयलां d. 

मांडवी हाँटेलांतली पार्टी एकदम 
झक्कास जाली. सगळ्यांनी चंद्रालें रूप, सौंदर्य, 
कुरळे केंस आनी पोवळ्यांची माळ ह्या सगळ्यांचें 
मना पासून कवतूक केलें. काशिनाथालो मालक 
आनी तागेली बायल हाणीं पण चंद्राली वाखाणणी 
केली. पार्टी सोंपता पर्यंत रातीचीं धा वरां जालीं. 
घोव-बायलेन रिक्शा कर्न घरा वचचें थारायलें. 
दोगांय Rasta गळ्यांत गळो घालून बशिल्लीं. 


कपडे बदलून चंद्रा, भायल्या कुडांत 
आयलें आनी आपली पर्स सोदपाक लागलें. पूण 
पर्स खंयच दिसना. ताणें घोवाक विचारलें, “आरे 
म्हजी पर्स. म्हजी पर्स खंयच दृश्टीक पडना. तुवें 
खय काण्ण दवरल्या.'' 

“ना गो बाये. wid तुजे पर्सेक हात 
लावूंक ना.” 

“आरे देवा. रिक्शेंत विसरलें दिसता 
gia ती पर्स.'' अशें म्हण्ण चंद्रा खोळशे काडून 
व्हडव्हडान रडपाक लागलें. 

दुसरी रिक्शा कन्न काशिनाथ “ती' रिक्शा 


a Cr) WM " TE 


खंय दिसता की अशें पळोवपाक एक भोंवडी 
मान्न आयलो. रिक्शा युनियनच्या आफिसांत 
पूण वचून आयलो. खंय काम जालें ना. रातचे 
बारा वाजताना निराश मनान तो घरा परतलो. 

आतां fad mud. भारतीली 
पोवळ्यांची माळ कशी परती करची- ही 
चिंता दोगांक कातरावून उडोवपाक लागलो. 
तसलीच माळ खंचा सराफाल्या दुकानांत 
मेळत काय तें फाल्यां पळोवंया अशें थारावन 
दोगांय न्हिदलीं खरी पूण रातभर तांगेलो 
दोळ्यांक दोळो लागलो ना. 

दुसऱ्या दीस काशिनाथान कामाक 
रजा घेतली आनी दोगांय सराफाल्या 
दुकानांतून फिरफीर फिरलीं. खूप दुकानांत 
गेलीं. पूण पोवळ्यांची माळ मेळूंक ना. 
शेवटाक एक दुकानांत तांकां जाय तशीच माळ 
दिसली. किंमत रूपये बारा हजार. ती किंमत 
आयकूनच दोगांली छाती उडली. उपाय ना 
म्हण ती माळ घेवचें थारायलें. पांचशे रूपये 
बयाण दिवन दुकानदाराक सांगळें ““ही माळ 
कोणाक दिनाकात. आमी दोन दिसांनी पयशे 
घेवन dm. 

पयशे कशे जमोवंचे? सोताचें घर 
घेवपाक म्हण काशिनाथान बँकेंत चार हजार 
रूपये जमा केल्ले आशिल्ले. मालका 
कडच्यान आठ हजार रूपये कर्ज घेवंचें अशें 
नक्की केलें. बारा हजाराक ती माळ घेवन चंद्रान 
भारतीक व्हरून दिली. चंद्रान दिल्ली पेटी 
भारतीन उगडनासतनाच कपाटांत दवरली . 
थंयच्यान परत येवन चंद्रा माचार धप्पकन्न 
आड पडलें. 

ते रातीक काशिनाथ आनी चंद्रान 
खूब विचार केलो. मालकाले दुडू बेगीन 
फारीक करपाक जाय. कितें करचे, खंय खर्च 
कमी करचो, करें उत्पन्न वाडोवंचें, शेवटाक 
निर्णय जालो. 

चाळींतली खोली सोण्ण एकदम 
शेरा भायल्यान आशिल्ल्या झोपडपट्टींत 

रावचाक वचचें. थंय उदीक आनी संडास 
जरा लांब पडटा, पूण इलाज ना. चंद्रान शेतांत 
कामाक वचचें. लोकाल्या घरचीं कामां करचीं 
आनी फावल्या वेळेंत ल्हान भुण्यालें ट्यूशन 
घेवंचें. काशिनाथ काम सोंपतेर एका हॉटेलांत 
दोन तास वेटर म्हण काम करचो आशिल्लो. 
तसो तांगेलो दिनक्रम सुरू जालो. अशें करतां 
करतां दोन वर्सा सरलीं. चंद्रा वोता रापान 
काळें काळें जालें. आंगान सामकें भागलें. 
हाड आनी चामडें दिसूंक लागलें. ताचे सुंदर, 
मुदयाळे केंस पिकून धवेधवे जाले. 
एक दीस त्याच भागान रावपी एक 
बळखीची बायल येवन तिणें चंद्राक त्या दीस 
सांजेक आपल्या बंगल्यार हळदी-कुंकवाक 
आपयलें. थंय गेल्यार जमिल्ल्या बायलांत 
भारती साळगांवकार पण आसा. ती बंगल्या 


ROLIA 


बिम्ब मासिक 


With Best Compliments from : 


मालकिणीली इश्ट खंय. भारती आपल्याक 
वळखतलें म्हण चंद्रान थोडो वेळ वाट पळयली. 
पूण तिज्या दोळ्यांत मात वळखीची झांक मारली 
ना. मनांत कितें तरी थारावन चंद्रा भारती मुखार 
ss रावलें. आनी “म्हाका वळखलें ना गो. 
अशें विचारलें. 

“ना गे. हांव वळखलें ना. कोण 
तुमी?" 

““आगो, हांव चंद्रा मगो.” 

“आरे देवा. चंद्रा! ही कितें तुजी 
अवदशा जाल्या. गेल्ल्या दोन वर्सा खंय आसा 
तूं. पत्तोच ना quit. हांव खरेंच वळखूंक ना तुका. 
कितलें भागलां गो तूं. 

भारतीलीं मोगाचीं उतरां आयकून 
चंद्राक रडूंक आयलें. उलोवपा खातीर तोंड 
उगडटा पूण शब्द भायर येना अशें जालें. ताची 
घुस्मट पळोवन भारतीन ताका वेंगेत घेतलें आनी 


Dr. 


Sr. Executive Director - Corp. Relation 


ROLTA INDIA LIMITED 


Registered & Central Office : Rolta Tower ‘A’ Rolta Technology Park, 

MIDC-Marol, Andheri (East), Mumbai - 400 093. INDIA 

Tel : 91-22-2832 6666 / 2826 2222 Fax: 91-22-2836 5992 
Cable : ROLTA GROUP 


ताका थापटायलें तेन्ना थोड्या वेळान चंद्रा 
थाय्यार आयले. 

पोवळ्या माळे मुळे आपली जाल्ली 
दुर्दशा तिणें रडतरडत भारतीक सांगली. अजून 
थोडें कर्ज फिटपाचें आसा हें पण सांगलें, 

““आगो पापया. पिशा. म्हाका 
तेन्नाच सांगचें न्ही qai. आगो ती पोवळ्यांची 
माळ नकली आसा. पोवळीं प्लास्टीकेचीं 


dr." 


+, +, 
44 


- Agoma भट 
आंबटकर कंपौंड 
आंबिवली (प.) 

पो. मोहने, 
जि. ठाणे - ४२११०२ 
मो.: ९२२१३०९७५८ 


v. Rangaraj 


एप्रील २००८ 


(टिचर भुरग्यांक शिकयता. मदींच ती मायाक म्हणटा) 


टिचर 


: माया, उबें राव. 
(माया उबें रावता आनी विचारता) 


माया : कितें? टिचर कितें जालें ? 

टिचर : वेल्यान तोंड घेवन विचारता? हांव तुका येदोळच्यान 
पळयतां, qi चित्त थाऱयार ना. 

माया : कित्याक म्हणटा तूं टिचर? 

टिचर : तूं येदोळच्यान एकलेंच कितें बडबडटालें गो? 

माया : ना टिचर, खरेंच सांगता हांब. हांव न्हिदांत केन्नाच 
बडबडना. 

टिचर : पुरो पुरो. बस थंय ओगी. 
(माया बसता) 

टिचर : माया, हांव जें शिकयतालें ताचेर qsi खरेंच लक्ष 
आशिल्ले? ; 

माया : हय टिचर. म्हजे आजयेच्यान तर. 

बिम्ब मासिक 


टिचर 


टिचर 


माया 


टिचर 


माया 
टिचर 
माया 
टिचर 


माया 


टिचर 
माया 


: घेवन घेवन आजयेचो सोपूत सो गो? 

: घेतलो म्हणून किते जालें? ती कितें बयर रावन 
आयकतली काय कितें? मेल्ल्या मनशांचो सोपूत घेवंक 
कसलो भ॑य? 

: बरें, बरें. माया, एक सांग गो म्हाका, छत्रपती 
शिवाजी केन्ना जल्मल्लो? 

: छत्रपती शिवाजी महाराजाचो जल्म १० एप्रील 
१६२७ ह्या दिसा शिवनेरींत जालो. 

व्हेरी गूड. बरेंच पाठ मुगो तुका. आतां म्हाका सांग, 
3 एप्रील १६८० वर्सा कितें जाल्ले? 

: सामकें सोपें. शिवाजीक ५३ वर्सा जाल्लीं. ना 
जाल्यार कोंत करून पळय टिचर. 

: T चूक न्हय गो. पूण त्या वर्सा शिवाजीक मरण 
आयिल्लें. 

: आसत. तशेंय आसूं येता. 

: बरें बरें, कॅन यू एक्सप्लेन मी एच टू ओ? 

: एस टिचर. एच आय जे के एल एम एन ओ. 

: शी, शी, शी. सामकें बिटयलें गो qi? आगो एच 
टू ओ म्हणल्यार उदक. 

: आसत.उदकाक कितलींशींच नांवां आसात. कितलीं 
म्हणून याद धरप? 

: बरें, बरें gd दिल्लो होमवर्क केलो? 

: हय टिचर, घे. 

( माया नोटबूक व्हरून टिचरीक दिता. तो 

| नोटबूक पळोबन टिचर म्हणटा) 


टिचर : आवयस्‌. कितल्यो चुको गो? सेर्त हो होमवर्क 
करतना तुजें लक्ष अभ्यासाचेर नाशिल्लें. 
माया : ना टिचर. ताचें कितें आसा, सदांच म्हजो पप्पा 
म्हाका होमवर्क करून दिता. आयज मम्मीन केलो 
इतलेंच. 
टिचर : आं! पप्पा म्हणटकच याद जाली. तुज्या पप्पाक 
म्हाका एक दीस मेळूंक जाय. 
माया : तसो तो कोणाकूय केन्नाय मेळना टिचर. ताची 
अँपॉयंटमेंट घेवची पडटा. आदवोगाद तो. पूण resi x 
नांव सांगल्यार मात तुका अँपॉयंटमेटाची गरज ना. वर... ताका तुर्व TaT f 
पूण टिचर, तूं म्हज्या पप्पाक कित्याक मेळूंक सोदता? माया : Y म्हजो पांय ताच्या धा रूपयाचेर 
टिचर : माया, तुका खबर आसा, तूं फाटले कांय दीस TAPA ; निमणो तो थंयच्यान कडसरतकच 
स्कुलांत वेळार पावंक ना. सदांच वेळान पावता. हें ह, पि p a — 
म्हाका ताका सांगूंक जाय. टिचर : माया, हें अशें वागप बरें न्हय. गरीब लोकांक सदांच 
माया : तातूंत तो कितें करतलो बाबडो? हांव सदांच WI Ee स — 
स्कुलाच्या वेळारच घरांतल्यान भायर सरतां स्कुला Bg RN म्हाका ते देवान विल्ले ह? री 
का ळक qr ded dea टिचर : अशें म्हणूं नाका - देव लेगीत केन्ना केन्ना भुरग्यांची 
टिचर : कित्याक गो? थंय कितें ट्रॅफिक जाम आसता? परिक्षा घेता. आतां माया, तो भिकारी. ते धा रुपया 
माया : ना टिचर. थंय एक बोर्ड लायला. बोर्डर बरयलां : जोडपा खातीर ताणे किंतले त्रास काडल्यात आसतले 
गो स्लो. स्कूल अहेड. म्हणटकच स्लो येवचें पडले आनी कितल्या लोकां मुखार हात फाफुडल्यात 
ना? टिचर, qd पळोवंक ना तो बोर्ड? आसतले हाचो तुवे विचार केला? अशे केन्नाच करू 
ना नाका. नशिबांत आसा तेंच मेळटा हें विसरू नाका. 
माया : तुका कसो दिसतलो? q मोटारीन येता न्हय? + in टिचर, बरोबर तुजे. qd म्हजे दोळे उगडले. 
टिचर : बरें, बरें. पूण माया, काल तूं वरभर स्कुलांत उसरां हांव ते धा रूपया त्या भिकान्याक व्हरून दितलें आनी 
प पालम आयच्यान बरें मनीस जावपाचो यत्न करतलें. 
माया : काल मजाच जाली. हांव रस्त्यावेल्यान वतालें. टिचर : वा! देट्स लायक अ गूड गर्ल! सला 
रस्त्यार धा रूपया पडिल्ले. ते म्हाका दिसले. इतल्यांत ( अशे म्हणून टिचर मायाक वेगायता आनी 
एक भिकारी थंय आयलो आनी बाय, qe म्हजे धा पड्डो पडटा) 
रूपया पळयल्यात गो? अशें म्हाका विचारूंक edes 
लागलो. हांवें ना म्हणले. पूण तो वरभर थंयच्यान - अतुल र. पंडित 
हाललो ना. शेणिल्ले धा रूपया सोदत रावलो. मडगांव - गोंय 

ललय गीत 


दीस वचून आयली रात 
बावली करता ताता फिलूबाय 
चिऊं न्हिदलें घोटेरांत 
पाडूक न्हिदता आतां खोमशी घालून 
| बूट घालून 
— मळबार चंद्र आयला पळे न्हेसलें फिलूबाय 
गिमातली मजा सगळ्याक पेटल्या ज्योती आयज ताका 
आजून कित्याक जागी बावली व्हडल्या गोंयां 
झाडार जालीं तोरां बोरां दोळ्यांक लायना पाती फेस्ताक वचूंक जाय 
झाडा पोंदा जमलीं पोरां 
तोरां चाबतात चरा चरा वारो आयलो आफडून गेलो पयले वचून इगर्जेत 
बोरां पाडटात सरा सरा दारा फुडले पेरीक आयकूंक बसलें मीस 
काजुचेर आयल्या चवरां वतना आतां धोलोवन वतलो फेरयेंत भोंवून 
बिबे फकां आयलां भारां घरा फाटले बोरीक खेळणी पळोवंक 
म्हुट्टे सोदून हाडात घरा काबार जालो दीस 
मीठ लावन करम करा घुघमा उलो आयकूंक येता 
मागीर वचात वयल्या मळा वयल्या दोंगरा माथ्यार घेतलें एक खेळणें 
म्हुट्टे सगळे कोळमेन घाला बावली म्हजी वतली फाल्यां हालयता तसलें हात 
पायांनी मळून रोस काडात उदक हाडूंक पांट्यार घरा पावतां 
मागीर ताचो निरो घेयात पावता ताचो 
दोण्यांतल्यान भरपूर पियात सकयल पडलो दांत 
थयच काजू भाजून घेयात 
हुनहुनीत सोलून खायात 
तन्नी तोरां मिठाक लायात 
खावन तांची गोडी पळयात सुनील पालकार 
आमच्या गांवात येयात येयात WA नावशी 
|| पोस्ट: गोवा युनिवरसिटी 
bu | पीन: ४०३ २०६ 
- सदानंद तेंडुलकार 
खोडयें, सत्तरी. 

रोझमारी गांवांत एकटीच रावताली. तिणें एक कोंबलो 
आनी कांय कोंबयो पोशिल्ल्यो. कोंबयो तिका सदांच तातयां 
दितालीं. रोझमारी आपल्या कोंबयांची आनी कोंब्याची बरी 
कुयदाद घेताली. वेळार तांकां कणयो खावंक घालताली. 

रोझमारीचो कोंबो मात खावन-खावन माजिल्लो. तो 
सामकोच आळशी आशिल्लो. सकाळीं केन्नाच म्हूण वेळार 
उठनाशिल्लो. कोंबयेन ताका जायतें समजायलें. पूण कोंबलो 
मात आळशी तो आळशीच. कोंबलो सकाळीं टायमार साद 
घालिना म्हूण रोझमारीकूय कोंबल्याची केन्ना केन्ना सामकी 
तिडक मारताली. 

सकाळीं फात्यापारार जाग आयल्यार रोझमारीचीं 
सगळीं कामां वेळार जातालीं. बाबडी आसली जाण्टी. घरांत 
घड्याळ बीन कांयच नासले. ती सकाळीं दीस उजवाडचे आदीं 
मळ्यांत वचून मिरसांगाचे रोपे आनी भाजी शिपताली. कोंब्यान 
उसरां उठयले की रोझमारीची सगळींच कामां अडून उरतालीं. 
केन्ना केन्ना मागीर तिडकीन ती कोंबल्याक दिसभर उपाशीं 
थेयताली. 


बिम्ब मासिक 


एक दीस कोंबल्यान शेजारच्या घरांतल्यान 
फांत्यापाऱ्यार घडयाळीचो आलार्म आयकलो. शेजारच्या 
घरांतले शिकपी भुरगे परिक्षेचो अभ्यास करपाक म्हूण फांतोडेर 
पाचांक उठताले. जाग येवची म्हूण घडयाळीचो आलार्म 
लायताले. आलार्म आयकून कोंबल्याक ज्युस्त जाग येताली. 
मागीर कोंबलो पाचांकूच कों... को 5 च55 कों करून साद 
घालतालो. 

कोंबलो आतां आपणाक वेळार उठयता म्हण 
म्हातारेक बरें दिसलें. तिका दिसलें कोंबलो सुदारलो. पूण 
कांय दिसांनी शेजारच्या त्या भुरग्यांच्यो परिक्षा सोंपल्यो. ते 
आतां फांतोडेर अभ्यासाक उठना जाले. आलार्म वाजना देखून 
कोंबल्याक फांतोडेर जाग येना जाली. आतां तर कोंबल्याक 
घड्याळाच्या आलार्माची संवय जाल्ली. आलार्म वाजना देखून 
कोंबलो सकाळीं सात-आठ मेरेन न्हिदून रावतालो. केन्नाय 
उसरां उठून साद घालतालो. 

कोंबल्याच्या आळशीपणाक लागून रोझमारीची 
सगळीं कामां अडून उरचीं. तिका सकाळीं जागोवपी आनीक 
कोणूच नासलो. बाबडेगेर एक घड्याळ लेगीत नासले. एक 
दीस रोझमारीक धुवेन दुबयच्यान एक मोबायल धाडून दिलो. 
मोबायलाक आलार्मूय आशिल्लो. रोझमारीन चिंतलें असलो 
बेभरंवश्याचो कोंबलो कसल्या कामाचो. मोबायलाचो आलार्म 
तिका वेळार उठयतालो. 

एक दीस YA आनी जांवय जेवपाक आयल्यां d 
पळोवन रोझमारीन कोंबल्याक मारलो आनी जांवयाक बरी 
शाकोती करून घातली. अशेतरेन आपल्या आळशीपणाची 
खर ख्यास्त मेळळी. 


देख - आळशीपणा पयस दवरूक जाय. आळशीपणांक 
केन्ना ना केन्ना ख्यास्त मेळटाच 


२८७०८७८ 
AX» 


- दोतोर (मेजर) प्रकाश शेटये 


देवळाय - खांडोळ 
मो.: ९४२०२९७३०८ 

: थळी हांच्या वळेसर 
ह्या निबंद झेल्या उपरांत हंसध्वनी हो 
दुसरो निबंदा झेलो हालींच उजवाडाक 
आयला. मुकेशाच्या ह्या ललीत गद्य 
साहित्य प्रकारान २२ निबंद आसात. 
हें पुस्तक गोवा कोंकणी अकादेमीच्या 
साहित्यप्रभा अनुदान येवजणे खाला 
उजवाडायलां. आनंद प्रकाशनाच्या 
वतीन ऑड. अमोल थळी हाणीं 
उजवाडाक हाडिल्ल्या ह्या पुस्तकाचे 
मुखचित्र गोरीश वेर्णेकार हाणी 
सोबीतपणान तयार केलां. पुस्तकाचीं 
पानां - ११५ आनी मोल जावन 
आसा १०० रूपया. 
मुकेश थळयान आपल्या ह्या 
ललीत गद्य साहित्यांत आपले जिणेंत 
आयिल्ले विविध अणभव, ताचेर 
आपले विचार सहज सोपे भाशेंत 
मांडल्यात आनी वाचतना तो 
वाचप्यांक एका वेगळ्याच अणभव 
विश्वांत घेवन वता. 


बिम्ब मासिक 


कला संपन्न गोंयचे तांबडे मातयेंत रूजिल्ल्या घणचे कटर घण आदितालाचो मागोवो 
घेत मराठी कवितेच्या प्रांगणांत झिंजिर झिंजिर सांज हो कविता संग्रह घेवन आयल्या उपरांत 
णू सूर्या वाघ आपलो सुशेगाद हो मराठी कविता संग्रह घेवन आयल्यात. बाकीबाब बोरकारां 
उपरांत गोंयच्या मराठी कवितेक निळ्या दर्याची गाज खऱया अर्थान मराठी विश्वाक दिल्या ती 
T सूर्या वाघान सुशेगाद ह्या काव्यसंग्रहांतल्यान. 

इंदू सूर्य प्रकाशनान उजवाडाक हाडिल्ल्या ह्या पुस्तकाचे मोल २००रु. पानां - १४९. 


कावळ्याचे श्राध्द हो अरूण साखरदांडे 
हांचो दुसरो कविता संग्रह. ह्या आदीं तांचो एका 
झाडाक घर जाय हो खूब वर्सा पयलीं कविता संग्रह 
B उजवाडाक आयिल्लो. आतां प्रदीर्घ काळा उपरांत 
तांचो एक दर्जेदार काव्यसंग्रह उजवाडाक 
आयिल्ल्यान ताका वाचप्यांनीं हुनहुनीत येवकार 
दिल्लो आसा. 

अरूण साखरदांडे एक संवेदनशील कवी 
व म्हण वळखतात. ह्या काव्यसंग्रहांत ताच्यो ७५ 
वेगवेगळ्या आशयाच्यो कविता आसात. 

म्हापशेंच्या नुतन प्रकाशनान उजवाडाक 
हाडिल्ल्या ह्या पुस्तकाक श्रीधर कामत बांबोळकार 
हांचें सुंदर चित्र लाभलां. ११९ पानांच्या ह्या 
पुस्तकाचे मोल १४० रुपया जावन आसा. 

कवीन हो काव्य संग्रह जी. ए. कुलकर्णी 
हांचे कथेक ओपला. 

मोगाळ काळजा 


सांग म्हज्या काळजा 
कितलें तुका जपू? 

खावं नाका म्हण्टा 

तेल, तूप लोणी 
जेवणात जेव 

एक कमी उणी 

बसल्यार म्हण्टा धांव 
चड़ धांवल्यार rever 
किसकिसता - मात्सो राव 
मोगान rever पडूं नाका 
जायत हार्ट ब्रेक 

तुजे भलायकेक वायट 
मिठ, साखर, केक 
म्हण्टा राव रिलॅक्स 
तकलेक नाका त्रास 
हार्ट- अटक आयल्यार 
करचो पडत बायपास 


- दोतोर (मेजर) प्रकाश शेटये 
m देवळाय - खांडोळ 
मो.: ९४२०२९७३०८ 


दिव्य उर्जा तूं 

तुगेले तेजोकण 

उज्या किटी फाफुडलेवरी 
एकेकल्यांक आमकां 

ह्या जगा जात्रेंतू सोडूनू दिता 
सांगाती पापपुण्याची शिदोरी 
दिंवच्याक विसरना 

गूणाबोट्टू दुर्गूणय गांठी बांदून दिता 
दिलो जन्म जाल्यारी 

माथ्यारी हुमकळता मृत्यू तलवार 
आनि सांगता 

जात्रेंत गंमत कोरनू यो 

कायदे नियम कांय सांगना 
मागिर कळता 

ह्या भोंबडीचो काळमान 
पयलींची ठरलेलो 

ह्या जन्मांतू रीण काडल्यारी 
मुखावैले जन्मांतू परतफेड 
मागशी जन्माची अपूरी आस 
ह्या जन्मांत पूर्ण 

दिल्लेले वेळांतू 

जैत जोडूनू दाखोंवका 

ही संसार जात्रा भव्य भयंकर बा 
तरेतरे लोक 

तरेतरे सामान 

रंगरंगयाळे खेळ 

विषय विष कालयिले मेळ 


सगळो भूलभूलैया 

भोंबता भोंबता होगाळनू वता 
लीनदीन जावनू तुका आळयल्यारी 
तूं खंय येता? 

लहर आयली की 

आमकाची आपयता 

आरे, परत परत कितल्यो खेपो? 
कितले जन्म, कितले मरण? 
कितले जाले, कितले उरले 
ह्या गणिताचे विस्मरण 
चेल्डाने मांडयिले खेळावरी 
परत परत आपयता 

परत परत धाडता 

आनि - एक दीसू 

id घर पाडयिले वरी 

प्रलय .. 

सगळे विनाश, विध्वंस करता 
मागिर परत - 

शुन्यांतल्यान निर्मिती 

परत जन्ममरण 
परत जग जात्रा .... 


— इंदू अशोक गेरसप्पे 


बेंगलोर 

असो कसो हो 
अनवळखी चंद्र 
मळबांतल्यान चान्नें 

झिरपीता 

मन म्हर्जे पुनवे राती 

ओलें चंदन कशें परमळटा 
धवें कापरी चान्ने 

म्हजें तन मन भिजयता 

पातळ विरविरीत पदरांतल्यान 
द्रारद्रात रिगता 

रात रात मध्यानरात 

भोंबतणी भार येवन नाचता 
पावलार पावल जुळयत 
फांतोड येता येता 

उजवाडाचो कोंब कशी 
अंतराच्या गाभ्यात रूजता 


- -— p 7 , 
` < ह [1 (4२|| - T! कोंब F- ~< 


- राजश्री सैल 
मडगांव - गोंय. 


LT: A 

एका फाटल्यान एक फूल 
हांव मात बाबोन गेली 


सात फुलांचें बजें दिवन 
जीण म्हजी कुड्डी केली 
वारो वादळ नासतनाच 
तरणी पानां गळूंक लागलीं 


सूख दुख्खाचे सर्तीत 


फकत दुखांच वाट्याक आयलीं 


sra पोटार फुलां rest 
भूक - भूक करूंक लागलीं 


उदक तांकां घालतां घालतां 
म्हाका हावेन सुकोन घेतलें 
करून काळोख म्हजे भोवतणीं 
उजवाड तांकां दियत रावली 


इतलें वजें दिवन माथ्यार 
सांग तुका कितें मेळळें ? 


- शोभा फुलकार 
मो. - ९२२६३५९३६५ 


शबय 


शबय शबय शिगम्या शबय 

शबय शबय सैम शबय 

शबय शबय सासणा शबय 

शिगम्याची शबय शबय 

वर्साची शबय शबय 

उमेदिची शबय शबय 

आळसा संवय सोड़पी शबय 

घाल शबय घाल शबय 

आंग सगळें हालय हालय 

हेवटेन तेवटेन धोलय धोलय 

वर्साची परब मनय शबय शबय 

होळी व्हरून नेमांत नेमय शबय शबय 
तोंडान उलय शबय शबय 

फुलय फुलय शबय शबय 

YAA जमय शबय शबय 

खेळपाची नाचपाची उमेद भागय 

राग दुस्वास सगळो घालय शबय शबय 
फाटलें विसरून फुडें पळय शबय शबय 
नाचत नाचत दीस घालय शबय शबय 
सगल्यां वांगडा जीव खेळय शबय शबय 
शबयचें बावलें नाचय नाचय शबय शबय 
शबय शबय शिगमो सोबय 


- सदानंद तेंडुलकार 
खोडयें, सत्तरी. 

í—————— HUE 


नाका मोगा नाका, लग्ना विशय नाका 
विसर आमचें जुळपाचें, आमी लग्ना बगर मेळपाचें 
तूं कोण, हांव कोण 
तूं खंय, हांव खंय 
तूं केदें, हांव केदो 
तूं कसलें, हांव कसलों 
आमचें कशें जावपाचें? कशें म्हण जगपाचें ? 
नाका मोगा नाका, लग्ना विशय नाका 


तुज्या बापायन केलो पोटलो 
म्हज्या बापायचो हांवूच एक गुटलो 
तुजो बापूय वाग हांब घरचो बुकलो 
तुजो सुंदर गाल हांब ताचेर मुमर 
तूं मोटर सायकल हांव काळो धुंवर 
तूं बंगलो हांव गेट 
तूं बस हांव तिकेट 
तू नार्वेकार हांव क्रिकेट 
तूं बोल हांव विकेट 
vid हांगाच रावपाचें तुमी म्हाका मोखपाचें 

नाका मोगा नाका, लग्ना विशय नाका 


तूं विसवण हांव धोड़यारो 
तूं नितळ हांव घाणयारो 
तूं बकें हांव पिटोळ 
तूं हार हांव गांयडोळ 
तूं सुगंध हांव घाणी 
तूं फेणी हांव पाणी 
तूं बॅट ६९ हांव बिसलेरी 
तूं शीत हांव पेज 
तूं गोंय हांव सॅझ 
तूं गोवा बचाव हांव मुरगांव बचाव 
तूं सी. एम. हांव साव 
तूं महामंडळ हांव खातें 
तूं चिकन हांव तातें 
म्हाका उकडून खावपाचें, फोडून ऑमलेट करपाचें 
नाका मोगा नाका, लग्ना विशय नाका 

तूं पेन हांव कादेन 
तूं बूश हांव लादेन 
तूं शाणें हांव मालूक 
तूं पुलीस हांव पिल्लूक 
तूं भट हांव पाट 
तूं सूर्य हांव मेणवात 
gid पेटत रावपाचें मेण गळयत रावपाचें 
नाका मोगा नाका, लग्ना विशय नाका 


नाका मोगा नाका 


तूं रवी हांव फोंडेकार 
तूं खलप हांव पेडणेकार 
तूं राणे हांव सालेलकार 
तूं खणी माती हांव सावड्डेंकार 
तूं ट्रक हांव टायर 
: ; [गाय हांव गायर 
तूं नाटक हांव पड्डो FR 
imas ॐ तूं पक्ष हांव दंगल 
d हांव तबलो ; ग 
; ) तूं बाय हांव अंकल 
तूं अकादमी हांव खुर्ची ; a सिंगल 
तूं डबल हांव सिंगल 
तूं सळसळटी कायल हांव मिर्ची i ; 
र हम, तूं घाणेकार हांव सायकल 
तूं कर्नाटक हांव म्हादय मेरू 
d तूं सलमान हांव मेरू 
तूं शोभराज हांव कादय 3 
तूं शेवाळें हांव खोरें Ld 
न च गिरगिरे तूं जयललिता हांब निर्मला 
d सुदर्शन हांव गिरगिरें ; ; 
I eri sr Qd तूं दादा हांव निर्बला 
थंयचे थंयच , quar हातांत पडपाचें i ; 
तूं तकली हांव विक्स 
नाका मोगा नाका, लग्ना विशय नाका EET, 
तूं संजय हांव ए. के. ५६ 
; ases | शानू हांव उटणें 
तूं सिनेमा हांव नाटकुलें भे नी पटणे 
; eea तूं बुलडोझर हांव पेटणें 
तूं कविता हांव कवनुलें हावे पेरीत रावपाे s 
v eid पेटीत रावपाचें जमीन धाडयत रावपाचें 
d हांव काणी 
ust हदे A नाका मोगा नाका, लग्ना विशय नाका 
तूं इंग्लीश हांव कोंकणी iron जे 
t विसर आमचें , आमी लग्ना बगर मेळपाचें 
तूं बोरकार हांव आडारकार 
तूं सरकार हांव गोंयकार 
तूं शेट हांव पेट 
तूं बाटा हांव रेट 
तूं बॉम हांव फुगेट — भरत नायक 
gi काडी लावपाचें eid wee जावपाचें रेगो बाग, 


नाका मोगा नाका, लग्ना विशय नाका 


आल्तो सांताक्रूज 

खूब दीस जाले. ब्रह्मदेवाच्यान रावं नज जालें. ताजो मानसपूत 


नारदाचो पत्तोच नासलो. ब्रह्मदेवान नारदाची याद केली. नारद आसा 
थंयच्यान धांवत धांबत आयलो आनी *'नारा55यण, नाराऽऽयण'” करीत 
फुड्यांत उबो रावलो आनी नमस्कार केलो. 

“आरे सऽऽसऽऽ फावटी मारपी तूं, कितलो तेंप जालो, quii 
पत्तोच ना." ब्रह्मदेवान विचारलें. 

“ना देबा. देवलोकांतूच घुस्पून उरलों. मृत्यूलोकांत लेगीत 
पासय मारूक पावलों ना.'' नारदान खंती जावन जाप दिली. 

“तशे जाल्यार एक काम कर. धर्तरेचेर, म्हळ्यार तुज्या 
मृत्युलोकांत चल. आनी थंयचो पुराय अहवाल म्हाका दी." 

"st देवा आत्तां वचून येतां.'' अशें म्हणून नारदमुनी 
"नारायण, नारायणऽ5'' करीत गेलो. 

धर्तरेचेर भोंव भोंव भोंवलो पुराय भारत देश पळेलो . भोंवतां 
भोंवतां तो गोंयांत पावलो. गोंयांत दोंगर, शारां, गांव, कुळागरां पळेत 
पळेत दर्याबिळेर पावलो आनी अजाप भरीत जावन तो ब्रह्मदेवाची 
तोखणाय करूंक लागलो. 

'देवा, धन्य तुजी. इतली सुंदर धर्तरी qd निर्माण केल्या. 
तातूंत गोंयांत तर तुरे पुराय कसब ओतलां. ही दर्यावेळ तर सामकी 
पळयत बसपाची! आपल्या गांबांत बत मेळनाशिल्ल्या पाखल्यांक पळे, 
दादले-बायलो लज सोडून पुराय आंगार वत घेत पडल्यांत.' तांकां 
तोखेतां, तोखेतां ताकाच लज दिसली म्हूण थंयच्यान सटकलो, मुखार 
वतां वतां ताका रेवेंत एका मनशाची कबटी दिसली. ताणें उमळशिकेन 
ती काडली आनी बारीकसाणेन पळेली. उपासमारीन ताजे तळतळाट 

जाल्ले. तातुंतूच तो मेल्लो. नारदाक ताची काकुळट दिसली. ताणें ती 
कवटी वयर-सकयल करून बारीकसाणेन पळेली. 

कवटेच्या कपलाक पळयतकच ताका धक्कोच बसलो. ताज्या 
कपलार ब्रह्मदेवान बरयल्लें, “अजून खूब घडचेलें आसा.” 

'हाय देवा! इतलो उपासमारीन तडफडून मेलो तरी ताज्या 
कवटेच्या नशिबांत लेगीत आनीक कसले भोग उरल्यात काय!' ह्या 
विचारान नारद कासावीस जालो आनी तशीच ती कवटी घेवन 
ब्रह्मदेवाकडेन गेलो. 

“'देवा, हो कसलो तुजो न्याय! पुराय जीण त्रासांत काडून 
लेगीत उपासमाराची पाळी बाबड्याचेर आयली आनी ताकाच लागून 
बाबड़ो हो मेलो. तरी लेगीत ताचे कवटेक सुध्दां कसले भोग भोगचेले 
उरल्यात?'' नारदान किंवाट्यान ब्रह्मदेवाक विचारलें. 

“हें ताच्या आतांच्याच जल्मांत केल्ल्या पापांचे प्राक्तन. तो 
तरनाटो आसतना सत्तेर आसलो. सत्तेचो मद ताचे तकलेक चडिल्लो . 
लोकांक त्रासांत घालून आपूण फोल्गां HRS. आपल्या बापायक 
लेगीत ताणें लेखलेंना. ताच्या जाणटेपणांत ताच्या पुतान तेंच केलें. 
बापायक घराभायर धांवडायलो आनी हाणें आपल्या कर्माची फळां 
भोगीत जीव सोडलो. 

“RA पापां वाडपाक लागल्यांत म्हूण तूं ह्या जल्माच्या 
पापांचे भोग ह्याच जल्मांत भोगूंक लायता?'' नारदान विचारलें. 

““हय. म्हणटकच ताकाय आपूण कित्याक त्रासांत पडलां तें 
कळटलें आनी ताचे भोग पळयतकच बाकीचे शाणे जावन बरे वागतले. 
ब्रह्मदेवान सांगले. 

““पूण ह्या मनशाचे भोग अजून सोपूंक नात तर?'' नारदान 
अजापान विचारलें. 

“ना. ताणें केल्ल्या पापांचे घडे अजून ताच्या त्या कट्टूलांत 
उरल्यात. ती कवटी sex आनी आशिल्ली थंय दवर आनी पळय fd 
घडटा तें.'' देवान तशें सांगतकच नारदान ती कवटी व्हरून आशिल्ली 
तशी रेवेंत दवरली आनी गुप्त रूपान वावरून ताचेर नदर दवरली. 

कांय दिसांनी थंयच्यान एक विज्ञानीक बतालो. ताची नदर ते 
कवटेचेर पडली. ताका आनंदाचे उमाळे फुटले. ताच्या संशोधना खातीर 
एक आख्खी कवटी जाय आसली. ताच्या नशिबान ती ताका अशी 
पासयेक बतना गावली. बरी निवळ करून ताणें ती आपल्या खांदाक 
लायिल्ले पोतयेंत दवरली आनी घरा घेवन आयलो. आपले प्रयोगशाळेत 
हारशा कपाटांत ती ताणें वेवस्तीत दवरली. 

पुराय दीसभर ताका ते कवटेचो अभ्यास करूक निवांत असो 

बेळ मेळ नासलो म्हूण सदांच रातीचो बायल न्हिदतकच तो उठटालो 
आनी कपाटांतली ती कवटी घेवन बसतालो. अशे पंदरा एक दीस जाले. 
बायलेक प्रस्न पडलो. रातची जाग येत जाल्यार घोव हातरूणार नासता. 

अशें केन्नाच जावंक ना. हेच दिसांनीं कितें नवीन खूळ काडलां 
` काय? अशें म्हणून एक दीस ती न्हिदेचें सवंग घेवन रावली. घोव 
- उठून वतकच हळूच आवाज करिनासतना तिवूय उठली आनी चोर 
` पावलांनी ताच्या प्रयोगशाळेच्या दाराफाटल्यान लिपून रावली. 
` जाल्यार fd पळेतली? 


तो सरळ आलमारीकडेन गेला आनी ती कवटी काडल्या. 
आपल्या मेजार दवरून तोखेता! तो कितें पूण करता तें पळोवया 
म्हण, ती थंयच बरोऽ वेळ पळेत रावली. जाल्यार तो त्या कट्ट्या 


` चयली नदरूच काडिना. एकदां वयल्यान पळेता, एकदां पोंदच्यान 
- पळेता, मदींच एके वटेनच्यान वांकडी करता, जाल्यार घटकेक दुसरे 


वटेनच्यान! ती वाजेवन हातरूणार येवन पडली. दुसरेय दीस तीच 
गजाल. अशे सेगीत चार दीस जाले. तो तीच कवटी घेवन बसता तें 
पळोवन तिका दुबाव मारलो. ती कवटी चड करून ताच्या मोगीची 
आसूंक जाय. ना जाल्यार असो म्हाका न्हिदोवन ते कवटेक वेंगावन 
बसचो नासलो. तिका ते कवटेचो राग आयलो. 
एक दीस घोव कॉलेजींत गेला ती संद घेवन तिणें ती कवटी 
आलमारींतली काडली आनी हातोडीन धोडोवन धोडोवन तिचो पिठो 
केलो. तसोच तो पिठो एका कागदांत गुठलावन दर्यात व्हरून उडयलो . 
नारदान अदृश्य जावन हें सगळें पळयलें. ताणें कपलार हात मारलो. 
नारद तसोच ब्रह्मदेवाकडेन गेलो आनी उदगारलो, ' देवा, 
अजून खूब घडचेलें आसा. हैं तुजें भाकीत खरें जालें. 
ब्रह्मदेवान सांगलें, “नारदा, म्हज्या मानसपुता, अजून कांयच 
जावंक ना. हे धर्तरेवयले कांय लोक खूब मातल्यात. ते आपल्याक 
आम जनतेचे फुडारी म्हणूंन दाखयतात आनी तांचेच गोमटेक धरून 
आपल्याच धरतीमातेचेर नानातरेचे अत्याचार करीत सुटल्यात. तांचेय 
अशेच घडे भरचेले आसात. 
“म्हळ्यार देवा, qe सांगिल्लें qui, ह्या जल्माचें प्राक्तन ह्याच 
जल्मांत भोगून वचचेलें?'' नारदान म्हळें. 
“सारखें तुजे. ना जाल्यार एक दीस ते म्हणटले, “ब्रह्मदेव 
आनी नारद हीं लेगीत कल्पनेंतलीं wm 
“नाराऽऽयण, नाराऽऽयण!'' म्हणीत नारद अदृश्य जालो. 

- अवधूत मधुसुदन नावेलकार 
घर नं. ५६२, सावित्री सदन, 
ऑरेल, असोळणा, 
आलसेट-गोवा. 

'फाटल्या म्हयन्यांत आमी जागतीक अस्तुर्‍्यांचो दीस पाळ्ळो. 
ह्या निमतान जायत्यो कार्यावळी जाल्यो. पेपर वाचपी आनी समाजांत 
वावुरपी अस्तुर्‍्यांक ह्या दिसाची कल्पना आशिल्ली. qur era कितल्याच 
अस्तुऱ्यांक विचारलें तेन्ना तांकां ह्या दिसा बाबतींत खबर नाशिल्लें. 
असोय एक दीस आपले खातीर आसता हें लेगीत तांकां खबर नाशिल्लें. 

म्हज्या मनांत जायते फावट एक गोंधळ आसता, हांव एक 
क्रिस्ती भावार्थी. प्रत्येक आयताराक मिसाक वचपाक जाय हो क्रिस्ती 
धर्मीय कायदो हांव पाळटां. हो कायदो पाळटना म्हर्जे मन जायतें उजवाडटा 
आनी न्हय फक्त धार्मीक बगर सामाजीक ज्ञानय म्हाका मिसापासून 
मेळटा. मिसांत जावपी प्रवचन आनी मिस सोपयतासतना गांवचेविशीं 
चत्रायो आनी कळोवण्यो खूब गरजेच्यो आसतात. म्हजो गोंधळ हो. 
कितले क्रिस्ती लोक आसात जे मिसाक वचनात. तांकां हें प्रवचन, 
चत्रायो, कळोवण्यो कश्यो पावतात? आज मिसाक कसले प्रवचन जालें, 
कसल्यो चत्रायो सांगल्यो तें तांच्या लक्षांत खंय आसता? तांकां तें 
पडूनय गेल्लें ना. मागीर धार्मीक नदरेन मन उजवाडावप सोडूच गांवचे 
नदरेन तांकां कसली म्हायती लेगीत आसना. हें वास्तव, म्हण ते क्रिस्तांव 
न्हय? 

हे तरेन अस्तुरी ही जागतीक थराचेर उनी आशिल्ली मनीसंजात. 
तिचेखातीर एक दीस भेटयतात आनी तिकाच खबर नासता म्हळ्यार 
खंयतरी पोकळी आसा हें सिद्ध जाता. अस्तुऱयां खातीर संवसारभर 
सस्था आसात आनी त्यो दाखयतात आपूण तांचेखातीर काम व 
आनी असल्योच संस्था हे दीस आपल्या सुविधांखातीर मनयतात ३ 
सरळ आरोप मध्यमवर्गीय अस्तुऱ्यो करतात, असल्या संस्थाचे 
पदाधिकारी काडून पळयात. त्यो एक तर पैशेकार आसतल्यो, धंदेकार 
आसतल्यो ना जाल्यार कोण तरी राजकी मळार वाबुरपी आसतल्यो. 
तांचो संबंद कितल्या अस्तुऱ्यांकडेन आसा? असो सरळ प्रश्‍न ed 
म्हजेकडेन आयलो तेन्ना म्हजेकडेन जाप नासली. 

ह्या दिसा बाबतींत एक वयावयले चलयेकडेन उलयलों. ती 
म्हणटा, "हांव एके खासगी कंपनीत आदारी (हेल्पर) म्हण काम करतां. 
हांव काम करतना कितल्याच दादल्यांच्यो नदरो म्हजेर आसतात. देवान 
म्हाका रूप इल्लें बरें दिलां तो म्हजो दूर्गण म्हण gia मानतां. रूप बरें 
आसा पूण नोकरी बरी ना. पोटाखातीर करचीच पडटा न्हय? कोण ना 
त्या लुगारार काम करतां तेन्ना थोडे म्हाका धरपाक येतात. होच 
अस्तुऱ्यांक न्याय न्हय? एक दीस एकट्यान सगळ्यां हुजीर म्हज्या कुल्यार 
थापट मारलें. म्हाका लज जाली. पूण ती लज घेवन हांबें कागाळ केली 
वो ताचो प्रतिकार केलो जाल्यार नोकरी म्हजीच वतली ह्या भंयान कांय 
वेळार हे अन्याय सोंसून घेंबचे पडटात. आमचे कंपनीच्या नोटीस बोर्डार 

वास्तवीक 


ठदरगत 


मारून दवरलां जर खंयचेय बायलमनशेचेर आगळीक जाता जाल्यार 
ताचेखातीर एक वेगळो कक्ष आसा. ,ताचेकडेन कागाळ नोंद करची. 
जायते फाबट ह्या कक्षांतलेच लोक म्हाका तिरशे नदरेन पळयतात. 
'सांजेर कितें करता गो?” 'आयतारचें कितें करता?” 'घराकडेन वाज 
येयना? केन्नाय या मगो भोंवपाक.' असले थोमणे मुखार येतात. तांकां 
आमच्यो बायल्योय सांगात दितात. हाचेर खंयतरी आमकां राखण वो 
आदार दिवंक जाता, जाल्यार तो अस्तुऱ्यांचो दीस मनोवन फायदो 
जातलो.' 

त्याच दिसांनी हांव म्हजे भयणीगेर Jesi. तो वाठार 
अनुसुचीत जमात लोकांचो. एका घराकडेन झगडीं चलतालीं. करतां 
करतां आवाज मोटो जालो आनी कितलेच लोक एकठांय जाले. तेंतून 
चडशो बायलो आसल्यो. थोड्या वेळान एक किळांच आयकूंक 
आयली. सवका सवका लोक कडेक सरपाक लागले. पळयत जाल्यार 
एके बायलेन एका दादल्याक घांस मारला. कोणें तरी ताका दोतोरागेर 

व्हेलो. तेतूंतले एकलेकडेन अस्तुन्यांच्या दिसाविशीं विचारलें. तिणें 
सांगलें “आरे सायबा. पळय आमच्या समाजाक हे लोक कशे पिळून 
खातात. इल्ल्या इल्ल्या कारणावयल्यान हांगां झगडीं जातात. आमच्या 
समाजाभायले लोक आमचो फायदो काडून आमकां हांगाच्यान 
धांवडाबंक सोदतात. आतां झगडें उप्रासलें तें आमच्या शेताक लागून. 
हो आमचे शेत आपल्या नांवार करूंक सोदता. आमकां शिकप कमी 
आसल्यार कितें जाले? आमचे हक्क 

तरी आमकां समजनांत?' आमचो 
अधिकार आमकां समजनां? थयच 
आशिल्ले आनीक एके बायलेन 
सांगले, "EID त्या वाड्यार आसात 
असले दीस मनोवपी. मार्चाचे आठ 
तारखेर नही, हय. त्याच दिसाक, ते 
भाटकारनील्या घराकडेन किते तरी 
आसले. उणेंच पंचवीस गाडयो देरात 
उब्यो आसल्यो. आमकां घराकडेन 


आयकूक येतालें "We want jus- 
tice, womens day zindabad, 
we care for women, we are 
there for women, we de- 


mand.......” अशें जायते. आमकां आवय- 
बापायन शिकयल्यात पूण तांचो मुकाबलो करपाचें धाडस अजून निर्माण 
जावंक ना. ह्या अस्तुऱ्यांचे कितले प्रश्‍न आसात जे तीं सोडोवंक शकतात, 
तांका मार्ग दाखोबंक शकतात, सरकारी येवजण्यो आसात त्यो तांचे 
मेरेन पावोबंक शकतात. पूण तीं तशें करिनांत. कित्याक तांका YA 
आसा एक दीस ह्यो अस्तुर्‍यो बायलांचो दीस' मनयत म्हण. पूण तुमकां 
सांगतां, आमच्या समाजांत ही जागृताय जावपाक लागल्या. फुडल्या 
आठ मार्चाक हांगाय एक जुलूस येतलो आनी सगळ्यो अनुसुचीत 
जमातींतल्यो बायलो घोशणां दितल्यो. त्यो ताणीं आयकुच्यो पडटल्यो . 
कापास्ताद आसा तांकां आमच्या हाताक धरून मुखार वचपाक ? 

जायते फावट अजाप दिसता आमच्या समाजाचें. असलीं 
माणकां सोदून काडपाक आमचेकडेन वेळ ना. आमी फक्त झगझगता 
त्या भांगराक पळयतात. मातयेंत खंयतरी शेणून आशिल्ल्या वो आमीच 
पुरोबन दवरिल्ल्या भांगराकडेन आमचें लक्ष वचना. गांबगिर्‍या वाठारांत 
भितर सरल्यार कितलीं माणकां-मोतयां बिनधास्त वाबुरतात. पूण तांकां 
कोण बळखना. कित्याक ती समाजाचे नदरेपसून पयस आपल्याच 
समाजांत आसात. तांका ह्या जागृत समाजाची खबर ना आनी ह्या जागृत 
समाजाक तांची खबर घेवंक वेळ ना. 

मीस कोणाखातीर? क्रिस्ती परजेखातीर. जी मिसाक वचना 

ती परजा क्रिस्ती न्हय? तांचेमेरेन क्रिस्ती धर्माची eur पावोवपाचो 
जसो यत्न जायना तसोच ह्या समाजामेरेन कसलीय बरी गजाल 
पावोवपाचो यत्न जायना. जो मनीस जागृत समाजाच्या प्रवाहांत येता 
तोच मनीस आपली उदरगत करीत वता. जागृत समाजाकडेन पावपाचें 
कारण कितेंय आसूं, ताचे गूण पारखून तो खंय ना खंय adjust जाता. 
आनी हेर कोणाचेर बलात्कार जाता जाका बलात्कार म्हळ्यार कितें तें 
कळना, कोणाचो छळ जाता जाका छळ म्हळ्यार कितें तें कळना, 
कोणाचो विनयभंग जाता जाका विनयभंग म्हळ्यार fd तें कळना. 
समाजाचे फुडारी जांकां म्हणटात, ते ताचो फायदो घेतात, कंपनीनीं वो 
आस्थापनांनी आशिल्ले अस्तुऱ्यांच्या 
नेणारपणाचो फायदो घेतात, सरकारी सवलत्यो 
जांचे खातीर राबयल्ल्यो आसात ते अशिक्षीत 
म्हण कडेक दवरून तांचो फायदो घेतात. 
अशात आमी आमचे उदरगतीचो ग्राफ 
दाखयतात? हो सामान्य अस्तुरेचो प्रस्न. 
जात-कात नदरेमुखार दवरून जे मनीस 
x - घटकेक समाजाची सेवा करूक 
Wie Fg भुखार सरल्यात तांका समाज जाप दिवंक 
i तयार जाल्लो आसा. पयशेकारांच्या 
संस्थांक टक्कर दिवपाक गरजेवंत 
मनशांच्यो संस्था तयार जावपाचे वाटेर 
आसात. घडये आर्थीक फाटबळाक लागून मात्शे फाटीं आसत. 
संवसारांत कितलेच दीस मनयतात पूण ते ते दीस त्या त्या लोकांक 
घेवन मनयले नांत जाल्यार तातूंत व्हडपण कसलें? देखून ह्याच जागृत 
समाजाक म्हजें गाराणें आसा मध्यमवर्गीय, सकयल्या वर्गातले, लाचार 
जावं गरीब, आर्थीक फाटबळ नाशिल्लें, अशिक्षीत, असंघटीत 
'लोकांखातीर कितें तरी कसत. जशें शणै गोंयबाब म्हणसलो; आमी 
गावड्यांक पंडीत करूया आनी सगळेच पंडीत जावंया.' आसा 
कापास्ताद ह्या जागृत समाजाक शणै गोंयबाबाचे विचार मुखार व्हरपाक ? 
हेंच उदरगतीचें दुसरें नांव जावन आसा. 

-विन्सी क्वाद्रूस 
'स्नोज कृपा' 
आर्लेम राय, 

जालें आनी तातूंत सगळो संवसार नश्ट जालो. 
फकत तीन मनशां वांचलेलीं - 
E १) प्रोफेसोर मेहताब 
कृशन IR हे उदू || २) चार वर्सांचो एक निग्रो भुरगो 
साहित्यांत प्रख्यात कधा लेखक. ३) मिस्‌ नो नावाची स म्हयन्याची एक फ्रेंच चली. 
तांच्या कथांतल्यो कितल्योश्योच प्रोफेसर मेहताब हो आपल्या युगांतलो 


कंथा पयल्या दर्जाच्यो अशी 
मान्यताय आसा. कुशन चंदर हे 
जीवनवादी आनी मानवतावादी 
कथाकार. तांचे कथन शैलींत दोंगरी 
न्हंयांचे प्रवाहीपण आसा आनी 


। सगळ्यांत व्हड प्रतिभावंत म्हण नामनेक पावल्लो 
आसलो. नाय म्हटल्यार उजवाडाचे गतीकडें 
बराबरी करीत उडपी फॉटोन रॉकेट ताणें सोदून 
काडलेलें. अंतरिक्षात सगळ्या मेळटल्या थराच्या 
कच्च्या तत्वांतल्यान ऑक्सिजन, हायड्रोजन 
आनी नायट्रोजन हांचे परमाणू तो तयार mia 
शकतालो. तशेंच तांचे पसून खाण जेवण तयार 
करूंक शकतालो. ताणें गुरूत्वाकर्शणाचेरूय तोड 
सोदून काडलेली, कृत्रीम गुरूत्वाकर्शणूय तो तयार 


——————M—n— 

शब्दकळेत आसा. है शब्दकळेंत 
म्होंवाळपण, उजवाड आनी परमळ 


|| - मेळटा. जिविताच्या | उलूक शकतालो. 
काळ्याकुट्ट आंगाचें चित्रणूय तें हेच धव्या किरणाचीय वळख ताका 
कळाशीन करतात. जाल्ली. हें किर्ण वता प्रमाण दर वेळा सूर्या पसून 
नो एन्ड एस्‌ ही अशीच || वेगळें आसता. qui d दिसाचेंय दिसनासलें वा 
तांची उदू कथा, तिचो कोंकणी || रातचेंय दिसनासलें. इंद्रधनुष्याच्या रंगांत ताका 
अणकार रमेश भगवंत वेळुस्कार || वेगळाबंक मेळनासलें. एक्स रे राडार, सूक्षिम 
हाणी सुरबूसपणान करून दिला. || दर्शक यंत्र, रेडिओ, इलेक्ट्रोनीक आवतां हांकांय 


ED 


ताचेर ताबो दवरूक शक्य जायनासलें. 
प्रोफेसर मेहताबान एका अँटीमिटराच्या 
आदारान त्या किर्णाचें अस्तित्व सिध्द केल्लें 
आनी संवसाराक ताचें वैशिश्टूय दाखोवन 
दिल्लें. 

प्रोफेसरान अशें सिध्द केल्लें की 
मनशांच्या अंत:करणात एकामेकां संबंदान 
जो तिरस्कार तयार जाता ताका न दिसपी हें 
धवें किर्ण जबाबदार आसता. हें किर्ण 
सुर्याच्या अंतर्भागांतल्यान इल्लें इल्लें भायर 
सरता आनी मनशाच्या रूवारूवात मुरता. 

पूण ह्या धव्या किर्णाच्या लुकसाणी 
परिणामांचेर प्रोफेसर मेहताबान कांय उपाय 
सोदून काडचे पयलींच हो संवसार सन 
२१६५च्या निमण्या झुजांत नश्ट जाल्लो 
आनी वयर उल्लेखीत तीन मनशां खेरीज 
कोणूच वाचूंक नासलो. त्यो व्यक्ती म्हटल्यार 
प्रोफेसर मेहताब, मिस नो आनी यस नांवाचो 
निग्रो भुरगो. 

प्रोफेसर मेहताबान हे धर्तरेचो त्याग 
केलो. तो धर्तरेवयल्यान उडून सूर्यमाळो 
उलांडून, आकाशगंगांच्या पलतडी 
आसलेल्या ड्रॉमेडो नांवाच्या एका firm 
गेलो. ड्रॉमेडो गिर्‍याक दोन सूर्या पसून गरमी 
मेळटाली. पूण ही गरमी खूब्ब उणी आसली. 
कारण ते सूर्य मध्यम वयाचे आसले. ते भायर 
ह्या दोनाय सूर्यातल्यान दोन वेगवेगळे तरेचीं 
किर्णा भायर सरतालीं. 

एका सूर्यांतल्यान धर्तरेच्या सूर्यांतले 
वरीच न दिसपी धीं किर्णां भायर सरतालीं. 
पूण तीं हे किर्णाकडल्यान नश्ट जातालीं. 
ताका लागून गिऱ्यांवयलें हवामान खूबच 
समशीतउश्ण आसले. हांगासर मनांत चड 
राग तयार जायनासलो वा मनशा मनशांत 
दुस्मानकाय निर्माण जायत इतलो दुस्वासूय 
वाडनासलो. वत कमी तशीच थंडसाणूय 
कमी. गुरूत्वाकर्शण तर इतलें उणें की, दोन 
भुरगीं त्या from वचून उडयो मारूंक लागलीं 

जाल्यार di हजारखेपो वयर उडलीं. 
अशेंच म्हणा, की तो ग्रह जर धरती 
आसतो जाल्यार तीं भुरगीं जमनीवेल्यान उडून 
एवरेस्ट शिखराक स्पर्श करूंक शकतलीं 
आसलीं! वत तर सामकें गाळून येतालें की 
मिस्‌ नो त्या किर्णांचो भांगरा रंगाचो स्वेटर 
विणटाली आनी मास्टर यस जेन्ना एखादले 
गजालीवेल्यान खळखळून हांसतालो तेन्ना 
ताचें हांसप वाऱ्यार आयस्क्रीम जावन 
उडटाले. 
दीसभर हीं भुरगीं त्या गिऱ्याचेर 
हांसून हांसून आपल्या हांसपाचें आयस्क्रीम 
खायत आसतालीं. हांगाचे पर्वत माउंट 
एवरेस्टापरसूय उंच आसले. पूण ते ल्हवपीक 
स्पंजाचे आसले. ते इतले लहव-मोव आसले 
की आंगट्यान दामल्यार पुराय दोंगोरूच 
जमीन भरवण जावन येई आनी मागीर ल्हवू 
veg दुसरेच सुवातेर वयर सरून येई. मास्टर 
यसाक आनी मिस्‌ नोक हो खेळ ups 
घोस्ताक वयतालो. दोगांय सदूदां त्या 
गिऱ्याच्या दोंगरार खेळटालीं आनी हाका 
धरूनच हवामानात बदल जायत रावतालो. 
प्रोफेसर मेहताबान ups विचार 
करूनच तो ग्रह वेंचलेलो. ताका खबर आसले 
की हजारानी वर्सा सावन मनशाच्या हाडांनी 
रिगलेलो हो दुस्वास केन्ना ना केन्ना उफाळून 
वयर येतलो आनी दुर्देवी मनीस जात नश्ट 
करून उडयतलो. पूण वेळ उणो आसलो आनी 
तो त्या किर्णाचेर रामबाण उपाय काडूंक 
शकनासलो. म्हणून ताणें ल्हवू ल्हवू आपल्या 
प्रचंड फोटोन रॉकेटाच्या माध्यमांतल्यान 
जायते पावट सूर्यमाळां भायर वचून जे सुवातेर 
मनीसजात दुस्वासाच्या ह्या विनाशापसून 
वाचूंक शकतली अशा ग्रहाचो सोद घेवपाक 
सुरवात केल्ली. बऱ्या नशिबान ताका 
रोकडोच हो ग्रह गावलो. ते उपरांत फुडलीं 
धा वर्सा मानवी गिन्यान आनी कला हांकां 
संबंधीत आसलेले मोलादीक सांस्कृतीक 

अणभव तशेंच हेर गरजेचें सामान कोण्णाक 
कळनासतना धर्तरेवयल्यान व्हरून तो त्या PII 
दवरीत रावलो. जेन्ना ताची सगळी वेवस्ता पुराय 
जाली आनी आपल्या शास्त्रीय अणभवां वरवीं 
ताची पक्की खात्री जाली, तेन्ना आपल्याक असो 
एक ग्रह सांपडला की जंय रावल्यार फकत मनीसच 
न्हय तर ताची संस्कृतायूय सुरक्षीत उरू शकतली, 
ही आनंदाची खबर लोकांक सांगपा खातीर तो 
ड्रॉमेडा गिऱ्यावयल्यान धर्तरेचेर देंवलो. 

पूण दुःखाची गजाल अशाखातीर की 
जेन्ना प्रोफेसर ड्रॉमेडा गिऱयावयल्यान आपले 
धर्तरेर परतलो तेन्ना निमाणें म्हायुध्द सोंपते 
aarda आसलें. मनीसजात सों पलेली. 
प्रोफेसराचे उमेद हाडपी सुचवणेचें प्रत्यक्षांत 
रूपांतर करपाखातीर कोणूच जितो उरूक नासलो. 
मोट्या कश्टान तांका धर्तरेच्या वेगवेगळ्या 
वाटारांनी आसलेलीं हीं दोन भुरगीं मेळळीं आनी 
तांकां फोटोन रॉकेटांत बसोवन तो नव्या गिर्‍यावटेन 
गेलो. 

ड्रॉमेडा पावल्या उपरांत ताणें त्या दोनय 
भुरग्यांचें खाण जेवण, शिक्षण आनी तांकां मनीस 
करपाखातीर रात दीस use काडले. हीं दोगां भुरगीं 
मनीसजात फुडें व्हरतलीं आसलीं. हांचे मदलें 
एकले जरी मेले, हांचे मदल्या एकाच्या जरी 
शिक्षणात चूक जाली तरी ज्या प्रश्नानी 
एकविसाव्या शतकांत मनशाक मरणाचे धडेर 
व्हरून दवरला तेच प्रश्न परतून उपरासतले. 

देखून प्रोफेसर मेहताबान दोनूय Spore 
शिक्षण, पालन पोशण, देखरेख हांचेमदीं मात्तूय 
हयगय केली ना. ताका आपल्या मर्णापयलीं 
मनीसजातीच्या ह्या दोगांय प्रतिनिधींकडें हे वेळार 
धर्तरेवयल्यान कायमची ना जाल्ली, मानवी 
गिन्यान आनी संस्कृती हांची पुराय संपत 
सोंपोवपाची आसली. 

विज्ञान, इतिहास, साहित्य, 
दर्शनशास्त्र, अर्थशास्त्र हांचे पैकीं जिविताचें 
खंयचेंच तास सुटूंक जायना. स्वर आनी व्यंजनां 
हांचेपसून सुरू करून शेक्सपिअर, कालिदास, 


«id, तुळशीदास आनी गालीब हांचे मेरेन, 
विज्ञानात झाडावयल्यान फळ पडल्यापसून 
ताऱ्यांच्या उड्डाणामेरेन म्हणचेंच 
न्युटनापासून आइनस्टायन तशेंच प्रोफेसर 
मेहताबा मेरेनचो गिन्यानाचो केदो मोटो भौ 
मोलादीक खजिनो ताका कांय वर्सा भितरूच 
ह्या दोन तन्न्या मेंदवांकडें सुपुर्द करपाचो 
आसलो. 

वेळ उणो आसलो आनी तो तर 
Ran दीस म्हातारो जायत वयतालो. ती स 
'म्हयन्यांची फ्रेंच चली आतां सोळा वर्सांची 
सुंदर नखरेल तरणाटी जाल्ली. आनी तो 
मुदयाळ्यां केंसांचो, मादक नदरेचो, लजेस्त, 
हांसत्या मुखमळाचो निग्रो spun आतां स 
फूट उंचायेचो, रूंद छातयेचो , "धिप्पाड 
आंगाचो तरणाटो जाल्लो. ताणें वयाच्या 
एकविसाव्या वर्सात पावल घातलेलें. दोगांयचें 
शिक्षण एकठांयूच चल्लेलें. 

प्रोफेसराचे नदरेन दोगांय बराबरचीं 
आसलीं. तांचे मदीं व्हड-उणाक अशें कांयच 
नासलें. तो त्या दोगांयचेर सारकोच प्रेम 
करतालो. इलेक्ट्रॉनीक मेंदवाच्या 
माध्यमांतल्यान तो सद्दा त्या दोगांकूय समान 
मानवी गिन्यानाची गिरेस्तकाय दितालो . 
दोगांय Yai हुशार आनी फिशाल आसलीं, 
आनी आतां गेल्ल्या पदरा वर्सांच्या शिक्षणाक 
लागून त्या दोगांयचे मेंदू पंदराव्या शतकांतली 
मानवी बुद्द ज्या थाक पाबतली थय मेरेन 
पाबल्ले. 

प्रोफेसर सामको खूश आसलो. 
कांय वर्सा भितरूच हीं दोगांय विसाव्या 
शतकाचें गिन्यान उलांडून फुडें वयतलीं. 
मागीर तांचें शिकप पुराय जातले. मनशान 
हजारानी वर्साच्या संशोधनाच्या मालवजार 
जो गिन्यानाचो सांठो एकठांय केल्लो तो आतां 
कसोच व्यर्थ जांवचो नासलो. मनशाची प्रगती 
खुंटची नासली. मनीस आपले नवे जल्मभुयेंत 
फुडेंच वचत उरतलो . 

पूण मनशाचो वंश वाडटलो 
कसो...? कसो वाडटलो....? 

सध्याक तरी ह्या गिय्यार फकत तीन 
मनशां आसलीं. गिन्यानाच्या धाग्यान तीं 
एकामेकांत गुंथलेलीं. पूण एक घरांत जी 
आत्मियता, जें प्रेम आसता तें तांचेमदीं खंय 
आसले? तें घर प्रोफेसर धतरेचेरूच सोडून 
आयल्लो. त्या घराच्या सुखाची ह्या दोगांय 
तरणाट्यांक मात पसून कल्पना नासली. 

ही एक विचित्रूच गजाल जाल्ली. 
पिस नो आनी मास्टर यस्‌ हांचें पालन पोशण 
एकोच बराबरे जाल्ले. दोगांय वांगडाच 
वाडलेलीं. दोगांयकूय एकामेकाच्या 
सांगाताकूच रावप भाग आसले. त्या दोगां 
खेरीज तांकां आनी कोणूच इश्ट नासलो.. 
प्रोफेसर आसलो, पूण ताची सुवात बापायची 
आसली, गुरूची आसली. दयाळू वडील 
मनशाची आसली. नेमाप्रमाण पळयल्यार त्या 
दोगानी एकामेकाचेर मोग करून मनीस 
जातीचो विस्तार करूंक जाय आसलो. 
प्रोफेसरान त्या दोगांकूय समजावन सांगळे. ते 
भायर हें न कळपा इतलीं आज्ञानीय तीं दोगांय 

नासलीं. आपणे एकामेकांकडे wu केलें ना 
जाल्यार ताचे परिणाम कितले भयंकर जावं येतले 
हाचीय तांकां कल्पना आसली. हे पुराय 
आकाशगंगेतलें सुबोध, शृंखलाबद्ध मानवी 
जिवीत सासणाचेंच ना जावन वयतलें हेंय तांकां 
कळटालें. पृण कित्याक कोण जाणा, di ami 
एकामेकाचेर मोग करिनासलीं. तीं एकामेका 
वांगडा रावतालीं. एकामेकां बद्दल तांकां ओड 
आसली. पूण तांचो एकामेकाचेर मोग मात 
नासलो. 

मास्टर यस्‌ अशी कागाळ करतालो की 
d इतलें "IR कित्याक? तो म्हण... आपल्याक 
इतली गोरी चली नाका. यसांच्या काळ्या रंगा 
बद्दल नो क कसलीच हरकत नासली, पूण ताचे 
कोंगरे केंस मात ताका मात्तूय पसंत नासले. 
''म्हाकां लांबसार केसांचो चलो जाय.” 

' म्हाका काळ्याशार दोळ्यांची चली 
जाय. ती इल्ली सांवळीय आसल्यार उपकरता. 
तिणें हुत घालपाक आपली ना ना. पूण शेवटाक 
हार मात तिणेंच घेवपाक जाय. 

"ares! हांव कित्याक म्हण हारू? 
अं....ह....'' ना फणफणटालें, "qut कडल्यान 


हांव ens?" 

“आनी हें पळय नो, वगीच उटसूट 
कवितांचीं कोटेशनां करीत वचूं नाका.” 
यसाक विज्ञान, गणित, आल्जेब्रा हांची इल्ली 
चड गोडी. नो क काव्य आवडटालें. साहित्य, 
तत्वज्ञान, गजाली ह्यो तिच्यो आवडीच्यो 
गजाली. तशो तिका जायत्यो भाशा येताल्यो 
आनी तिका राॉँकेटय चलोवंक येतालें. 

“तुका fad दिसता, हांव 
तुजेसारक्या पंडित, निरस, आल्जेब्रीक 
मुर्खाकडें लग्न s? 

"TR" यसान म्हटलें. 

नो.'' नो न म्हटलें, म्हाकां 
असलो तरूण जाय जो उदकाच्या 
बोमाड्यांवरी मोव आसतलो, सूर्यावरी 
भांगराचो आनी रॉकेटावरी अतिगतीशील 
आसतलो. आदूय पार मनांत फॉर्म्युला 
चोखीत रावपी या मुर्खाचो म्हाकां कांयच 
उपेग ना. 

“मागीर असलो भुरगो हाडपाचो 
खंयच्यान?'' प्रोफेसर पिकार जावन नो क 
विचारतालो. "qut दोगांच तर उल्ल्यां 

आतां. तुमी दोगांयनी जाता तितले वेगीं लग्न 
जावप अशें म्हाका दिसता. येत्या बीस वर्सात 
तुमकां सोळा तरी भुरगीं जालीं. ... '' प्रोफेसर 
हिशोब करपांत गुल्ल जालो. 

“म्हाका हाचो मोग ना!” नो रडकुरें 
जावन म्हण, ''हो जेन्ना जेन्ना आपल्या 
हातानी म्हाकां स्पर्श करता तेन्ना हाचे हात 
म्हाकां सामके थंडगार लागतात. जसो काय 
कोणे तरी म्हज्या हाताक झेलाचों खडो 
लायला असो भास जाता. म्हाकां इंगळ्यावरी 
भगभगीत चलो sm. 

“आनी हें तर सामकें कुरूप...'' 
यस आंबट तोंड करून म्हणऽ, “हे हाचे निळे 
दोळे, हे मानेवयले मेजून जायना इतले 
कुचकुचीतं तीळ आनी लाल भडंग ओंठ.... 
जशें काय उकतें, कात गेल्लें जखमी मांस. 
छी! हे चलयेचेर हांव मोग करूक शकचो 
ना. कसोच करूक शकचो ना. 

प्रोफेसर निराश जावन तकली 
धाडायतालो. ताणी जीणभर केल्ले अफाट 
कश्ट फुकट वयताले. तो जगांतलो सगळ्यांत 
व्हड प्रतिभावंत आसलो आनी ह्या वेळार 
संवसारांतलो तोच निमाणो बुध्दिमान पुरूश 

आसलो. ताका सगळें fed येतालें, सगळें 
गिन्यान, सगळें विज्ञान आनी कलाय. 

पूण मोगाविशीं मात ताका कांयच 

खबर नासलें. 

ताणें फाटीं वळून पळयलें तेन्ना 

ताका आपलें भुरगेंपण याद जालें. तो 
रस्त्याचेरूच ल्हानाचो व्हड जाल्लो. एके 
भिकान्नीन ताचो सांबाळ केल्लो. आपली 
आवय कोण, बापूय कोण हाचे विशीं ताका 
कांयच खबर नासलें. 
हांवें तिका पयलेच फावट पळयली 
तेन्ना ती रहमन भायच्या पयल्या मजल्यावेल्या 
जनेलांत बसून हळशीक गाळी घालताली . हें 
जनेल आमच्या आंगणात उक्तें जातालें, 
आनी कायद्या प्रमाण तें बंद दवरताले, कारण 
पड़दाशीन बायलो थंयच्यान दिसूं शकताल्यो. 


बिम्ब मासिक 

ताची गरजूय ताका दिसूंक नासली. सामक्या 
ल्हानपणांतूच ताका आपले जिणेतली समजिकाय 
शिकून घेंवची पडलेली. ताचें वांगडचे सगळेच 
काळखांत चांचपडटाले. गल्लेंतले हळशिकेंत 
लोळपी, घाण मारपी, सपणांचेर न्हिदपी, 
पादऱ्यांचे भिकेर जगपी, वर्गणी एकठांय करून 
शिकप घेवपी. तीं वर्सा कितलीं लखलखीत आनी 
उज्वल आसलीं! जेन्ना ताका नामना मेळळी, 
संपत्ती मेळळी तेन्ना ताचे दीस feat तासाळ 
आनी घणघट्ट आसले. पूण ते काळार ताका मोग 
मेळूंक नासलो. तो जें काम करतालो आनी जें 
काम ताणें धर्तरेर आसतना आंगार घेतलेले तें 
इतलें मोटें आसलें की ताका प्रेमाची केन्नाच गरज 
भासली ना. ते विचित्र भावनेची ताका केन्ना 
वळखूच जाली ना. ताणे प्रेमभावनेसंबंधान सगळें 
कितें वाचून जाणा जावन घेतलेले. ह्या दोगांय 
तरनाट्यांक ताणें तें शिकयल्लेय. पूण शिकप 
वेगळें आनी समजप वेगळें. ताका प्रेम केन्ना 
समजलेंच ना. ताणें फस्काचे काड़ये प्रमाण 
आपल्या उज्याचो उपेग केलो. आपलीं बोटां ताणें 
केन्नाच हुलपावन घेवंक नासलीं. हाका लागून 
त्या दोगांकूय प्रेमासंबंधान समजावंक तो असमर्थ 
जाल्लो. 

कांयच येवजना जालें तेन्ना तो परत एक 
पावट धर्तरेर पासय मारून येवपाक तयार जालो. 
कोणें सांगचें, घडये धर्तेर आपलेवरीच आनीकूय 
दोग जाण, वेगवेगळे वा एकठांय, खंय तरी त्या 
घटूटण संवसारांत मेळतूय! एका काळार 
संस्कृतायेचें उत्तम घर आसलेल्या ह्या संवसारांत 
आनीक दोन व्यक्ती मेळटल्यो. त्यो एकामेकाकडे 
लग्न जावंक तयार जातल्यो आनी आपले बराबर 
ह्या Firm येवन मनीसजातीचो विकास घडोवन 
हाडटल्यो हाचेविशीं ताका व्हडलीशी आस 
दिसनासली. तरी पूण एक निमणो यत्न करूक 
कांयच हरकत ना! 

ताणें आपली ही येवजण त्या दोगांय 
तरणाट्याक मेकळावन सांगली ना. ताणें तांकां 
इतकेंच सांगले, ““धर्तरेवयली संस्कृताय आनी 
नागरीकताय हांचे अवशेश पळोवपा खातीर हांव 


म्हजें फोटोन रॉकेट घेवन वयतां. तुमकां 
म्हजेबराबर वचपाचें आसल्यार We. 

आयकनाफुडेंच di दोगांय यस्‌ 
आनी नो एका पायार तयार जालीं. आपली 
जल्मभूंय पळोवपाक जशी काय तीं उतावीळ 
जाल्लीं, जंयसून तीं आयिल्लीं ताचो 
इतिहास, संस्कृताय हे संबंधान आपणे 
प्रोफेसराकडल्यान इतलें कितें आयकलां, तें 
जग कशें आसतलें काय? आपली ती मुदलची 
जल्मभूंय, आपल्या पूर्वजांची धर्तर कशी 
आसा काय? हे संबंधान फकत इतिहासीक 
आनी भुगोलीक म्हायती मेळोवपाखातीर 
आपल्याक थंय वचूंकच जाय अशें तांकां 
दिसले. 

फोटोन रॉकेट धर्तरिवेल्या' 
वातावरणातल्यान सकल येवन संथगतीन 
उडूक लागलें. ते वेळार धतरेचेर एक मातकट 
धुकें पातळळेलें. फांतोडची मातयाळी लाली 
सगळ्याक शिंवरलेली. सूर्याचो रंग पारव्यांच्या 
रंगावरी धुल्लट लाल आसलो. वचत थंय 
उध्वस्त जाल्ल्या घरांचे, वाड्यांचे चिरे, विटो 
हांच्यो राशी पडलेल्यो. झाडां पेडां लासून 
गेल्लीं आनी आसमंतांत सुरींगाच्या दारवेचो 
उग्र दर्प भरून गेल्लो आनी मनशाच्या 
जिविताचो मागसून दाखोवपी कसलेंच लक्षण 
थंय खंयच दिसनासले. 

प्रोफेसर मेहताबान आपल्या 
फोटोनान धर्तरेक जायते भोंवताडे घातले. 
आपल्या इलेक्ट्रोनीक तशेंच रडारी 
दुर्बिणीतल्यान जमनीच्या सांदी कोणशाचें 
निरिक्षण केलें. जिवीत मनशांचें, जिवांचें 
कसलेंच चिन्ह थंय पळोवंक मेळनासलें. 
उध्वस्त जाल्ले "di पिशें लागलेल्या 
कोलसुण्यावरी वारें सोंशेतालें. न्हंयांनीं उदक 
आसलें मात तें पिवपी कोण नासले. उंच- 
व्हड शिखरां झेलाचे ओव्हरकोट चडोवन उबीं 
आसल. पूण तांचेर नदर घालपी मात कोणूच 
नासलो. आदीं मदीं जमनीर तण वाडलेंलें. पूण 
ताचेर चलपी एक पांवल लेगीत नासलें? 

इल्ल्या इल्ल्या अंतरावयल्यान 
आपल्या रॉकेटाच्या खूब्ब शक्तीशाली माईक 
- सिस्टिमेवेल्यान प्रोफेसर घोशणां करतालो, 
' 'खंयूय कोण मनीस आसल्यार उलयात. ' 
आनी रॉकेटाचो इलेक्ट्रोनीक आंटेना 
कापोडयाच्या जाळा प्रमाण उबे आडवे धागे 
पातळावन अती सुक्षीम मानवी आवाज 
आयकुपाखातीर तडफडटालो . 
कसलोय मात्सो लेगीत आवाज, 
एकाद्रया भुरग्याचे माणकुलपणातले बोल, वा 
मनशाच्या इल्ल्याशा उतराचो हुंकार लेगीत 
आयकूंक येनासलो. तशें कितेंय आसलेलें 
जाल्यार आटेना तें तात्काळ ओडून घेतलो 
आसलो. पूण ताका कसलेंच प्रतिउत्तर Hoc 
ना. 
रॉकेट एका : नि:शब्द 
वातावरणातल्यान भोंवतालें. आरे रे! सतत 
बडबडत रावपी, केन्नाच वगी ना रावपी 
मनशाची अशीं दाडमणां कित्याक घट्ट 
जाल्लीं काय? जे कोण व्याख्याना, प्रबचना 
दिताले, गीतां गायताले, धर्माच्या नांवान झुजां 
करपाक फुसलायताले, हक्क आनी त्याग हांचे 
खातीर मरपाक तयार आसताले ते सगळे मरून 
गेल्ले आनी तांचे बराबर तांचें बरेंपणूय मरून 
गेल्ळें, तांचे धर्म, पंथ, अधिकार, न्याय, वाद 
सगळेंच ना न्हप्पय जावन गेल्लें. 
न्हंयांतलें पाणी रडटालें. झाडां 
रूखांच्यो वांज खांदयो मानो सकल घालून 
उब्यो आसल्यो. उजवाडाची लाली 
साजशिरंङार करून धारेवयल्यान धतरेर 
देंबल्ली. पूण आपणाक पळोवपी एक लेगीत 
जीव नासलेल्यान निरास जावन ती सूर्याचे 
कुशींत परत गेल्ली. फोटोन रॉकेट unn 
धर्तरेच्या लागशिल्ल्यान वयतालें. अचानक 
प्रोफेसर ga पिकार जालो, आनी तो cea 
स्वरांत उलोवंक लागलो - जसो काय तो एके 
करूण कथेचो निमणो परिच्छेद वर्णन करतालो 


''हांगा न्युयॉर्क च्यो मळबाक तेंकपी 
बिम्ब मासिक 


इमारती आसल्यो. हें पॅरीस - नाजूक 

आंगलोटाच्या gas शार. हें मॉस्को-चेकॉन्ह. 

डोस्टोव्हस्की आनी टॉलस्टॉय हांची प्रेयसी - हें 
पेकींग. नीलमणयांच्या नाजूक इमारतींचें शार. 

हांगासर टॉकियो आसले, गैशा आनी चेरीच्या 
कळ्यांचें हें शार. हें तेहरान - सुंदर गुलाबांचो 
झोपाळो. हें लाहोर-काव्य आनी साहित्याच्या 
हालचालीचे केंद्र. ही दिल्ली. भारताची राजधानी, 

सात संस्कृतायांची राजधानी आनी सात 
सभ्यतायांचें कुळार. पूण आतां हांगा उल्ल्यात 
फकत उध्वस्त इमारतींच्यो राशी, विटांच्यो 

मातयेच्यो निस्तब्ध, ame, वैराण, मोने 

भग्नावशेश. खंयच एक्क लेगीत उनी उल्ली ना. 

एक्क घर तगून उरूक ना. सगळ्याक 

उध्वस्ततायेच्यो राशी, आनी फुडें. 

प्रोफेसराचो आवाज वातावरणात विरून 
गेलो. जसो काय तो त्या उदास यादींनी स्वताक 
शेणोवन बसलेलो. इतल्यांत अजापीत जावन तो 
सकल पळोवपाक लागलो. _ 

“आरे -!'' तो आड्डलो. यस्‌ आनी 
नो दोगांय ताचें आङ्डप आयकून ताच्या फुङ्यांत 
आयलीं आनी तांच्योय नदरो सकल भिरभिरूक 
लागल्यो. प्रोफेसराचे नदरे वांगडा त्योय सकल 
Ted] खऱ्यानीच सकयले वटेन एक इमारत 
जशीच्या तशी बरे अवस्थेत उबी आसली. 
सगळ्यांक अजाप जालें. ताणी परत परत आपले 
दोळे चोळून पळयलें. खऱ्यानीच थंय एक इमारत 
उबी आसली. ती नदरेक दिसलेली भूल नासली. 
पुराय धर्तरेचेर फकत एकूच इमारत उबी आसली. 
प्रोफेसरान ल्हवूच आपलें रॉकेट ते इमारती 
सामकार देंवयलें, मागीर di तिगांय भायर येवन 
ते इमारती फुड्यांत गेलीं, ती एकटुकी एक 
स्वाभिमानी इमारत ह्या पुराय संवसारांतली 
मनशांच्या हातानी घडयल्ली निमाणी इमारत 
आसली आनी ती सामकी मूळ रूपांत आसली 
तश्शी आसली. 

काळोख दाटत येतालो. पूण जंय ती 
इमारत उबी आसली थंय मात मात्तूय काळोख 
नासलो. जसो काय काळोख तिका स्पर्श 

करपाकूच भितालो. न्हंयच्या कांठार एक 
सुंदर, महाल, म्होवाळ स्वप्न एकाद्रे सुंदरी 
प्रमाण नटत मुडूडत आपले संगमरवरी हात 
वयर उखलून मोगाच्या दरबारांत नमाज 
अदा करताली. 

“ताजमहल! नो न वळखलो 
आनी मोट्यान आड्डत, धांवत तें 
दरवजांतल्यान भितर गेलें. प्रोफेसरान 
ताजमहाला संबंधान त्या दोगांकूय आदीं 
सांगलेंच. ताचें faqa ताणें तांकां 
दाखयल्लें. आनी आतां तोच ताजमहाल 
सामको तांच्या मुखार आसलो. सगळें कितें 
नश्ट जाल्लें. पूण ताजमहल मात वांचलेलो. 
ही एक अदभूत घटणा आसली आनी आतां 
तीं तिगांय उमेदीन थरथरतल्यो मनोभावना 
काळजांत लिपोवन ताजमहाला मुखार उबीं 
आसलीं. इतल्यांत एका संगमरवरी 
मनोर्‍्यामुखार चवथी चंद्रकोर येवन रावली. 
जशी काय कोणाच्या तरी नाजूक, मस्त 
बोटांत लखलखती रूप्याची मुदी शी! 

U नो च्या 


2 


“आह. ,..आ.....] 
काळजांतल्यान अंधूक सो सुस्कार भायर 
सल्लो. ताणें यसाचो हात हातांत घेतलो 
आनी ल्हवूच म्होवाळसाणेन पोशेत d 
म्हणपाक लागलें, "qu हात असो 
इंगळ्यावरी भाजता कित्याक?"' 

“आहा....आ...! तूं कितलें 
देखणे आसा गो!'' यसान नो क म्हटलें, 
“'तू इतलें सुंदर दिसता हें म्हाका खबरूच 
नासलें पळय.'' तो अजापान नो च्या 
मुखामळाकडें पळयत उल्लो. जसो काय 
तो ताका पयलेच पावट पळयतालो. 

नोन प्रोफेसराक सांगलें, "und 
यसाकडें लग्न जातलें आनी आमी दोगांय 
याच ताजमहलाच्या पायांकडें रावतलीं. 
आमची संतत हांगाच जन्माक Ue. 

“'आगो तूं उलयता fed? 
प्रोफेसर भियोन म्हणपाक लागलो, Ud 
दुस्वासान भल्लेली युध्द भूंय.... धुल्लान 


एप्रील २००८ 


— 


आनी रक्‍तान माखलेली. भावाभावाच्या रक्ताची तान केळवपी ही दुश्ट 
जमीन. ही पोन्नीच काणी परत सुरू करपाची बी तुकां आस ना मगो?” 

“जो मेरेन ताजमहाल बाकी आसा तो मेरेन मनशाची आस 
बाकी आसा.” नो लक्तुबायेन ताजमहालाकडेन पळयतालें. 

“हांव तुमचे खातीर म्हज्या फोटोन रॉकेटांतल्यान हो 
ताजमहाल हांगासल्लो काडून ड्रॉमेडो IIR व्हरूक शकतां. '' 

“'हाचेहून व्हड आनीक अन्याय तो किते प्रोफेसर?” यस 
भियेवन म्हणपाक लागलो. “'ताजमहालाकडें पळयात, अशें दिसता - 
हो मनशाच्या हातांनी घडोवंक ना, हो तर धर्तरंतल्यान उदेवन वयर 
आयला. प्रोफेसर, हें तर हे वसुंधरेचें सपन, आनी सपना चोरपाक 
Ja.” 

““पृण हे धर्तरेर दुस्वासाचीं किरणां झडटात आनी मनशाच्या 
हाडांत घुसतात. प्रोफेसर मोट्यान आडूडलो. 

“तशें जाल्यार हो ताजमहाल कसो जालो तर?'' यसान 
विचाल्ले. 

““दुस्वासाचे जमनीतल्यान मोगाची ही अद्भूत करामत कशी 
उदेली तर? नो न प्रोफेसराक म्हटलें, आनी यसाचो हात घट्ट धरून 


ताणें म्हटलें, “अशें म्हणूं नाका प्रोफेसर, अशें म्हणूं नाकां! केन्ना ना 
केन्ना तरी ते सूर आयकूक येतले! केन्ना ना केन्ना तरी तो परमळ 
घमघमतलो! केन्ना तरी तो मोग जागो जातलो! आनी मागीर 
गांवागांवातल्यान तशेंच गल्ले गल्लेंतल्यान तो ह्या संवसारार राज्य 
se 

उपरांत एक लांब सुस्कार सोडून नो न यसाच्या हड्ड्यार 
आपली तकली दवल्ली आनी दोळे धांकून शांतपणान ताणें म्हटलें, 
“म्हाका म्हजीं भुरगीं पळोबपाक मेळटलीं!'' 

तीं ताजमहलाचो संदेश घेवन सवन संवसारांत पातळत 
वयतात. 


JO 


मूळ कथा - कृश्न चंदर 


अणकार - रमेश भगवंत वेळुस्कार 
पाळें, शिर्दोन. 
मो. - ९४२०६८८४६१ 


Qu अ. शेख दुरदर्शन 
cd] Uldesofa umor 
MAMO संचालक qanm 
aad, RII आनी gerei | 
Saen yani वाढुरवाची or | 
olfZacol ककलो ककलो 
गोंवकार, abeo कवितेच्या 
HOR 31401 अशी रचाशेली जुबात 
boladi कची. चाका भदू वर्याचो 
AROR आतोन QXT JIVI 
वावो जाला; ce faisais IRIT 
यारिवार स्वाकीर am रवोशयेच्या 
श्विगाक तांचे कडेन भासाभास 
करवाव YAPI अशोक ud 


वोडककार, 
aa ER 


& १९६६ सालांत जेन्ना वास्को शारांत एकूय कोंकणी कवी 
नासलो आनी खंयच्याय कोंकणी लेखका कडेन तुजो संपर्क येवंक 
नाशिल्लो तरी तुका कोंकणी भास आनी कोंकणी साहित्याची 
इतल्या दाटीची ओड लागप हें कशें कितें? 

(४६७ भुरणेपणांतूच हांव कोंकणी समाजा बरोबर एकजीव जाल्लों. 
म्हजे बरोबर शिकपी भाव भयणी, म्हजे शेजारी पाजारी, सकाळ फुडें 
उंडे हाडपी पदेर, माडार चडपी रेंदेर, वास्को वेळेर रापण ओडपी 
खारवी... सगलेच कोंकणी उलयताले. बाजारांत पसरकारांचो सगलो 
वेव्हार कोंकणी भाशेंत जातालो. प्रवास करताना 'कारेरीच्या' (आतांच्या 
बशीच्या) 'किलीन्डरांची' (कन्डक्टराची) भासूय कोंकणी आसली. 
म्हणजे ह्या समाजाकडेन समरस जाल्ल्या म्हज्या सारखिल्ल्या मनशांचे 
प्रतिभेक कोंकणी सोडून खंयच्या भाशेंतल्यान जाग येतली? 


बिम्ब मासिक 


- PD 


आयज आमची अस्मिताय 
आनी आमी सामक्रेच | 
जेणल्यात्‌. 


GB कोंकणींतल्यान वाचन बीन जाल्लें व्हय? तुज्या हातीक 
लागिल्लें पयलें कोंकणी पुस्तक खयचें? 

PP १९५९-६०च्या सुमाराक, म्हणजे शाळेंत शिकता आसताना 
'फुलत्यो कळयो' नावान उजवाडाक आयिल्लें पुस्तक हातांत पडिल्ल्याचो 
उगडास जाता. धड वाचपाक येनाशिल्लें पूण तशातशें वाचून भौच 
आवडिल्ले. त्या पुस्तकाच्यो बरोवपी मोगाबाय सरदेसाय म्हूण मागीर सुमार 
२० वर्सा उपरांत नदरेक आयिल्लें. 

६७ म्हणज मागीर तूं तेच मोडींतल्यान बरोबपाक लागलो? 
SP ना. तो एक योगायोग. म्हज्या बरोवपाची मोडी वा शैली घडली 
ती 'राष्ट्रमत' दिसाळ्याच्या कोंकणी विभागा द्वारा म्हणल्यार जाता. १९६६- 
६७च्या सुमाराक कोंकणी कवितेक हुंवार आयिल्लो, त्या वेळार स्फुर्तेभारार 
हावेंग्र तातूंत उडी माल्ली. म्हज्या कवनांक प्रसिध्दी माद्यमांत सुवात मेळूंक 
लागली. गीत काव्य रचून सादर करपाक लागलों. ह्याच वेळार कॉलेजींत 
शांताराम ल. नायक, अँड. प्रकाश प्रभुदेसाय, हनुमंत मावजो, सतीश दळवी 
हांच्या संपर्कांत आयलों. मागीर जयमाला चोडणेकार (दणायत) आनी हेर 

साहित्यीक मेळूंक पावले. गोंयभर कवी संमेलनानी वांटो घेवपाक 
वचपाक लागलों. अनील कामत शंखवाळकार, सदानंद जांबावलीकार, 
दिलीप सावर्डेकार, उल्हास spa, ओलीवीन गोमिश, प्रकाश 
पाडंगांवकार, नयना सुर्लकार (आतांच्यो आडारकार), भिकाजी 
घाणेकार, जेस फर्नान्दीस.. अश्या अनेक कविइश्टां सांगाताक 
हिसपाभायर कवी सम्मेलनां आमी त्या वेळार रंगयलीं. हें चालूच उल्ले 
आनी फुडें दिलीप बोरकार, बी. ई. मेंडीस, तोमाझीन कार्दोझ, फा. 
प्रताप नायक, एन. शीवदास अशे अनेक कवी इश्ट मेळत रावले. 
& आनी ओपिनीयन पोल? 
8383 हय. त्याच कालखंडांत ओपिनीयन पोल थारलो आनी एका 
फाटल्यान एक संघप्रदेशाची बाजू घेवन रचिल्ल्यो म्हज्यो कविता 
उजवाडाक येवंक 
लागल्यो. कांय जाणां सरीं 
“होट आर्गुमेंट्स' जालीं. 
आपसांत भयंकर झगडींय 
जालीं म्हणुंयेता. पूण ste 
ते आयज मेळटात, तेन्ना 
आपूण त्या वेळार चुकिची 
भुमिका घेतिल्ल्याचे उदगार 
काडटात. तेन्ना मन 
धादोस्कायेन भरून येता. 
& हें सांग, तुवें 
विज्ञान विशयांत शिक्षण 
घेतलें. त्या वेळार जेन्ना 
उच्च शिक्षण साप उण्या 
लोकांक साद्या जातालें 
तेन्ना qd एम. एस. सी. ची पदवी घेतली. साहित्य आनी 
सांस्कृतीक कार्यावळींची इतल्या व्हडा प्रमाणांत ओड आसून तू 
विज्ञान विशयाकडेन कित्याक वळलो? 
LH हाका दोन कारणां आसात. हेर विशय मागीरूय घरा बसून 
शिकूं येतात पूण विज्ञानाचें खोल शिक्षण मागीर प्राप्त करूक कठीण. 
कारण शिकतां शिकता प्रात्यक्षिकां (प्रेकटीकल्स) करप गरजेचे. तसले 
प्रयोग शाळेंतलो वावर घराबसून वा वाचनालयांत शक्‍य ना. एक फावट 
ती संध सोडली जाल्यार आयुश्यभर सांडली. दुसरें कारण म्हळ्यार 
डॉक्टर जावन लोकसेवा करपाची म्हजी तळमळ आसली. इन्टर 
सायन्सीन फकत ३-४ मार्क उणे पडिल्ल्यान मेरीट लिस्टांत' म्हजो 
नंबर मात्सो फाटीं पडलो आनी ती संध म्हाका मेळूंक पावली ना. 
& पूण एम. एस. सी. केल्या उपरांत त्याच क्षेत्रांत तूं फुडें 
कित्याक गेलो ना? 


बिम्ब मासिक 


di समयार युसूफ 
गुरूनाथ केळेकार, पुरूषोत्तम काकोडकार, रवीन्द्र केळेकार, 
शेख हसन आनी दिलीप बोरकार. 


83983 त्या वेळार गोंयांत तशी साधन सामुग्री नासली. बरी नोकरी 
मेळयतलो जाल्यार गोंय सोडून वचचें पडतालें. घरांत अर्थीक 
परिस्थितीचेर तणाव आसलो. इतल्यान म्हजे काळजाच्या आवडीचें 
क्षेत्र, म्हणजेच आकाशवाणीचेर बरो हुद्दो मेळिल्ल्यान हांव थंयच तगून 
Jadi. 

B आकाशवाणीवेले तुजे अणभव? 

E आकाशवाणी तशी म्हाका नवी नाशिल्ली. कॉलेजींत 
आसतना भुरग्यांच्या कार्यावळी खातीर बरयिल्ली म्हजी संगितिका सादर 
जाल्ली. त्या भायर युववाणी कार्यावळींत wid वाटो घेतिल्लो. त्या 
भायर 'कॅजुअल अनाव्नसर म्हूण हांवें काम केल्लें. त्या वेळार बाकीबाब 
बोरकार, येवाग्रीव जोर्ज आनी पुंडलीक नारायाण दांडे हांका हांव प्रिय 
जाल्लों. आकाशवाणीचेर आयल्या उपरांत नागेश करमली, विष्णू 
नायक, आलेन PÍ, 
शंकर भांडारी, जॉनी 
सिल्वस्टर, आनंद शास्त्री, 
कमलादेवी राव देशपांडे, 
पुंडलीक नायक, धर्मानंद 
गोलतकर, गुरूनाथ पै हांचो 
सांगात मेळिल्ल्यान म्हजी 
कोंकणीची लागण अधीक 
घट्‌ट जावपाक पावली. 
उपरांत पंढरीनाथ दामोदर 
'लोटलीकार, शैलेश रायकार, 
एस. जे. राव, प्रेमल केणी, 
मिलन आनी पुष्पा करमली, 
पुरशोत्तम सिंगबाळ, रमेश 
सखाराम बर्वे ह्या सगल्यांच्या सांगातान वावरत दीस कशे गेले तें कळळेंच 
ना. 

& पूण आकाशवाणीचेर qui योगदान कितेंशें तुका 
दिसता? 

@& योगदान म्हळ्यार उच्च अधिकाऱ्यां मुखार गोंयची संस्कृताय 
आनी कोंकणी भाशेची बाजू धाडसान मांडली. त्या वेळार टेलेविजन 
नाशिल्लें. गांबांगांवांत वचून कोंकणी सांस्कृतीक कार्यावळी ध्वनीमुद्रण 
करून वितरावपाक कठीण जातालें. प्रवासाची वेवस्था सोपी नाशिल्ली. 
कितलेच खेपे हांव एकटो एकसुरो रिकॉर्डर घेवन गेलों आनी 
लोकजीवनाचे पडबींब आशिल्ले कार्यक्रम सादर करपांत गोडी घेतली. 
कोणेय कसलेय परिसंवाद वा म्हत्वाचे कार्यक्रम घडोवन हाडल्यार दुसर्‍या 
दिसा बर्तमान पत्राचेर प्रसिध्द जावचे आदीं त्याच दिसा रेडियो वृत्तांत 
दिवपाचो fore घेतलो. सर्वसामान्य मनशाच्या जिवीता कडेन संबंद 

आशिल्ले विशय घेवन कार्यावळी सादर 
करपाच्या वावराक प्राधान्य दिवपाचो हांवें 
यत्न केलो. पुंडलीक नायक हाणीं बरयिल्लें 
रेडियो नाटक 'मर्णकटो' खूब बरें लागिल्लें. 
rd मागीर "uar चें चित्र चितारून रूपक 
बरोवन सादर केलें आनी ताका अखिल 
भारतीय पातळीवेलो आकाशवाणी पुरस्कार 
फाव जालो. 

& आनी quei गीत 
कवनां? 

82982 हय. त्याच वेळार बरीं- 
बरीं गितां आनी संगिताचेर 
बसयलीं. “शब्दुलेच्या फुला' हें 
म्हजें गीत भौच लोकप्रिय जावक 
पावलें. अजुनूय तें आकाशवाणी 
केंद्रावेल्यान वितरायतात आनी 
तरनाट्यांक तें मानवता. त्या 
वेळेचे संचालक शशीकपूर हांचे 
कड़सून बरो प्रतिसाद Hum 
पावलो. 

& हे गिताचे "radi 
आनी संगीतकार? 

8383 हें जोडगीत पुर्तुगेज du 
पासून सुगम संगीतात आपलें तेज 
दाखोवपी म्हळ्यार गजानन देसाय 
आनी सुरेखा धोपेश्वरकर हाणीं | 
भौच म्होबाळ स्वरान गायलें. i 
व्यंकटेश गोडखिंडीन तें संगीतबद्द | 
केलें आनी संगिताची साथ 
दिवपांत प्रदीप मार्दोळकार, 
रामकृष्ण माशेलकार, नंदकुमार 
पर्वतकार, पंढरीनाथ दामोदर लोटलीकार आदी 
सामील आसले. 

६७ आनी तुजी गाजिल्ली कविता 
“ओ रे सोय'? 

8282 ही कविता गाजली ती 
आकाशवाणीच्या बन्टीं भायर. खारवी 
भावांच्या जिवितांचें दर्शन घडोवन eredi ही 

कविता सुर्वेक वाखाणली ती अंतरराष्ट्रीक किर्तीचे 
कवी डॉ. र. वि. पंडीत हाणीं ताणीं आपल्या 
“गोवन पोयद्री' ह्या संग्रहांत ती उजवाडायिल्ली. 
मागीर बाकीबाब बोरकारान केंद्रीय साहित्य 
अकादमीच्या 'अॅन्थोलॉजींत' ताचो आस्पाव 
केलो. आनी मागीर पाठ्यपुस्तकानीं ताचो 
आस्पाव जालो. 

& हें सांग, आकाशवाणी आनी 


क 


आंतोन पेरैरा पुरस्कार गोंयचे मानादीक बिशप सायब 
फिलीप नेरी Aafa हांचे कडल्यान स्वीकारतना. 


दुरदर्शनच्या Ada उच्च पदाचेर वावुरता 
आसतना तुवें तुका एक बरो अधिकारी काय 
एक बरो कबी आनी निर्मातो (प्रोड्युसर) 
ह्या नात्यान पळयलें? 

8282 प्रसारण साद्यमाबेलें कार्य म्हळ्यार एके 
क्रिकेट टिमीच्या कॅप्टना भशेन. आपले कॅप्टनगीरी 
सांगाताक ताका मैदानाचेर खेळचेंय पडटा. हावें 


RN (Fr) €: ; ju. e 


म्हजे कारकिर्दीत बरोच फावता तो वेळ 
स्टुडियोंत घालयलो. कार्यक्रम सादरीकरणांत 
मार्गदर्शन करप ही एक भौच व्हड नैतीक 
जापसालकी जावन आसा. पूण अधिकारी ह्या 
नात्यान टेबलावेल्या कामाक अधीक म्हत्व 
दिवचेंच पडटा. उच्च अधिकाऱ्याची 
जापसालकी म्हणजे “डिसिप्लीन' सदळ सोडी 
नासतना कर्मचाऱ्यांच्या तांकी प्रमाण तांकां 
उत्साहीत करून घेवप. मात हें आमचें 
दुर्भाग्य म्हणपाक जाय कीं कार्यक्रम 
प्रसारणा खातीर जी साधना आनी ज्यो 
सवलती मेळपाक जाय त्यो नात. 
सरकारी माद्यमां आशिल्ल्यान अनेक 
बंधनां आसतात. कित्येक 
अडीअडचणीक तोंड दिवन फुडें वचचें 
पडटा. जांची पात्रता ना अश्याय 
मनशांची वेगवेगळ्या म्हत्वाच्या 
पदांचेर नेमणूक जाल्ली आसता. 
राजकीय दबाव आसतात. हें सगलें 
झेलचें पडटा. 

B तुमकां साहित्य 
निर्मितींत घडोबपी असो गुरू 
कोण? 

828 ईश्वरीय शक्त. म्हजी 
साधना आनी म्हजे हावभाव व्यक्त 
करपाची म्हजीच चीढ. पुणून त्या 
सांगाताक डॉ. मनोहरराय सरदेसाय 
हांच्या कबीतेंचो म्हजेर बरोच भारी 
प्रभाव पडलो. एक आदर्श व्यक्ती आनी 
भौच प्रतिभावंत कवी म्हण तांका हावें 
सदांच काळजासरीं दवल्ले. त्या भायर 
नागेशबाब करमली, शंकर भांडारी, फादर 
आंतोन पेरेरा, डॉ. ओलीवीन गोमिस, फादर 
मोरेन डिसोझा हांचें लिखाण म्हाका स्फुर्ती 
देणें थारलें. रवीन्द्रबाब केळेकाराचे वैचारीक 
लेख हावें खूब खूब वाचले आनी गद्य 
बरोवपांत d कोंकणीतले सगल्यांत व्हड 
लेखक अशें मानत आयलों. 

&B रवीन्द्रबाबाक पद्मभूषण मेळळ्या 
उपरांत तुमचो अभिप्राय? 
SH रवीन्द्रबाब आमच्यांतले एक 
“लेजंडी रायटर'. शणै गोंयबाबा उपरांत 
कोंकणी भाशेक जैताचे तेंगशेर व्हरपाक 
चिकाटेन वाबुरपी म्हणजे रवीन्द्रबाब, आयज 
कोंकणी राज्यभास जावंक पावली आनी गोंय 
घटक राज्य जावंक पावलें तें विशेशकरून 
रवीन्द्रबाबाच्या भुमिकेक लागून. आयज 
राष्ट्रीय साहित्य अकादमीचे "beef म्हूण 
तांका सुवात प्राप्त जाल्या. अश्या येद्या व्हड 
प्रतीभेचे व्यक्तीक पद्मभूषण जाहीर जालें तेन्ना 
हांबें तांका परबीं भेटोबंक ना. विनोबा भावे, 
काकासाहेब कालेलकार आनी अनेक राष्ट्रीय 
पावंड्यावेल्या व्यक्तींचो सहवास मेळिल्ल्याक 
हे पिरायेर पद्मभूषण आनी तांच्या नातरांच्या 
पिरायेवेल्या मनशांक पद्मविभूषण जाहीर जावप 
हें मनाक खंत दिवपा सारखें आसले. गोंय 
सारक्या एका राज्याच्या इतिहासांत ऐतिहासीक 
म्हत्वाचे काम करपी आनी फाटलीं सुमार ५०- 
६० वर्सा राष्ट्रीय पातळीचेर लिकलिकपी 
गोंयच्या युगपुरसाक हे भाशेन सन्मानीत करप 
हें मनांक पटले ना. सरकार फिल्म आनी खेळ, 

चड करून क्रिकेट, ह्या मळार तेज दाखोवप्यांक 
उच लेखता आनी जे राष्ट्राच्या वैचारीक संघर्शांत 
वांटो घेतात आनी देशाची विचारसरणी घडयतात, 
जे लोकांक संस्कारसंपन्न करपांत जैत जोडतात 
हांची कदर करपाक सरकार चलयतल्या लोकांची 
क्षमता उणी पडल्या अशें दिसलें. 

& gl कवितेच्या माद्यमांतल्यान 
अनेक विशय हाताळल्याचें स्पश्ट नदरेक 
येता. 'गांठी' हो तुजो पयलो कविता झेलो 
जाका कला अकादमीचो पुरस्कार फाव 
जाला. हालीं म्हणजे २००५ सालाच्या 
अखेरेक 'रंगघाय' हो तुजो कविता संग्रह 
उजवाडाक आयलो. तुका नैसर्गीक सोंदर्याचें 
वर्णन गावपी कवी म्हणचें काय मोगाचीं 
गितां रचपी गितकार म्हणचें काय तू एक 
क्रांतीकार? | 

BU 'पोयद्री कम्स फ्रोम इनस्टंटेनियस मूड 
कॉल्ड इन्सपिरेशन' म्हणटात. म्हणजे जें स्फुरता 
आनी उत्कृश्टपणान मांडटा ताजी बरी कविता 
घडून येता. बारीक नदर, उतरांचें बळ आनी 
कल्पना शक्तेचो आधार घेवचो पडटा. सरभोंवतणी 
घडामोडी घडटात ताका 'सेन्सिटीव' आसल्यार 
काळजाक स्पर्श करपी काव्य घडटा हाजो म्हाका 
अणभव आयला. 

& 'रंघघाय'तल्या साहित्याचो गाभो 
कितें हें विस्तारून सांगशी? 

६६ लोक जागृताय ही आयची गरज. 

लोकाची पिडा समजून घेवन आयच्या 
परिस्थितीचेर उजवाड घालून आनी आमच्या 
लोकांक मनीसधर्माच्या मुल्ल्यांचें म्हत्व समजून 
घेबपाक प्रेरीत करप हे 'रंगघाय' कविता 
झेल्यांतल्यान घडून आयलां. नादग्रस्थ जावन कवी 
सम्मेलनां रंगोबप ही कविच्या जिवीतांतली फकत 
एक बाजू. संपर्कमाद्यम म्हण कवितेचो वापर जालो 
जाल्यार तांतलो तालमेळ, लय आनी लहर 
लोकांच्या मस्तकांत प्रभावशाली रूपान शिरता. 

समाज, जाचे आमी सगले अटूट वांगडी जावन 

आसात, तातूंत फाव ते बदल हाडपा इतली 


काव्यमाद्यमांत शक्त आसा. कवीनीं लोका 
खातीर मोयेमोगाच्या वातावरणांत स्वास 
घेवपा सारखिलो परिसर घडोवन हाडपांत 
योगदान करपाक जाय हातूंत हाव विस्वास 
दवरतां. म्हज्या ह्या विचारांचें पडबींब तुमकां 
'रंगघाय' कविता झेल्यांत सापडटलें. 

& थोमस स्टीफन्स कोंकणी 
केंद्राचो नांवलौकीक 'आंतोन Wu 
पुरस्कार फाव जाल्ल्यान २५,००० 
रूपया मोलाचो हो प्रतिश्ठीत पुरस्कार 
आयज तुज्या पदरांत पडला. तुका कशें 
दिसलें? 

@ तो दुडबानी तोलपाचो गौरव न्हय. 

तो पात्रतायेचो गौरव. तो म्हज्यांतली 
साहित्यीक कीट, म्हजो वावर आनी म्हज्या 
गुणधर्माचो सन्मान. 'लपविलास तू हिरवा 
चांफा, सुगंध त्याचा लपेल का?" म्हूण 
कित्येकदां ही मराठींतली गीत रचना म्हज्या 
ओंठार येता. बऱ्या साहित्यीक वावराचो 

परमळ फांकताच आनी जय पक्षपात ना थंय 

जाणकार ताची नोंद घेतल्याशिवाय रावनात. 

& मंगळुरांत आसतना खंयच्या 

जेश्ट साहित्यिकांकडेन qui संपर्क 

आयलो? 

LDH कोंकणी तशेच कन्नड साहित्यीक 

म्हाका मेळूंक पावलें. तातूत जेश्ठ म्हणजे 


१९९१ सोलांत, दिल्‍ली, माहिती आनी प्रसारण सचीव शरी. महेश प्रसाद 
हांच्या कडसून राष्ट्रीय आकाशवाणी पुरस्कार स्विकारता आसतना i 
युसूफ अ. शेख YA 


वि. जे. पि. साल्दान, चा. फ्रा. द कोश्ता, बि. वि. बाळिगा, ए. टि 
लोबो, आनी हेर समेस्त सांस्कृतीक आनी साहित्यीक मळार वाबुरपी 
तरनाटे, म्हणजे मेलवीन रोड़िग्स, एरीक ओझेरो आनी हेर. 

S आनी मागीर तूं गोयां परत आयलो. पणजे दूरदर्शन 
केंद्राचेर सहाय्यक केन्द्र संचालक म्हूण वाबुरल्या उपरांत केंद्र 
संचालक म्हण sre शिलोंग गेलो. 

(४९% हय. आनी थंयसावन मागीर गुवाहाटींत. 

& थंयसल्ल्या अणभवा विशं थोडेंशें? 

६5६ थयसल्लें सांगपाचें खूब आसा. विशेशकरून शिलोंगचें सैम 
कवीमनाक भाळोवपी. वर्साक जाराय म्हयने थंडी आनी पावस. म्हणुनूच 
त्या राज्याक मेघालय अशें नांव पडलां. एक म्हत्वाची गजाल सांगीनशी 
दिसता ती म्हणजे थंय प्रदेशा भायल्या लोकांक जमीन विकती घेवपाक 
मेळना. अशी वेवस्था गोंयांत आशिल्ली जाल्यार आमची जी दुर्दशा 
जाल्या ती जावक पाव नाशिल्ली. थंय म्हाका परत परत मनोहरबाब 
सरदेसाय हांचो उगडास येतालो. ४० वर्सा आदीं ताणी आमकां 
शिटकावणी दिल्ली की उंच ईमारती येवपाक दिवंनये म्हण. आयज 
आमची अस्मिताय आनी आमी सामकेच शेणल्यात. 


(श्री अशोक रघुवीर चोडणकार हे कोंकणी दिवो” ह्या 
नेमाळ्याचे संपादक आनी प्रकाशक जावन आसात.) 


+, +, +, 

ह॑सध्वनी मुकेशाल्या पुस्तकाचें 
qia. हंसध्वनी एका रागाचें नांव. लेखकान 
तो राग आपल्याक खुब्ब आवडटा अशें 
म्हळां, हंसध्वनी म्हळ्यार हंसाचो आवाजय 
बी. हंस म्हळ्यार आत्मो. लेखक आपल्या 
उकत्या दोळ्यांनी हो संसार पळेता. तातूंत 
भिजता आनी आपल्या नीरक्षीरविवेक बुद्धीन 
आपल्या विचारांची माणकां मोतयां आमचे 
मुखार दवरता. 

हांबूय बर॒यतां. म्हज्या बरपांत 
काळजांतलें चिंतन येता बरयतना बुध्दिचो 
वापर करचो पडटा. आतां काळजांतल्यान 
चिंतप आनी तकळेंतल्यान चिंतप हातूंत फरक 
कितें? वाटेर तुमकां भिकारी दिसलो. तुमकां 
ताची काकूट दिसली. तुमी बोल्सांत हात 
घालून ताका पयशे काडटात. इतले मेरेन तुमी 
काळजांतल्यान चिततात. मागीर कितले पयशे 
दिवं म्हण विचार करतात ते तकलेंतल्यान 
आइल्ले आसतात. खरें म्हळ्यार विचार जेन्ना 
लेखांनी मांडटात ते सुके सडसडीत जावपाची 
शक्यता आसता. हांगा ह्या पुस्तकांत जे लेख 
आयल्यात तातूंत काळीज आनी बुध्दिच्या 
चिंतनाचो सुंदर समन्वय जाल्लो दिसता. ह्या 
पुस्तकांत लेखकान आपले विचार 
मनीसपणाचे वळसाणेन भिजोवन अरळ 
संबेदनशीलतेन, साद्या सरळ उतरांनी आमचे 
मुखार दवरल्यात. ताका लागून सगळेच लेख 

मुकेशाचो हंसध्वनी 


वाचनीय जाल्यात. : 

मुकेशालें बरप हांव वाचतां. ताणे 
सुनापरान्तांत 'खडीसाखर' ह्या सदरांत बरयल्लें 
बरप वाचलां. ताचे खडीसाकरेन केन्नाच जिबेचीं 
सालटां काडलीं ना. जिबेर ताची मधूर चव मात 
उरली. गणिताचो विद्यार्थी जाल्ल्यान जिणेचीं 
इक्वेशनां तो तितलेच सहजतायेन सोडोवन आमचे 
मुखार दवरता. ताच्या लेखांतल्यान हांवूय जायत्यो 
गजाली शिकले. 

कोणाचेंय पुस्तक हातांत पडलें काय 
हांव पयलीं अर्पण पत्रिका पळेतां. कित्याक अर्पण 
पत्रिकेंत लेखकाची व्यक्तिगत जीण, ज्या कोणाक 
तें अर्पण केलां ताचे विशींची लागणूक दिसून येता. 
मुकेशान हें पुस्तक माऊलीक अर्पण केलां, ताणें 
फकत माऊलीक अशें म्हळां, ताका म्हळ्यार 
माऊलीक अर्थ दिवपाचें काम वाचप्यांचेर 
सोपयलां, हांगा माऊली हाचो अर्थ देव असो जावं 
येता. माऊली हाचो अर्थ गुरू जावं येता. आवय 
असो जावं येता. तेचपरी समस्त आवयो जावं येता. 
ताका लागून बायलाभितरल्या आनी 
दादल्यांभितरल्याय आवयपणाक ओंपिल्लें हें 
पुस्तक महिलादिना दीस उजवाडाक येता तेंवूय 
बी एका लेखिकेच्या हस्तें हो योगायोग न्हय. हें 
प्राक्तन. मुकेशाक 'माऊलीक' अशें बरोवपाक करें 
सुचले हें जेन्ना हांव येवजूंक लागलें, तेन्ना म्हाकां 
माईवेल्या लेखाचो उगडास जालो. माई. मुकेशाली 
आवय. तिचेर मुकेशान लेख बरयला. लेखक 
म्हणटा, जायते लोक ताका मेळटात तेन्ना ताका 
ते पयलीं विचारतात माई कशी आसा? मुखार ते 
ताका सांगतात, माई तांकां कशी खावंक दिताली, 
स्तोत्रां बी शिकयताली तें सांगलां. हांगा मुकेशाली 
आवय फकत आपल्याच भुरग्यांची आवय जाली 
ना जाल्यार तिगेर येतल्या सगळ्या भुरग्यांची 
आवय जाली. आतां भुरग्यांक किते, ताच्या हातार 
कोणूय खावची वस्त दवरतात. पूण माईन दिलले 
खाण खुबशा लोकांच्या मनांत उरलें. कित्याक तें 


निखटें खाण नासलें. तातूंत नितळ मोग 
आसलो. निरपेक्ष माया आसली. फक्त स्तोत्रां 
दिलीं ना. तांकां संस्कार दिले. तिणें आपल्या 
आवयपणाक विश्वात्मक रूप दिले. 
आवयल्या मनीसपणाचे संस्कार मुकेशाल्या 
कंवळ्या मनार जाले. 
आतांचीं भुरगीं शिकतात. चलयोय 
शिकतात. बरी गजाल. शिकिल्ले चलयेन 
नोकरी करून जोडूंक जाय हो आमच्या 
समाजांतले आनी एक गैरसमज. शिक्षण 
कित्याक दितात? या विद्या सा विमुक्तये! अशें 
संस्कृत वचन आसा. शिक्षण म्हळ्यार fond 
जाल्यार जें तुमकां विचार स्वातंत्र्य दिता. जें 
तुमकां प्रामाणिकपणा शिकयता. जें तुमच्या 
amaia पारदर्शकता हाडटा. तुमकां तुमचे 
भोवतणी fad चल्लां ताचें भान दिता. 
सामाजीक बांधिलकेची जाणीव करून दिता. 
कश्टांचें मोल शिकयता. 
बायलां नोकरी करतात. हरकत ना. 

पूण YA जालें काय तांची कुचमणा जाता. 
अशा वेळार नोकरी सोडिल्ली बरी. ल्हान 
भुरग्याक आवयची गरज आसता. आवयांनी 
आपले जिणेचीं फकत सात वरसां भुरग्यां 
खातीर दिवचीं. भुरगें व्हड जालें, ताका 

सादारण समजूंक लागलें काय मागीर नोकरी 
करची, करीयर करचो. सरकाराकडेन तशे 
तरेची मागणी करची. भुरग्यांक प्रेमाची, 
मायेची खूब्ब गरज आसता. भुरण्यांचें ओमथें 
पडप, कित्याकूय धरून उबें रावप, ताचीं 
दुयेसां, ताचे दांत येवप, ताचें पयलें उतर 
आयकप, ताका लावप बी ह्या 
आवयपणाच्या गजालींचो आनंद घेवचो 
हातूंत जाता कितें तुमी भुरग्यांक विश्वास 
दितात. भावनीक सुरक्षितता दितात. भायल्या 
जगांतल्या संकश्टांक भिनासतना तोंड दिवंक 
शिकयतात. ताका एक बरो जबाबदार नागरीक 
करतात. 

चलयो शिकल्यो. नोकरी करूंक 
लागल्यो. ऐश्वर्या राय आनी सुश्मिता सेन 
हाणी तांकां सपना दाखयलीं. शिकून 
आनीकूय शिकपाची तान लागूंक जाय. तशें 
जालें ना. लायब्रऱ्यो वाडपाच्यो सोडून बिवटी 
पार्लर वाडलीं. आतां घरांतलें काम करूंक 
तांकां आवडना. नोकरी करपी चलयेचें लग्न 
बेगीं जाता. आमकां घर बरे तरेन चलोवपी 
चली जाय म्हण कोणे सांगल्यार म्हणटात 
हांकां सून जाय काय वावराडी जाय? घर 
चलोवप हाचे इतलें कठीण काम दुसरें ना. 
पांच स कामा एकूच खेप करचीं पडटात. आनी 
तीं बायलांच करूंक शकतात. तुमी पळेलां 
आसतलें गॅसीर एकीकडे दूद तापता. दुसरे 
वटेन कुकर लायिल्लो आसता. तिसरेकडे 
मिक्सरार वांटप घाल्लें आसता. मदींच फोन 
वाजता. ताचेर ती उलयता. परथून रांदचे 
कुडींत येतना भुरण्यांनी वाटेर कितेंय उडयल्ले 
आसता तें उखलून दवरता. qui न्हावंक गेल्लें 
आसता ताचें न्हावन जालें काय ना ताचीय 
सुलूस घेता. पूण दुर्दैवाची गजाल म्हळ्यार 
दादल्यांक ताची कदर ना. दादले आपल्या 
बायलांच्या ह्या कामाक बायलांचीं कामा म्ह्ण 
उणाक समजतात. ताका लागून भुरगींय नी 
तशेंच समजतात आनी चलयो घर सांबाळचें 
कामूच नाकारतात. 

आतां आनी एकूच भुरगें आसता. भुरगीं 
खूब्ब हुशार आसतात. तीं आवयबापायक सारकीं 
जोखतात. आवयबापायक आपल्या तालार 
नाचयता. आवयबापूय नाचतात. तांकां 
दुसऱ्यांकडे कशें वागप हें समजना. कित्याक शेरिंग 
म्हळ्यार कितें तें तांकां खबरूच आसना. तांच्या 
प्रत्येक गजालींचें आवयबापूय तांचे मुखार कौतूक 
करतात. बापूय आवयलो भुरम्यांसमोर अपमान 
करता आनी आवय बापायलो. भुरग्यांक दिसता 
हें अशेंच वागप आसता. ह्या सगळ्या गजालींनी 
भुरग्यांचें भुरगेंपण शेणलां. नही आमी तें शेणयलां. 
आनी हें इतलें उणें म्हणून तोंडाक लावंक टी. 
व्ही. आसाच. 
भुरग्यांक टिफिनाक वेफर्स, कुरकुरे 
आनी मातीगोबोर लागता, आवयो म्हणटात yai 
कांय खांयच ना. एक जाणटेलो म्हणूंक लागलो 
ह्या आवयानी कितेंय घरांत केल्यार तीं yai 
खातलीं नही? हालींच्या थोड्या आवयांक 
आपल्या हातानी रांदून भुरग्यांक जेवण करून 
दिवपाक वगत ना. व्यायामाक वचूंक आसा. 

म्हजे आवयक झाडां लावपाची आवड 
आशिल्ली. तिचेकडेन विलायती शेवत्यांचो रोंपो 
आशिल्लो. ती त्या रोप्याचें बीं सांबाळून 
दवरताली. योग्य वेळार तातूंत उदक, शेण, सारें 
घालताली. तांचे कडेन उलयताली. तुमची भुरगीं 
ह्या फुलांवरी. आनी तांची जतनाय घेवंक जाय. 
तांचेर खुब्ब माया करूंक जाय. भुरग्यांक भावनीक 
आदार दिवंक जाय. तांकां सैमाकडेन व्हरात. 
रस्त्यादेगेवेले बोटांयेदे रोपे दाखयात. त्या रोपांचेर 
येवपी चण्यादाळी येदीं फुलां दाखयात. 
तरेकतरांवार फुलपाखां, सुकणी दाखयात. वसंत 
ऋतू येता झाडांचेर तांबूस गुलाबी पाळवी येता 
ती दाखयात. पोपटी पानां दाखयात. रथ कसो 
चंवरानी फुलिल्लो आंबो दाखयात. ताचो वास 
घेवपाक तांकां शिकयात. चान्न्यांत तांकां मस्का 
झाडांमुळांत व्हरून ताचीं पाना दाखयात चान्न्यात 
सदाफुली, चाफीं बी धीं फुलां आनी धब्बींच 
कशीं दिसतात तें दाखयात. एकदीस भुरग्यांवांगडा 
पावसांत तुमीय भिजात. भुरण्यांक जिणेतले सौंदर्य 


समजतलें. सैमांतलें सौंदर्य पळोवपाची संवय 
लागतली. ह्यो गजाली भुरण्यां वांगडा पळेतना 
तुमकां किते दिसलें तें बरोवन काडात. घडये 
तुमचे भितर जी सृजनशक्ती आसा ती जागी 
जावं येता. तुमकां कविता सुचूंक शकता. 
रंगानी तुमचे भितरलो चित्रकार जागो जावं 
येता. सगळ्यांमदीं कसली ना कसली कला 
लिपिलली आसता. गरज आसता ती 
आपल्याक कळपाची. 

हें सगळें म्हाकां सुचलें 
कित्यावेल्यान? जाल्यार माईवेलो लेख 
वाचून. हांवूय एक आवय. तेन्ना म्हाकां तें 
आनी बरें दिसलें म्हूण हांवे हें सगळें सांगलें. 
मुकेशाली पालकनीती आनी शिक्षकनीती. 

मुकेशान नाटकूय बरयलां. बरें 
बरयलां. वाचून तितलें तें बरें समजचें ना. 
स्टेजीर ताचो प्रयोग जातलो तेन्नाच तांतलें 
सौंदर्य दिसतलें. eid मुकेशाक विचारलें हालीं 
कितें बरयता रे! ताणें म्हळें, आदोव्हगादाचेर 
नाटक बरयतां. ताचें हें नाटक वाचूंक हांव 
उत्सूक आसां. कित्याक आमकां आदोव्हगाद 
खबर आसा तो चडकरून सिनेमांतलो . 
मिलॉर्ड म्हणून उलयता तो. आनी ताचेविशीं 
मुकेश कितें बरयतलो काय हाचो हांव विचार 
करतां. ताचें नाटक येता तेन्ना येता. पयलीं 
ताचें हंसध्वनी पुस्तक आयलां. तें आमी 
पयलीं वाचूया. आमी सगळीं जाणा हांगा 
मुकेशाक परबीं दिवंक जमल्यांत. reri 
दिसता हंसध्वनी वाचून ताचेर मनन, चिंतन 
केलें जाल्यार ताका खऱ्या अर्थान आमची 
परबी ताका पावतलीं. मुकेशान खूब खूब 
बरोवचें. कोंकणीची ताणें सेवा करची अशें 
हांव ताचे लागीं मागतां. 


Se 


- शीला कोळंबकार 
देवी निवास 
चंदनबाग रोड 


मुलूंड (प), मुंबय. 

ja 


रक्‍तदाब / ब्लड प्रेशर जर वाडत 


जाल्यार ताचेर दुर्लक्ष करूंक जायना. दोतोराचो 
सल्लो घेवन, ताणें सांगता तसो उपचार करप 
गरजेचो. थोडे दीस हीं वखदां घेवन, 
आपल्याक आतां बरें दिसता अशें समजून 
उपकरना. एकदां जर ब्लड प्रेशर वाडत जाल्यार 
वेळार वखदां घेवप गरजेचें आसताच. पूण 
तशेंच ब्लड प्रेशर वेळच्या वेळार 
दोतोराकडल्यान तपासून घेवप आनी ताची 
वखदां कमी - चड करप हें चड गरजेचें. 


रक्‍तदाब आशिल्ल्या मनशांनी कितें 
काळजी घेवप? 

- वेळार बखदां घेवप आनी दोतोरागेर वचून 
आपली तपासणी करप. 

- आहारांत मीठ कमी प्रमाणांत खावपाचें. 
फळां बा भाज्यो चड खावपाच्यो. तेल- 
तूप आशिल्ले पदार्थ कमी प्रमाणांत घेवचे. 

- आपले कुड़ीचें वजन सारके दवरपाक जाय. 
जर तर ताचें वजन चड आसा जाल्यार तें 
कमी करप गरजेचें आनी जर तर ताचे वजन 


बिम्ब मासिक 


सारके आसा जाल्यार ते वाडपाक दिवपाक 
जायना. 

कुडीची हालचाल (physical activity) 
आसप गरजेचे. दिसाक कमीत-कमी तीस 
मिनटां चाल घेतल्यार ब्लड-प्रेशर कन्ट्रोलांत 
उरता. तशेंच व्यायाम करप कुडीक सामकें बरें 
आसता. चाल आनी व्यायाम करून ब्लड 
प्रेशराचेरूच न्हय तर वजनाचेर आनी हेर खुपश्या 
दुयेसाचेर कन्ट्रोल उरता. 


- सोरो घेतल्यार ब्लड प्रेशर व्राडूं शकता. म्हूण 


सोरो घेवपाची जर संवय आसा, जाल्यार तो 
कमी करपाचो वा सोड़पाचो प्रयत्न करात. 

- तशेंच सिगरेट, विडी सोडपाचो प्रयत्न गरजेचो. 
तंबाखुचो आमच्या रक्तवाहिनींचेर/शिरांचेर 
(Blood Vessels) वायट परिणाम जाता. 

- मनशान ताण (Stress) कमी करपाक जाय. 
योगा, मेडिटेशन, ब्रिदींग (breathing 
exercises) करपाक जाय. 

- मनशाक फावशी न्हीद (adequate 

sleep) मेळपाक जाय. 


अशें दिसून आयला की जर 
मनशांक हेर कसलेंय दुयेस आसा - दियाबेत, 
हाय कॉलेस्ट्रील, मुत्रपिंडाचीं qui 
(Kidney diseases) जाल्यार ताचें 
ब्लड प्रेशर वाडपाची शक्यता चड आसता. 

तशेंच जर मनशाच्या घराण्यांत 
(आवय-बापायक, आजाक इ.) जर 
कोणाकूय हें qu आसत जाल्यार ताका हें 
qu जांव येता. 

म्हण मनशान आपल्या आरोग्याचेर 
केन्नाच दुर्लक्ष करचें न्हय. तशेंच जर दोतोरान 
कसलेंय दुयेंस जालां म्हण सांगलें जाल्यार 
ताचेर वेळार उपचार करचो आनी वेळच्या 
वेळार दोतोरागेर वचून आपली तपासणी 
करून घेवची. 

१) देशाचे आदले प्रधानमंत्री 


२) उद्यान २) आमी wa (दुबळीं) कुळां 
४) पुंडलीक नायकाची एक साहित्य न्हय अशें शेणय गोंयबाबान 
कृती सांगलां 
७) शैली ५) संगितांतलो राग 
९) मुसलमान वताता ती हृह्ठ यात्रा ६) सत्व, ge आनी तम हे तीन 
१०) मस्तो, आडांगी गूण 
१३) पराभव ८) बापायक अशेंय म्हणटात 
१४) गोंयांत कांय बँकांनी बनावट ११) गोंयचे घरमंत्री 
आनी नकली ह्वह्न सांपडल्यात १२) एक गाजिल्लो चित्रपट 
१८) एक चित्रपट अभिनेतो १४) शंबर लाख 
२१) मुंबय हें एक हह १५) रामान हिचे फाटीर बोटां 
२२) नुस्तें अशें तळळें ओडलीं 
२५) एक आशियाई देश १७) तो सरकारी खात्यांत sua 
करता, ती बिझनेस करता 
१९) लगटांतली चकचकीत तार 


w 


अती 


) 

3o) पयशे (संस्कृत) 
) 
) नुस्ते तळपाक हो जाय 


SA BUU रांदपाव 
उस वापरतात 
उत्स हो सैमीक वायु 
ताचो स्त्रोत मर्यादीत 
रांदय्णचो गॅस सांबाव्दूल् वापरात 


जान्हवी गॅस सर्वीस 


सांत-इनेज, पणजी, 


प्रो. Wr: श्रीराम वळववकार | 
हांचेकडल्यान जनहिताय प्रस्तुती | 

Ste रडटा पेजक....१ 
जॉर जॉडटा दुस्मानाक !! 


(मध्यार्ध) 


"फाल्यां अडमीट जा. सोमारा 


तुजे ऑपरेशन FEN.” 
थंडपणान स्कॅन रिपोर्ट म्हज्या 
हातांत दिवन डॉ. पोनराजान rec. ताका 
ऑपरेशन सदचेंच. आतांय तो ओर्टीतल्यानूच 
भायर आयिल्लो. ऑपरेशनां करूंक सामको 
बिजी. भायर आयलो तोच व्हडलो अशें कोणे 
तरी म्हळें. 
वतां वतां ताणें स्कॅन रिपोर्ट म्हजे 
मुखार धरलो. भिवपाची गरज ना. हें पळय 
“एक्स' आकाराचे fed दिसता तें आमी 
काडून उड़यतले. डॉन्ट वरी. 
ताणें डॉन्ट वरी म्हणिल्लें. पूण 
म्हज्यो वरीज सुरू जाल्ल्यो. eid म्हजो स्कॅन 
रिपोर्ट नदरे खाला घालो. कांद्याच्यो चकत्यो 
मारच्यो तश्यो म्हज्या पुराय तकलेच्यो 
चकत्यो मारिल्ल्यो, भितर इंग्लेज एक्स 
आकाराचो काळोच दाग दिसतालो. थंय 
रक्तस्त्राव जावन एक्स आकारांत d 
सांखळून उरिल्लें. 
धा म्हयने जाल्ले हांवें एक्साची 
भानगड सोडिल्ली. बोरकारींतल्यान खूब 
जाणांक हांव ह्या एक्साचो वापर करून 
पिडिल्लों. मागीर grs बोरकारीच बंद करून 
उडयिल्ली. एक्सांतल्यान मुक्ती मेळोवंक. 
पूण तें एक्सूच म्हजे तकलेंत घुसून आतां 
म्हाका पिडटालें. तें तकलेक बुराक करून 
काडून उडयले बगर आता पर्याय नाशिल्लो.. 
म्हजेर कलकल! दयानंद आनी धर्मानंद हे 
दोगूय आनंद दसऱ्याक मारूक व्हेल्ल्या 

बोकड्या वांगडा चलचे तशे आनंदान चलताले. 
आनंदी आनंद गडे इकडे तिकडे चोहिकडे म्हणत. 
म्हज्या दोळ्यां मुखार मात आख्खें ऑपरेशन थेटर 
घुवतालें. 

म्हजें आपरेशन म्हणटकच नाय 
म्हळ्यार कामिनी कुळकुळ्ळें. ताज्या दोळ्यांत 
हुस्को उफेतालो तरी धीर हाडटालें अडेचो. ताका 
घटाय दिवप म्हजेंच कर्तव्य थारतालें. आतां खचप 
म्हणटात तें ना. युध्दाक वचपी जवानाचो आव 
हाडुंकूच जाय. 

ताका हांवें सांगळे, दुयेंसा बाबतींत हांव 
सुवार्थी. कितें जाता तें जाता. कोणाक हाचो पत्तो 
लागूंक दिवप ना. इत्सा नासली तरी कोणा कोणाक 
वयले तराक मागीर लावन घेवचेंच पडटा. निदान 
आमकां खबरूच ना मरे अशें म्हणूंक तरी संद 
दिवंक जाय ers! ना तर खबर आसूनय खबरीक 
आयलो ना म्हण तांकांच खाबपाचें! 

हांव असो विचार करतालों खरो पूण 
ताचेर हांव अन्याय करतालों. कोणाक सांगप ना 
म्हणटकच म्हाका बेवारशी कसो सोडून दिवप? 
कामिनीकडेन काय तें शक्य जावपा नाशिल्ले. 
म्हणटकच सगळें ताणें काडप. ताणें आपल्या 
पुताचेर लक्ष दवरप, ऑफीस सांबाळप काय म्हजें 
करप? 

हांब तर जीवन समजून घेवंक तरांतरांचे 
प्रयोग करतालों. जीवनाक नवो आयाम दिवपा 
खातीर नवीच फिलॉसॉफी घडयतालों. वेगळ्या 
वाटांची लाभता पायकी, असते नसते म्हणायचे 


एक हायली फिलाँसॉफिकल कॉलम... 


नाही अशें म्हाकाच 
समजायतालों. ताचे 
म्हाका चटके बसताले. |, 
तेच वांगडा म्हजेकडेन 
संबंदीत आशिल्ल्यांचो मरणकाळ जातालो. 
पूण कसो कोण जाणा, म्हज्या 
व्हडल्या भावालो नंदालो चलो रवीन्द्र 
अकस्मात भितर सरलो. आमकां कच्च जालें. 
हाका सुलूस बी लागल्या काय? एकट्याक 
कळ्ळ्यार पुरो सगळे फामिलीक कळटलें. 
आमी फातर मारून थाव घेवपाचो 
यत्न केलो. ताका कांयच खबर नाशिल्लें. 
असोच भितर सरिल्लो. आमकां qs जालें 
खरें, तरी कामिनीन म्हळेंच, कितेंय जालें 
जाल्यार हांव एकटें पडटलें, निदान म्हाका 
आदाराक कोण तरी जाय धांवपळ करूंक. 
शिवाय कितेंय वायट बरें जालें जाल्यार सगळे 
मागीर म्हाकाच दोशी धरतले. 
ताचेंय बरोबर आशिल्लें. रवीन्द्राक 
आमी व्हडलेंशें कांय न्हय अशे तरेन सांगलें 
आनी हो वड़ो आनीक कोणाचे बोमलेर दवरू 
नाका म्हणपाचें उतर घेतलें. 
शेनवारा २ फेब्रुवारीक फांशी वचपी 
कैदूया सारकी नुरा करून हांव तयार जालों. 
ब्रेन सर्जरी! म्हज्या ५० वर्साच्या जिवितांतलो 
पयलो अणभव. कितें जायत तें सांगूं नज! 
ल्हानशे सर्जरी खातीर हॉस्पिटलात 
गेल्ले धडधाकट परतूंक नाशिल्ल्याचीं जायतीं 
उदारणां eid हे आदीं पळयल्लीं. तेच वांगडा 
विस्वास बसचोना अश्यो, मरणाच्या 
चोपक्यांतल्यान सुटिल्ल्यांच्योय घडणुको 
अणभवल्ल्यो. हांव खंयच्या गटांत पडटा d 
त्या नियंत्याक खबर आशिल्ले! ताचेर पुराय 
भार घालून, परत येतलोंच ह्या विस्वासान हावें 
कामिनीक म्हळें तूंतुजी गाडी दवर. हांव म्हजी 
घेतां आनी हांवच चलयतलों. 
गाडी व्हरून हास्पिटलाच्या दारांत 

दवरली. कामिनीन स्पेशल रूम बूक केलो. 
म्हाका अँडमीट केलो. 

शेनवार म्हणटकच गोमेकोत 
चडशी सुटी. दुसरे दिसा आयतार. सोमारा 
तर म्हजी सर्जरी. ते आदीं सगळी तपासणी 
करून रिपोर्ट तयार दवरूक जाय. तें सगळें 
म्हाका दोना पावल मनीपाल हॉस्पिटलांत 
करून घेवपाचें आशिल्लें. इमर्जन्सी सर्जरी 
म्हणटकच दुसरो पर्याय ना. गाडी स्टार्ट मारून 
त्या हॉस्पिटलांत गेलों. वांगडा कामिनी 
आशिल्लेंच. दोतोरान बरोवन दिल्ल्यो 
सगळ्यो तपासण्यो ताणें करून घेतल्यो. हांवें 
म्हजो देह तांचे सुवादीन केल्लो. तो बरो जालो 
जाल्यार म्हजो. म्हणटकच ते जें कितें करतात 
तें मोन्यानी पळोवपा बगर पर्याय नाशिल्लो. 
ते परत परत रगत काडून कितें करतात हें 
विचारपाची लेगीत सोय नाशिल्ली. 

फाव त्यो तपासण्यो केल्या उप्रांत 
सगळो रिपोर्ट घेवन हांवें म्हजी बॉडी म्हजेच 
गाडयेंत घाली. हॉस्पिटलांत हाडून खाटीर 
न्हिदयली. म्हजें खऱ्या अर्थान पेशंटात आतां 
रूपांतर जाल्लें. 

दिलीप बोरकार म्हणटकच 
वार्डांतल्यो नसी खाशेलें आतेसांव दिताल्यो 
काय स्पेशल रूम म्हणटकच कोणा गिरेस्तांलो 
पेशन्ट म्हूण त्यो चड लक्ष दिताल्यो तें कळूंक 
मार्ग नाशिल्लो. पूण त्या वार्डा भायल्योय 
नर्सी अदीं मदीं येवन हॉस्पिटलाची 
अवतिकाय म्हजे मुखार दवरून कितेंय 
करपाची सुचोवण्यो करताल्यो ताचेवेल्यान 
तांचें आतेसांव दिलीप बोरकाराकू च 
आशिल्लें. म्हणचे म्हाका कांय जावचें ना, 
बरो जातलों हाची तांकाय खात्री आशिल्ली 
तर! 

पुराय आयतार म्हजो खाटीर न्हिदून 
आनी वृतपत्रां वाचून सरलो. मदीं मदीं 
सतीश, धर्मानंद, सुबोध बी येवन “तुम आगे 
बढो, हम तुम्हारे साथ है' अशी नुरा करून 

म्हजे कडेन गजाली मारीत बसताले. 

सोमारा ऑपरेशन म्हणटकच नर्सीन 
सगळ्यो सुचोवण्यो दिल्ल्यो.' रातच्या धा बरां 
पयलीं ers कितें जाय तें खावन घेवपाचें. मागीर 
उदक लेगीत पिवपाचें ना. हें सांगता आसतना 
कोण तरी एकलो अबर्गत कसो दारा भायर 
तिश्ठतालो आनी वण्टीक तेंकून राबून पायांच्या 
आंगठ्यान फरशी घासतालो. पूण एके नसींन ताका 
धांबडावन घालो. दोतोरान केंस तासपाची गरज 
ना म्हण सांगलां अशें ताका सांगत. 

म्हणचे तो म्हजें खाड आनी केंस 
देंबोवपाक आयिल्लो. हांव तीच बाट पळयतालों 
पूण d संकश्ट फाल्यांचेर पडिल्लें. 

सोमारा सकाळीं स बरांचेर नर्स आयली 
आदले राती तिणें सांगिल्लें सकाळीं आपूण आजूत 
Ras येतली म्हण!आजूत घेवपाचे कल्पनेनूच 
म्हाका शिरशिरी आयिल्ली! 

म्हज्या भुरगेपणार हांबें म्हजे आवयक 
आजूत घेतना पळयल्ली. त्या आजुताचो तिका 
फायदो कितें आनी कितें सूख मेळटा हाची म्हाका 
कल्पना नाशिल्ली. पूण लांबशी वादी आशिल्लें 
एक धर्वेच आयदन, जातूंत धुगधुगीत उदक आसा 
तें हातांत वयर धरून उदक सोंपसर म्हाका राबचें 
पडटालें. हात सामको वळून येतालो. त्या 
आयदनातलें उदक केन्ना सोपता शें जातालें 
आवयचो आजुताचो कार्यक्रम हो म्हजे खातीर 
एक ख्यास्त आशिल्ली. 

रातभर म्हाका आदीँमदीं एकूच सपन 
पडटालें, हांव श्री विष्णू वरीं तकलेचो भार एका 
हाताचेर दवरून शेष शय्या घेतां आनी शेजराक 
पार्वती उबी रावल्या तशी नर्स लांब वादयेचें 
आजुताचें आयदन हातांत वयर धरून तिश्ठत उबी 
आसा. 

सकाळ जाली तेन्ना मात असलें कांयच 
नाशिल्लें. नर्स आयली आनी आजूत दितां अशें 
म्हणूंक लागली. तिच्या हातांत gid भुरगेपणार 
पळयल्ल्या आजुताचें साधन नाशिल्लें. मेजार 

आशिल्लें एक बॉक्स उगडून तिणें एक 
प्लास्टीक गिणी कशी भायर काडली. ती गिणी 
ग्लिसरिनान भरिल्ली आशिल्ली. तिणें ती 
अचळय 'भितर' घालून पिच्च करून दामली. 
कांय खिणाची गजाल! आयच्यो नर्सी लेगीत 
कितल्यो सुखी! 

आजूत हो कितें प्रकार हाची म्हाका 
कल्पना नाशिल्ली. पूण ऑपरेशना पयलीं पोट 
साफ जावचें आनी पेशन्टान ओटीचें पावित्र्य 
भंग करचें न्हय ह्या एकूच उदात्त हेतून हो दरेक 
पेशन्टाक आजूत दिवपाचो प्रकार घडटालो 
आनी नर्सी बाबड्यो तें आपलें आद्य कर्तव्य 
मानून एकदांचो आक्त पुराय करतालीं. 

आजूतान आपल्या धर्माक पाळो 
दिल्लो. सैमीक रूपान म्हजी सगळी वेवस्ता 
जाग्यार आसतनाय हे असैमीक घडणुकेन तसो 
व्हडलोसो आदार दिल्लो नासलो तरी नर्सी 
आनी दोतोर निश्चित जाल्ले हें म्हत्वाचें 
आशिल्ले. 

सकाळचे सगळे सैमीक विधी पुराय 
करून हांव म्हज्या मुंडण करप्याची वाट 
पळयत रावलों. नर्स येवन म्हणूंक लागली केंस 
तुजे भितर ओटीतूच काडटले अशें दोतोरान 
सांगलां. 

फाटलीं तीस वर्सा हांव म्हज्या 
बोडार मिरयतालों d केंसांचें रान आपूण 
भेणटलों ह्या हावेसान काल म्हज्या रूमा भायर 
गणयतल्या म्हाल्याची प्रतिक्षा फाफडून हांव 
न्हावपाक गेलों. न्हावन YA तयार जावन 
म्हाका स्ट्रेचराची वाट पळयत बसपाचे 
आशिल्ले. 

न्युरोलॉजी विभागांतलो एक 
कर्मचारी पावणे आठांकूच स्ट्रेचर घेवन हजर. 
दारांत उबो रावन तो हांसत्या मुखामळान 
म्हजेकडेन पळयतालो. यमराज जांब, यमदूत 
जांव वो फांशी दिवपाक व्हरपी जेलर वो फांशी 
दिवपी जल्लाद म्हूण सिनेमानी बी दाखयतात 
त्या प्राण्यांकडेन हांवें कसली अपेक्षा म्हूण | 

करपाची? ते बाबडे आपली ड्यूटी करताले. 
हांव धडधाकट आसतना तो स्ट्रेचर आनी कित्याक, हांव 
चलुनूच येतां अशें त्या रूग्ण वाहकांक हांवें सांगलें आनी ताच्या फाटोफाट 
चलत रावलों. वाकाक मारूंक व्हरपी गोरवां वो खाटीक व्हरता त्या 
बोकड्यांच्या मानसिकतेंत आनी म्हज्यांत कांयच फरक नाशिल्लो. 
ताचे फाटल्यान तो व्हरता थंय मोन्यानी चलप हो म्हजो धर्म आशिल्लो. 
म्हजे तकलेची शस्त्रक्रिया, तातुंतलें गांभिर्य कितलें? तातूंत 
धोको कितलो आनी म्हजे एक्झेक्टली कितें जातलें हाची मात्तूय कल्पना 
म्हाका नाशिल्ली. पयलो अणभव म्हणटकच थोडी भिरांत काळजांत 
आशिल्लीच. पूण ते भाव हांव तोंडार दाखोवंक शकनाशिल्लों. म्हाका 
शुर-विराचो हावेस हाडून रावपाचो आशिल्लो. अडेचो जांव तो मागीर. 
ओटीकडेन वचपाच्या कॉरिडॉरांतल्यान चलतनां म्हाका fend 
कोण जाणां, हांव भगतसिंग वो सुखदेव वो राजगुरू आशिल्ल्याचो 
भास जावंक लागिल्लो. तेय तिगूय फांशी दिवंचे आदीं म्हजे वरींच 
शांत चित्तान न्हावन धुवन, आपल्याच पायांनी चलून फांशीच्या 
तख्ताकडेन गेल्ले. हांव ओटीकडेन पाविल्लों. 
न्युरोसर्जरीच्या ओटीच्या दारांत उझनभर पेशन्ट स्ट्रेचराचेर 
पडून आशिल्ले. सगळ्यांचे केंस तासून तांकां बोडके केल्ले. तांच्या 
माथ्यार एक धवो कपडो बांदिल्लो. तातुंतलो दादलो कोण आनी बायल 
कोण हें कळपाक मार्ग नाशिल्लो. तांतले चडशे जीव सोडून पडिल्ले 
वरी स्ट्रेचराचेर पातळिल्ले तर कांय जाण वयर तकली काडून पळयताले. 
तांचे मदीं हांवच एकलो भरिल्ल्या माथ्याचो जाल्ल्यान म्हाका तांच्या 
समाजांत कित्याक हाडला हाचें अजाप तांकां जाल्ले जावये! 
पेशन्टाक ओटीकडेन हाडपी कर्मचारी रातपाळीचे आसतात 
आनी तांची पाळी सकाळच्या आठांक सोपता. पेशन्टाक ओटींत हाडून 
थंयच्या कर्मचाऱ्यांच्या सुवादीन सुपूर्द केले म्हणटकच ते घरा वचूंक 
मेकळे. तेच पासत पेशन्टाची गुटली ते हांगा उडोवन पळ काडटात. 
म्हजीय गुटली थंय उडोवन म्हजो सांगाती गेल्लो. eid किते 
करचे तेंच म्हाका कळनाशिल्लें. स्ट्रेचरावेल्यान आयलोंना ताचो म्हाका 
पश्चताप जालो. स्ट्रेचराचेर न्हिदूंक तरी मेळपाचें. 
ओटींतल्यान तोंडाक बांदिल्लो एकलो येतालो आनी नांव 
घेवन एक एक स्ट्रेचर ओटींत व्हरतालो. म्हाका व्हरपाक एक नर्स 
आयली. feit हाडिल्ल्या स्ट्रेचराचेर म्हाका न्हिदूंक सांगले. म्हजे आंगार 
वांगडा हाडिल्लो एक चादर घालून म्हाका सगळे कपडे काडूक लायले. 
ऑपरेसांव तकलेचें पूण हे म्हाका नागडो कित्याक करतात? 
स्ट्रेचर ओटींत गेलो. दार बंद. हांव दोळे उक्ते दवरून सगळे 
कडेन भिरभिरायतालों. सात आठ लोक तोंडाक बांदून म्हज्या येवकाराक 

उबे आशिल्ले. कोण दोतोर आनी कोण नसी हें कळपाक मार्ग नाशिल्लो. 
स्ट्रेच ऑपरेशन टेबला कडेन व्हरून म्हाका टेबलार घालो. वयर 
आशिल्ले दिवे सकयल आयले. पेटले. दाट वक्लाचो एक मनीस लागीं 
आयलो. तो डॉ. पोनराज म्हणपाचें हांव वळखलों. 

“तुजे थोडेच केंस आमी तासतात. थंय मागीर आमी गुंगी 
दिवन बुराक करतात आनी तुजो मेंदू आनी कवटी हाचे मदले सुवातेंत 
रक्त साचलां तें काडटात. भिवपाची गरज ना. 

दोतोरान सामक्या मृदू आवाजांत म्हाका सांगता आसतनाच 
कोण तरी म्हजे केंस तासतालो. मागीर तार्णी इंजेक्शन दिलें आनी म्हज्या 
नाकाक ऑक्सिजनाचें कॅप लावन वयर सामकीं दाट दाट कवरां घालीं. 
गोजड्यो कशीं. हांव जीव मुठींत घेवन कितें चल्लां तें अणभवतालों . 

हांव संपूर्ण जागो आशिल्लों. तोंडार आवरण घाल्ल्यान ते 
किते करतात तें दिश्टी पडनाशिल्लें तरी म्हाका भावतालें. तकलेक 
उजवे कानाकडेन वयर तांचें fend तरी चलतालें. मातूय दुखनाशिल्लें. 
आवाज मात ड्रील घालून तळप फोडटात तसो घरघर करून येतालो. 
डेन्टीस्ट दांत साफ करता आसतना च्यूंऽ5 असो आवाज येता तसो 
मदींच आवाज येतालो. बरोच वेळ हो आवाज चलतालो आनी मागीर 
तो थारलो. ताणीं dia मारपाचो उद्योग सुरू केलो. पोत मारतना तांचे 
चलपी स्ट्रगल म्हाका भावताळें. मदींच म्हाका दुखपाक लागलें. सांगतलो 
कसो? हाताचीं, पांयांची बोटां हालयतालों. कोणाचें तरी लक्ष qud 
म्हूण धडपडटालों. शेवटी कोणें तरी विचारलें 'पेनींग?' हांवें हय म्हण 
कुरू केली. जांव नशीब! कळळें कोणाक तरी! 

तांची चर्चा म्हज्या कानार पडटाली आनी टांके घालपूय चालूच 
आशिल्ले. 

गुंगी तीस मिनटांची दिवपाची ती फकत वीस मिनटांची दिल्ली. 
निमणे दोन uta ताणीं म्हजे कवटेक दया माया दाखयनासतना मारिल्ले. 
vid qu सोसली आनी मनांत म्हळें, देवा सुटलों एकदांचो. 

म्हजी गुटली टेबलावेल्यान परत स्ट्रेचराचेर आयली. स्ट्रेचर 
ओटींतल्यान भायर आयलो. म्हज्या नांवाचो जयघोश केलो नर्सीन. 
सगळे पेशन्ट ओटींतल्यान भायर सरतकच वो भितर व्हरतना एकूच 
दिसतात. d पासत तांच्या हातार नांवाची पट्टी दसयतात. म्हज्याय 
दसयल्ली. पूण म्हर्जे केंस-खाड ही म्हजी वळख जशाक तश्शी 
आशिल्ली. तरी म्हजें नांव घेतले बराबर रवीन्द्र आनी कामिनी मुखार 
आयलीं आनी म्हाका आपले सुवादीन घेतलो. त्या स्टेचरावेल्यान दुसर्‍या 
HATA उखलून उडयलो . स्ट्रेचरावेल्यान प्रवास सुरू जालो. म्हज्या 
रूमामेरेन. 

(उत्तरार्ध फुडल्या अंकांत) 


एप्रील २००८ 


TASSE 


st 
? Halse १९४८ 
ICH MA: 


रत्नागिरी 


आगबडिचें स्थळ . < 
qieh de, 2थ-ची 


रेव HII ve 
जिबिताचेर प्रश्राब घाळपी व्यक्‍ती : 


"९1०८ ५९२९1, +९४ 


HH 
आबडिचे कव्शकार आनी तांची कळ्छाकृती : 


hG शनी dia 
€ > 
cb epe Hec v एक ats 
kwa तत्यगिन्यान आनी ताचो कल्हेचेर प्रभाब : 
2 शान मनशाक HA «1 
UI ii 344p 84३ 


HII 
पुराय नामो : dal Rolad aped ttd 


aid Aag १६७९१) | 
ऊमासो जारकेड-अ लागो 
बायणा रोड, eicei-c -राभ। 
NY ४०५०५००, 
हस्ताक्षर . i 
( m ! A: 
९. रनधी 2p. o UG 


M ad -3-&09£, 


बिम्ब मासिक 


TRUST US FOR 
UNLIMITED GROWTH. 


EDC 


Hi 


E Corporate Office 

— “EDC House’, Dr. Atmaram Borkar Road, Panaji - Goa 403 001 

as = Tel.: (0832)2224542 Fax:(0832) 2224938 
Website: www.edc-goa.com 


PROJECT FINANCE 
* EQUIPMENT 


POSTAL LICENSE NO: GR/RNP/GOA/01/2006-08 APRIL 2008 


क fadi TES 8 ०4०८1 :॥ ता. 
वावर करपाक वचनबद्ध 
1005 à Pr Spe, 


Olg 


AS Yr) 
AO) C 


W EA 


NO 


Issued by: ae BZ 
Department o formation and Publicity QM MEA 


Government of Goa 


Published & Printed by Dilip Borkar Owner of Bimb Monthly, GSB-3, Housing Board Colony, Porvorim-Goa & Printed at 
Sahyadri Offset Systems, Khorlim, Goa. Editor : Dilip Borkar, Ph.: 2411594, E-mail: bimbkonkani@yahoo.com.in 


